

# વસાહતોની ક્રાંતિ

કમ્યુનિસ્ટ આંતર રાષ્ટ્રીયની છઠી કોંગ્રેસે  
(૧૯૨૮) અપનાવેલ સિદ્ધાન્ત સૂત્ર



અનુવાદક  
ભોળીલાલ ગાંધી

૬

૨૬૮૭૬

વનવત્સ પબ્લિશર્સ લાઉસ લિ.

સેન્ટ્રલ રોડ, મુંબઈ ૪

કિંમત

૧ રૂપિયા

ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૪૮૭૬ કિંમત ૨૬

ગ્રંથનામ વચ્ચાલતોની કાવિ

વર્ગિક ૮૪: ૧૭: ૯

# વસાહતોની ક્રાંતિ



કમ્યુનિસ્ટ આંતર રાષ્ટ્રીયની છઠી કોંગ્રેસે  
(૧૯૨૮) અપનાવેલ સિદ્ધાન્ત સૂત્ર

~~~~~ અનુ : ભોગીલાલ ગાંધી ~~~~~

પિપલ્સ પબ્લિશીંગ હાઉસ લિ.

સેન્ટ્રલ રોડ, ગુલબર્ગ ૪

કિંમત

૧ રૂપિયા

| <div style="text-align: center;"> <b>વિધાપાઠ</b><br/> <b>અમદાવાદ ૨૬/૭૭</b> </div> |    |                                          |    |
|-----------------------------------------------------------------------------------|----|------------------------------------------|----|
| <b>૧. પ્રાસ્તાવિકા</b>                                                            |    |                                          |    |
| આંતરરાષ્ટ્રીય પરિસ્થિતિના પૃષ્ઠા                                                  | ૩  | કમ્યુનિસ્ટોનાં કર્તવ્યો                  | ૩૩ |
| ચીની ક્રાંતિ                                                                      | ૪  | રાષ્ટ્રીય-સુધારાવાદી ભય                  | ૩૪ |
| હિંદી આંદોલન                                                                      | ૬  | કમ્યુનિસ્ટ સ્વતંત્રતાની                  | ૩૬ |
| ઇન્ડોનેશિયા                                                                       | ૭  | આવશ્યકતા                                 | ૩૮ |
| ઉત્તરી આફ્રિકા અને સીરિયા                                                         | ૭  | ક્રાંતિકારી આંદોલનનો વિકાસ               | ૪૦ |
| દક્ષિણ અમેરિકા                                                                    | ૮  | ચીની કમ્યુનિસ્ટ પાર્ટી અને ક્રાંતિ       | ૪૧ |
| શાહીવાદના વિસંવાદો                                                                | ૯  | ચીની કમ્યુનિસ્ટ પાર્ટીનાં કર્તવ્યો       | ૪૪ |
| વસાહતો અને સામાજિક ક્રાંતિ                                                        | ૧૦ | <b>૪. કમ્યુનિસ્ટોનાં તત્કાલ કર્તવ્યો</b> |    |
| <b>૨. વસાહતી અર્થતંત્ર</b>                                                        |    |                                          |    |
| વસાહતોમાં શાહીવાદની અસરો                                                          | ૧૨ | વસાહતી દેશોમાંની મુશ્કેલીઓ               | ૪૫ |
| સંસ્થાનો                                                                          | ૧૩ | વસાહતોમાં ટ્રેડ યુનિયન કાર્ય             | ૪૮ |
| શાહીવાદનો હરામખાઉ સ્વભાવ                                                          | ૧૪ | કિસાનોમાં કાર્ય                          | ૪૯ |
| શાહીવાદની ડખલ                                                                     | ૧૬ | વસાહતોમાં યુવકો                          | ૫૦ |
| કિસાનોનું દરિદ્રીકરણ                                                              | ૧૮ | સ્ત્રીઓ બાળકોની હાલત                     | ૫૨ |
| સરારી મૂડીનો ફાળો                                                                 | ૨૧ | ચીન                                      | ૫૩ |
| શાહીવાદી અર્થનીતિ                                                                 | ૨૨ | હિંદ                                     | ૫૫ |
| <b>૩. કમ્યુનિસ્ટ વ્યૂહ</b>                                                        |    |                                          |    |
| લોકશાહી ક્રાંતિનાં કર્તવ્યો                                                       | ૨૪ | ઇન્ડોનેશિયા                              | ૫૭ |
| વસાહતી લોકશાહી ક્રાંતિનું લક્ષણ                                                   | ૨૬ | કોરિયા                                   | ૫૮ |
| રાષ્ટ્રીય મૂડીવાદી વર્ગનું વલણ                                                    | ૨૭ | ઇજિપ્ત                                   | ૫૯ |
| વસાહતી મુક્તિ-આંદોલનમાં                                                           |    | ઉત્તરી આફ્રિકા                           | ૫૯ |
| અમલગી વર્ગની નેતાગીરી                                                             | ૨૯ | નીચો-સમસ્યા                              | ૬૦ |
| અમ્યમ વર્ગ તથા કિસાનોનો ફાળો                                                      | ૩૦ | લેટિન અમેરિકા                            | ૬૩ |
|                                                                                   |    | શાહીવાદી દેશોમાંના કર્તવ્યો              | ૬૫ |
|                                                                                   |    | ● પરિશિષ્ટ : નોંધ                        | ૬૯ |
|                                                                                   |    | ● શબ્દ-સૂચિ                              | ૭૭ |



# વસાહતો અને અર્ધવસાહતોમાં ક્રાંતિકારી આંદોલન

૧ : પ્રાસ્તાવિક

આંતરરાષ્ટ્રીય પરિસ્થિતિમાં પલટાઓ

૧. કમ્યુનિસ્ટ ઇન્ટરનેશનલની આ છટ્ટી કોંગ્રેસ જાહેર કરે છે કે, લેનિને તૈયાર કરેલાં અને બીજી કોંગ્રેસે અપનાવેલાં “રાષ્ટ્રીય અને વસાહતી સમસ્યાઓ ઉપરના સિધ્ધાન્ત-સૂત્રો” હજી આજે ય એટલા જ સાબૂત છે; અને કમ્યુનિસ્ટ પાર્ટીઓના કાર્યમાં હજી ય તે રાહગર બનવાં જોઈએ. એ બીજી કોંગ્રેસ મળી ત્યારથી દુનિયાની શાહીવાદી પધ્ધતિમાં જે કટોકટી વ્યાપી છે તેમાં વસાહતો અને અર્ધવસાહતોનો ફાળો મહત્વનો છે. પરિણામે વસાહતો અને અર્ધવસાહતોનું ખરેખર મહત્વ વિશાળ પ્રમાણમાં વધી ગયું છે.

એક બાજુ જોઈએ તો, શાહીવાદના શોષણનાં આવશ્યક સાધનો તરીકે વસાહતોનો ઉપયોગ થતો હોય છે; આને લીધે, શાહીવાદીઓ વચ્ચેની, ભૂતકાળ કરતાં ય ઘણી વધુ ઉગ્ર લડાઈ અને અથડામણોનું આ વસાહતો નિરંતર મૂળ કારણ બનેલ છે. આજ લગી વ-તે એાછે અંશે સ્વતંત્ર રહેલી વિવિધ પ્રજાઓ સામેની વ્યક્તિગત શાહીવાદી રાજ્યોની લડાઈઓ અને તેની નવી નવી યોજનાઓ બિલકુલ અટક્યા વિના ચાલુ રહી છે. સાથે સાથે, વસાહતોની નવેસરથી ભાગ-વહેંચણી કરી ખાવા માટે, શાહીવાદી સત્તાઓની એક બીજા સામેનાં યુદ્ધોની વધુ ઉગ્ર તૈયારીઓ પણ સતત ચાલતી રહી છે.

બીજી બાજુ જોઈએ તો, વિશાળ વસાહતી અને અર્ધ વસાહતી દુનિયા ક્રાંતિકારી આમ આંદોલનની લઘૂકતી અણબૂઝ લટ્ટી બની ગઈ છે. આ ઘટના પ્રચંડ ઐતિહાસિક મહત્વ ધરાવે છે. આનું એક કારણ તો એ છે કે, શાહીવાદી વિશ્વયુદ્ધ દરમિયાન અને અંતે અત્યંત મહત્વની વસાહતો અને અર્ધ વસાહતોની આંતરિક પરિસ્થિતિમાં (અગત્યના) પલટાઓ થયા છે. આ પલટાઓ તેમના

આર્થિક અને સામાજિક તંત્રમાં થયા છે—જેમકે, ત્યાંના મૂડીવાદી અને ઔદ્યોગિક તત્વો મજબૂત બન્યાં છે; ત્યાંની ખેત કટોકટી વધુ ઉગ્ર બની છે; ત્યાંનો શ્રમજીવી વધુ વિકાસ પામ્યો છે અને તેણે તેના સંગઠનની શરૂઆત કરી છે; તથા ત્યાંની કિસાન આમ જનતાની પાયમાલી વધી છે; વગેરે.

ખીજું કારણ આપણે આંતરરાષ્ટ્રીય પરિસ્થિતિમાં આવેલા પલટાઓમાં જોઈએ છીએ. એક તરફ આગેવાન શાહીવાદી સત્તાઓ સામે વિશ્વયુદ્ધ દરમિયાન અને વિશ્વ મૂડીવાદની યુધ્ધોત્તર કટોકટી દરમિયાન મુશ્કેલીઓ આવી ઉભી રહી; અને ત્યાર બાદ શાહીવાદી “સુલેહ” ના પરિણામ રૂપે ગ્રેટ બ્રિટન, જાપાન, અમેરિકા, ફ્રાન્સ, ઇટલી અને હોલાંડની વસાહતી નીતિ નિર્દય—કારમા સ્વરૂપે આક્રમણખોર બની. તો ખીજી તરફ રશિયા શાહીવાદી મટી જઈ શાહીવાદ વિરોધી શ્રમજીવી સત્તા બની. એ સોવિયેત સંઘની પ્રગ્નઓએ પોતાની સ્વતંત્રતાની રક્ષા અર્થે સંગ્રામો ખેલ્યા; રાષ્ટ્રીયતાની સમસ્યાનો ક્રાંતિકારી ઉકેલ કરી દાખલો ખેસાડ્યો તથા સમાજવાદનું ઘડતર કરી ક્રાંતિકારી અસર ફેલાવી; વિશેષ કરીને, મૂડીવાદી દેશોમાં કમ્યુનિસ્ટ આંદોલનને મજબૂત બનાવ્યું અને વસાહતોના રક્ષણ માટે આ આંદોલન પ્રવૃત્ત કર્યું.

આ તમામ ઘટનાઓએ વસાહતી અને અર્ધવસાહતી દેશોના વિશાળ માનવ લોક સમૂહને રાજકીય રીતે જાગૃત કરવાના કાર્યમાં ખેશુમાર ઝડપ આણી. અને તેમણે, મહત્વના ક્રાંતિકારી લોક-ઉઠાવોની એક સળંગ હાર ખેડી કરી; વળી, ઘણા દાખલામાં તો શાહીવાદ વિરોધી મુકિતની લડતને આંતરિક વર્ગ વિગ્રહનાં બળોના વિકાસ સાથે સુગ્રથિત અને લાક્ષણિક સંબંધથી સાંકળી લઈને, તેના પાયા ઉપર આ લોક ઉઠાવોની સિદ્ધિ હાંસલ કરી.

## ચીની ક્રાંતિ

૨. પ્રથમ કક્ષાનું આંતરરાષ્ટ્રીય મહત્વ ધરાવનાર ક્રાંતિ તે ચીની ક્રાંતિ છે. ૧૯૨૫ ના મેની ૩૦ મી તારીખે શાંગહાઇમાં ચીની કામદારોને ગોળીએ વીંધવામાં આવ્યા એ પ્રસંગ ચીની ઇતિહાસમાં અપૂર્વ એવા ક્રાંતિકારી જીવાળને વહેતો કરવાના સિગ્નલ રૂપ હતો. ચીનના અત્યંત મહત્વના ઔદ્યોગિક કેન્દ્રો—શાંગહાઇ, ટિન્ટસીન, હેન્કો, કેન્ટોન, અને બ્રિટિશ વસાહત હોંગ-કોંગ: આ પ્રદેશો આમ ક્રાંતિકારી હડતાળ જંગનાં ક્ષેત્રો હતાં. અને આ લડતનો પડથો ગ્રામ પ્રદેશોમાં પણ ઉઠ્યો. ચીની જમીનદારો અને શ્રીમંત ખેડૂતો સામે આમ કિસાન બંડોનો જીવાળ ઉછળ્યો. વિશાળ રાષ્ટ્રીય ક્રાંતિના મોરચાના આ શરૂઆતના તબક્કામાં

પણુ રાષ્ટ્રીય મૂડીવાદી વર્ગે ક્રાંતિકારી લડતને મર્યાદિત બનાવવાની કોશીશો કરી. એણે આ લડતને માત્ર શાહીવાદ વિરોધી અહિંસકાર અને શાહીવાદ વિરોધી લડતના રાષ્ટ્રીય ચોક્કામાં જ પૂરી રાખવા પ્રયાસ કર્યો.

વળી, ક્રાંતિકારી જીવાળ ઉછળ્યો એની સાથેસાથ પ્રતિક્રાંતિકારીઓએ પોતાનાં બળોને સંગઠિત કરવા માંડ્યાં; (ચાંગ-કાઘ-શેકે ૧૯૨૬ના માર્ચમાં સત્તા પચાવી પાડી; પેકિંગમાં વિદ્યાર્થીઓનાં નિદર્શનો ઉપર ગોળીબાર થયો; કામિંગટાંગની અંદર મવાળ જૂથની સ્થાપના થઈ; ક્વાનટુંગ અને ક્વાન્સીમાં કિસાનો સામેની લડાઈ શરૂ થઈ વગેરે.) ૧૯૨૬ના ઉનાળામાં ઉત્તરી-કૂચ કરી અનેક પ્રાંતો કબજે કર્યા; પ્રત્યાઘાતી લશ્કરવાદી જૂથોની આખી હારમાળાને પરાજય આપ્યો અને છિન્ન ભિન્ન કરી નાખી; આની સાથે જ જપ્તજસ્ત આમ આંદોલન વિકાસ પામ્યું. (હેન્કે અને ક્યુકિઆન્ગમાં બ્રિટિશ થાણાંઓને સર કર્યાં; શાંગહાઇમાં સાર્વત્રિક હડતાળ પડી, ને એમાંથી સશસ્ત્ર બળવો જાગ્યો; તથા કિસાન આંદોલન પણ વિરાટ સ્વરૂપે જાગી ઉઠ્યું) ૧૯૨૭ના એપ્રિલમાં શાંગહાઇમાં બળવો સફળ થયો; અને રાષ્ટ્રીય ક્રાંતિકારી આંદોલનમાં શ્રમજીવી વર્ગની આગેવાનીનો સવાલ મોખરે આવી ઉભો. એ બળવાએ, આખરે, દેશી મૂડીવાદને પ્રત્યાઘાતની જાવણીમાં ધકેલી દઈ ચાંગ કાઘ શેકના પ્રતિક્રાંતિકારી હલ્લાને આમંત્ર્યો.

સત્તા હાથ કરવાની લડતમાં કામદારોએ સ્વતંત્ર પ્રવૃત્તિ કરી, ઉપરાંત કિસાન આંદોલનનો વધુ વિકાસ થયો ને તેમાંથી ખેત-ક્રાંતિ પરિણમી. આ બધાંએ કામિંગટાંગની મધ્યમવર્ગી શાખાની નેતાગીરી નીચે રચાયેલી વુહાન સરકારને પણ પ્રતિક્રાંતિની જાવણીમાં ધકેલી દીધી. ગમે તેમ પણ, ક્રાંતિકારી જીવાળ શમી જવા આવ્યો હતો. અનેક બંડ-ઉદાવો દરમિયાન (હો-લુંગ અને ચે-તિંગની આગેવાનીએ દોરેલો ઉદાવ, અને હુનાન, હુપેહ, ક્વાનટુંગ, તથા કિઆન્ગસુમાં જાગેલાં કિસાન બંડો) કામદાર વર્ગ અને કિસાન જનતાએ શાહીવાદીઓ, મૂડીવાદી વર્ગ અને જમીનદારોના હાથમાંથી સત્તા પડાવી લેવા હજીય પ્રયાસો ચાલુ રાખ્યા; અને એ રીતે ક્રાંતિને હારતી નિવારવા મથ્યા. પણ એમાં એમને સફળતા ન મળી. આ ઉદાવોમાંનો છેક છેલ્લો અને જોરદાર હલ્લો તો કેન્ટોનના વીર શ્રમજીવીઓનો હતો. એમણે સોવિયેતો રચવાનું સૂત્ર બુઝંદ કરી, કામિંગટાંગને ઉથલાવી પાડી કામદાર કિસાન સરમુખત્યારી સ્થાપવાના પ્રયાસો સાથે ખેત-ક્રાંતિને સાંકળી દેવા કોશીશ કરી.

## હિંદી આંદોલન

૩. હિંદમાં બ્રિટિશ શાહીવાદની નીતિ દેશી ઉદ્યોગોના વિકાસને રોકવાની રહી છે; એણે હિંદી મૂડીવાદી વર્ગમાં ભારે અસંતોષ જગાવ્યો છે. આ મૂડીવાદી વર્ગમાં પહેલાં ધાર્મિક પંથો અને જ્ઞાતિઓના જે વિભાગો પડી ગયેલા હતા તેને સ્થાને વર્ગ સંગઠન સધાયું. એનું મૂર્ત સ્વરૂપ આપણને હિંદી રાષ્ટ્રીય કોંગ્રેસ (હિંદી મૂડીવાદી વર્ગનું વાજીંત્ર) અને મુસ્લિમ લીગ વચ્ચે ૧૯૧૬ માં જે સંધાણ થયું તેમાં જોવા મળે છે. આ બંને સંસ્થાઓનું આ સંધાણ બ્રિટિશ શાહીવાદ સામે દેશભરનો રાષ્ટ્રીય સંયુક્ત મોરચો બની ઉભું રહ્યું. યુદ્ધ દરમિયાન જાગેલા ક્રાંતિકારી આંદોલનના ભયે બ્રિટિશ શાહીવાદને દેશી મૂડીવાદી વર્ગનાં હાથમાં થેડાક ટુકડા આપવાની ફરજ પાડી. આ ટુકડા એટલે કે ૧૯૧૮માં તુરુખ બંધારણી સુધારાઓ આપવામાં આવ્યા તે; તથા જે આર્થિક-છુટછાટો આપવામાં આવી તે. આમ છતાં, બ્રિટિશ શાહીવાદ સામે જે ક્રાંતિકારી ઉદ્ધાવોની હારમાળા ચાલી તેમાં આમ જનતાનો સમસમી રહેલો અસંતોષ વ્યક્ત થાય છે. આ અસંતોષ હિંદી આમ જનતામાં ખેદા થવાની પાછળ શાહીવાદી યુદ્ધ અને તેનાં નાશકારી પરિણામો કારણરૂપ છે (૧૯૧૮માં દુકાળ, રોગચાળો). આની પાછળ કામદાર પ્રજાના વિશાળ વિભાગોની હાલત જે ભયંકર હદે બગડી ગઈ એ જવાબદાર છે; અને સાથેસાથ રશિયામાં ઓક્ટોબર ક્રાંતિ થઈ તેની અસર અને જુદા જુદા વસાહતી દેશોમાં શરૂ થયેલી બળવાની હારમાળા પણ કારણરૂપ છે (દા. ત. ટર્કીની પ્રજાની આઝાદી માટેની લડત).

હિંદમાં આ (૧૯૧૮-૨૨) પ્રથમ મહાન શાહીવાદ વિરોધી આંદોલન જાગ્યું; પણ હિંદી મૂડીવાદી વર્ગે રાષ્ટ્રીય ક્રાંતિના ધ્યેયને દગો દઈ એ આંદોલનને ખતમ કર્યું; કેમકે કિસાન બળવાઓના ઉદ્ભાવ જુવાળો તથા દેશી માલિકો સામેની હડતાળોથી તે થયેલી ઉદ્ધાવો હતો. રાષ્ટ્રીય ક્રાંતિકારી આંદોલન આ રીતે ફસડી પડતાં અને મૂડીવાદી-રાષ્ટ્રવાદની ક્રમશઃ પડતી થતાં બ્રિટિશ શાહીવાદની હિંમત બઢી. એણે હિંદી ઉદ્યોગ-વિકાસને અવરોધતી નીતિ પાછી અમલમાં મૂકી. હિંદમાંનાં બ્રિટિશ શાહીવાદનાં તાજેતરનાં પગલાંઓ પરથી એમ જણાય છે કે, બ્રિટિશોની વસાહતો ઉપરની ઇજારાદારી અને હિંદની સ્વતંત્ર રીતે આર્થિક વિકાસ કરવાની દિશામાંની વલણ—આ બે વચ્ચે વસ્તુગત વિસંવાદો છે; અને વરસે વરસે તે વધુ ને વધુ ઉગ્ર બની રહ્યા છે; તથા એક નવી ક્રાંતિકારી કટોકટી ભણી તે દેશને દોરી રહ્યા છે.

બ્રિટિશ સત્તાને માથે સાચો ભય ઝંઝૂમતો હોય તો તે મૂડીવાદી બાવણીનો નહિ, પણ હિંદી કામદારોના વધતા જતા આંમ આંદોલનનો છે; આ આંદોલન વિરાટ હડતાળો રૂપે વિકસી રહ્યું છે. સાથોસાથ, ગામડાંમાં પણ કટોકટી ઉઘ્ર બની છે; અને તે ખેત-કાંતિ પાકી રહી હોવાની સાક્ષી આપે છે. આ બધી ઘટનાઓ હિંદની આખી રાજકીય પરિસ્થિતિને ઉદ્દામ પરિવર્તનને માર્ગે દોરી રહી છે.

### ઈન્ડોનેશિયા

૪. ઈન્ડોનેશિયામાં ડચ શાહીવાદને તેના વધુ શક્તિશાળી પડોશી-ઓને (અમેરિકા અને બ્રિટિશ શાહીવાદ) તેમનો માલ અને તેમની મૂડી ઈન્ડો-નેશિયામાં આયાત કરવાની તક આપવાની વધુ ને વધુ ફરજ પડી છે. આમ, ઈન્ડોનેશિયામાં ખુદ ડચ શાહીવાદને વધુ ને વધુ તાબેદારીનો અર્થાત દલાલનો ભાગ ભજવવાની ફરજ પડી છે. સાથોસાથ ડચ શાહીવાદે પોલિસ તરીકેનો તથા ફાંસિયા તરીકેનો ભાગપણ ભજવવાનો આવ્યો છે.

૧૯૨૬ના નવેંબરમાં જવામાં જે બળવો ફાટી નીકળ્યો તેનું તત્કાલ ઉત્તેજક—કારણ એ હતું કે, ત્યાં આર્થિક કટોકટી વ્યાપી હતી; આમજનતાની હાલત વધુ ને વધુ બદતર બની રહી હતી, તથા ત્યાંની રાષ્ટ્રીય ક્રાંતિકારી ચળવળ સામે સરકારે ફર દમનનો કોરડો વીંઝ્યો હતો. આ બળવો ઘણું અંશે કમ્યુનિસ્ટોની આગેવાની નીચે થયો હતો. સરકાર આ બળવાને ખૂનના ખાબકામાં ડુબાડી દેવામાં સફળ નીવડી. તેણે કમ્યુનિસ્ટ પાર્ટીને દબાવી દીધી; અને શ્રમજીવીઓ તથા કિસાનોના હક્કો ઉત્તમ નેતાઓને કાંતો જેલમાં નાખ્યા કાંતો ફાંસીએ લટકાવી દીધા. ત્યારબાદ સરકારે જનતાના ધિક્કારને ઢીલો પાડી દેવા તથા જનતાને ‘શાંત’ પાડવાના કામમાં રાષ્ટ્રીયસુધારક નેતાઓની સહાય ખરીદી લેવા માટે નજીવા સુધારાઓ દાખલ કર્યા. પરંતુ એથી મહેનતકશ પ્રગતી હાલતમાં કશોજ સુધારો થયો નહિ. દેશમાં આર્થિક કટોકટી—ખાસ કરીને ખાંડ અને ચપ્પર ઉદ્યોગમાં—ચાલુ જ રહી; કામદારોની હાલત વધુ બદતર બનાવવાના અને બેકારી બઢાવવાના હેતુથી કામદારો ઉપરના મૂડીવાદીઓના હલ્લા ચાલુ રહ્યા; પરંતુ એથી તો, સત્તાધારી શાહીવાદ સામેના કામદાર કિસાન આમજનતાના નવા ઉદ્ધાવ માટેની વસ્તુગત પૂર્વ—પરિસ્થિતિ અનિવાર્ય પેદા થાય છે.

### ઉત્તરી આફ્રિકા અને સીરિયા

૫. ૧૯૨૫ થી ઉત્તરી આફ્રિકામાં ફ્રેંચ તથા સ્પેનના શાહીવાદ સામે રિક્કડની કેબિલ જાતિઓના બળવાની હારમાળા શરૂ થઈ ગઈ; ત્યારબાદ

ફેન્ચ શાહીવાદ સામે સીરિયાના મેન્ડેટ પ્રદેશમાં ડુસ જાતિઓના બળવા થયા. મોરોકોમાં ઘણી લાંબી લડાઈને અંતે જ શાહીવાદીઓ આ બળવાઓને પહોંચી વળવામાં સફળ થયા. આ દેશોમાં પરદેશી મૂડીએ જે ઉગ્ર પગપેસારો કર્યો છે તેથી નવાં સામાજિક બળો જન્મી ચૂક્યાં છે. અને પેલેસ્ટાઈન, સીરિયા, ટયુનિસ, અને અલ્જીરિયામાં, પ્રથમવાર, જે આમ હડતાળોનું મોજું ફરી વળ્યું છે તેમાં તેનું પ્રતિબિમ્બ પડે છે. કમરા : , પણ ઘણી ધીમે ધીમે, આ દેશોમાં કિસાનો પણ લડતમાં ખેંચાઈ રહ્યા છે.

### લેટિન અમેરિકા (દક્ષિણ અમેરિકા)

૬. લેટિન અમેરિકાના દેશોમાં ઉત્તરી અમેરિકા શાહીવાદનો આર્થિક અને ટ્રાજીક વિસ્તાર વધી રહ્યો છે; અને આ ખંડ, સમસ્ત શાહીવાદી વસાહતી તંત્રની દુશ્મનાવટોનું અત્યંત અગત્યનું મિલન સ્થાન બની રહ્યો છે. (પ્રથમ) વિશ્વયુદ્ધ પૂર્વે આ દેશોમાં ગ્રેટ બ્રિટનની નિર્ણાયક અસર હતી; અને એમાંના ઘણાની દશા તો અર્ધ-વસાહતો જેવી બની ગઈ હતી; આને ખદલે, યુદ્ધ બાદ આ દેશો અમેરિકા ઉપર બ્રિટિશ કરતાં ય વધારે આધાર રાખનારા થઈ ગયા છે. ઉત્તરી અમેરિકા શાહીવાદ તેની મૂડીની વધુ નિકાસ કરીને આ દેશોના આર્થિક જીવનમાં વર્ચસ્વનાં સ્થાનો ઉપર વિજય મેળવે છે; તે આ દેશોની સરકારોને તેના શરાશી કાબૂ નીચે આણી તાબેદાર બનાવે છે; અને તેની જ સાથે, એ બધાને એક પછી એક ઓહિયાં પણ કરી જાય છે.

અમેરિકા શાહીવાદની આ હલ્લાખોર નીતિ ધીમે ધીમે વધુ ને વધુ ખુલ્લી હિંસાનું સ્વરૂપ ધારણ કરે છે; અને લશ્કરી દખલ કરવા મુખી પહોંચે છે (દા. ત. નિકારાગુઆ). અમેરિકા શાહીવાદ સામેની રાષ્ટ્રીય મુક્તિની જે લડત લેટિન અમેરિકામાં શરૂ થઈ ગઈ છે, એની નેતાગીરી મોટે ભાગે મધ્યમવર્ગી છે. રાષ્ટ્રીય મૂડીવાદ દેશની ઘણી જૂજ વસ્તીનું પ્રતિનિધિત્વ ધરાવે છે (આર્જેન્ટીના, બ્રાઝિલ અને ચીલ સિવાય); અને એક હાથે તેનો સંબંધ મોટા જમીનદારો સાથે છે; તો બીજે હાથે અમેરિકા મૂડીવાદ સાથે છે. આ રાષ્ટ્રીય મૂડીવાદ પ્રતિ-ક્રાંતિની છાવણીમાં છે.

મેક્સિકોની ક્રાંતિ જમીનદારો અને પાદરી સંસ્થા સામેની ક્રાંતિકારી કિસાન લડત તરીકે શરૂ થઈ; પરંતુ સાથોસાથ એજ લડતે અમેરિકા અને બ્રિટિશ શાહીવાદ સામેની આમ લડતનું સ્વરૂપ ધારણ કર્યું; અને મધ્યમ વર્ગની સરકારની સ્થાપના સુદ્ધાં થઈ, જેણે ઉત્તરી અમેરિકા શાહીવાદ તથા મોટા જમીન-

દારોને રાહતો આપીને પોતાની ગાદી ટકાવી રાખવા માટે ધમપછાડ માર્યા. ઇકવેઝરમાંના કિસાન બળવાઓ અને કામદારોની હડતાળો મુખ્યતઃ ગુલાકિવલના શરાફી જમીનદારો તથા વ્યાપારી મૂડીવાદીઓની બનેલી સરકાર સામે હતાં. અતે તો ૧૯૨૫માં લશ્કરી કાવતરું થયું અને લશ્કરી સરમુખત્યારીની સ્થાપના થઇ. ચીલમાં ફોજી ક્રાંતિઓની હારમાળા ચાલી, નિકારાગુઆમાં ઉત્તરી અમેરિકા શાહીવાદ સામે ગેરિલા લડાઈ થઇ. દક્ષિણ આફ્રિકામાં બળવાઓની હારમાળા શરૂ થઇ. પેટેગોનિયા તથા આર્જેન્ટિનમાં ખેત-મજૂરોનું બંડ જાગ્યું. બોલિવિયા, પેરુ, ઇકવેઝર અને કોલંબિયામાં ઇન્ડિયનોએ ધીંગાણું કુર્યું; વેનેઝુએલા અને કોલંબિયામાં સિપાઈ-વિદ્રોહ થયો અને સાર્વાત્રિક હડતાળો પડી; આમજનતાનાં નિદર્શનો થયાં; કુયુઆમાં તથા સમસ્ત મધ્ય અમેરિકા ને કોલંબિયા વગેરેમાં શાહીવાદ વિરોધી લોકઆંદોલન જામ્યું. આ બધા છેલ્લાં થોડાં વરસના બનાવો એ વાતની સાખ પૂરે છે કે, ક્રાંતિકારી પ્રક્રિયા ખૂબ જ વિસ્તરી રહી છે અને ગહરી બની રહી છે; ખાસ કરીને લેટિન અમેરિકા દેશોમાં વિશ્વ શાહીવાદ સામેનો પ્રગ્નકીય રોષ સતત વધી રહ્યો છે.

### શાહીવાદના વિસંવાદો

૭. વસાહતી દેશોમાંની ક્રાંતિકારી હિલચાલને આજલગી શાહીવાદ મોટા ભાગનાં કિસ્સામાં ખૂબી દમનથી દમાવી દઈ શક્યો છે. પરંતુ આ હિલચાલોએ જે મૂળભૂત સમસ્યાઓ ઉભી કરી હતી તે બધી હજી અણકુકલી જ છે. વિશ્વ શાહીવાદની વસાહતોમાંની નીતિ અને વસાહતી પ્રજાઓનો સ્વતંત્ર વિકાસ—એ બેની વચ્ચે વસ્તુગત વિસંવાદ છે, અને તેનો નિકાલ ચીન, હિંદુ યા બીજા કોઈ પણ વસાહતી યા અર્ધ વસાહતી દેશોમાં આવ્યો નથી; એથી ઉલટું, આ વિસંવાદો વધુ તીક્ષ્ણ બને છે અને તેનો નિકાલ વસાહતોની મહેનતકશ આમ જનતાની વિજયી ક્રાંતિકારી લડત દ્વારા જ આવી શકે છે. જ્યાં લગી આ વિસંવાદોનો નિકાલ આણવામાં ન આવે ત્યાં લગી તે દરેક વસાહતી અને અર્ધ વસાહતી દેશમાં ક્રાંતિ આણનારા એક અત્યંત શક્તિશાળી વસ્તુગત બળ તરીકે ભાગ ભજવશે. વળી, શાહીવાદી સત્તાઓની વસાહતી નીતિ તેમની વચ્ચેની પરસ્પરની દુશ્મનાવટ અને યુધ્ધોના જોરદાર ઉત્તેજક તરીકે કામ કરે છે. આ દુશ્મનાવટ ખાસ કરીને અર્ધવસાહતોમાં, વધુ ને વધુ તીક્ષ્ણ બને છે; અને શાહીવાદીઓ વચ્ચે ગમે તેટલા ચોક્કસ જૂથો વારંવાર બંધાઈ જવા છતાં, આ દુશ્મનાવટ ખૂબ જ મહત્વનો ભાગ ભજવે છે. એક તરફ, શાહીવાદી દુનિયા અને બીજી તરફ સોવિ-

યેત સંઘ તથા મૂડીવાદી દેશોમાંની ક્રાંતિકારી કામદાર હિલચાલ—એ એ વચ્ચેના વિસંવાદો વસાહતોમાંની ક્રાંતિકારી હિલચાલના વિકાસ માટે સૌથી મોટું મહત્વ ધરાવે છે.

## વસાહતો અને સાંમાજિક ક્રાંતિ

૮. દુનિયાના ઇતિહાસના આજના તબક્કે, એક તરફ સમાજવાદી વિશ્વક્રાંતિ ( સોવિયેત સંઘ તથા મૂડીવાદી દેશોમાંની ક્રાંતિકારી કામદાર હિલચાલ ) અને બીજી તરફ શાહીવાદી બળો વચ્ચે લડાયક મેરચો સ્થાપવો એ મૂળભૂત મહત્વનું કાર્ય છે. શાહીવાદી ગુલામી સામે અઝૂમતી વસાહતી મહેનતકર્તા આમ જનતા વિશ્વ સમાજવાદી ક્રાંતિનું અત્યંત શક્તિશાળી સહાયક બળ છે. આજને તબક્કે, શાહીવાદી મેરચામાં વસાહતી દેશો વિશ્વ શાહીવાદને માટે એક ભયંકરમાં ભયંકર વિભાગ છે. વસાહતો અને અર્ધ વસાહતોમાં ક્રાંતિકારી મુક્તિ આંદોલનો સોવિયેત સંઘના અંડા નીચે વધુ ને વધુ એકત્ર થાય છે; કેમકે તેમને કડવા અનુભવોને અંતે, એ વાતની પાકી ખાત્રી થાય છે કે ક્રાંતિકારી શ્રમજીવીના સાથ સહકાર વિના, તથા વિશ્વશાહીવાદ ઉપર વિશ્વ શ્રમજીવી ક્રાંતિના વિજય વિના તેનો કોઈ ઉદ્ધાર નથી. તો સામેથી, સોવિયેત સંઘનો શ્રમજીવી તથા કમ્યુનિસ્ટ ઇન્ટરનેશનલની દોરવણી નીચે ચાલતી મૂડીવાદી દેશોમાંની કામદાર હિલચાલ આ વસાહતી તથા અન્ય ગુલામ પ્રજાઓની મુક્તિની લડતને ટેકા આપે છે, અને સક્રિય રીતે વધુ ને વધુ ટેકા આપશે; શાહીવાદની ધૂંસરીમાંથી આખરી મુક્તિ પામવાની વસાહતી પ્રજાઓની લડતમાં આ જ માત્ર સધ્ધર ટેકાઓ છે.

વળી, સોવિયેત સંઘ અને શાહીવાદી દેશોના ક્રાંતિકારી શ્રમજીવી વર્ગની મૈત્રીના જોર ઉપર ચીન, હિંદ અને અન્ય તમામ વસાહતો અને અર્ધ વસાહતોની આમપ્રજા માટે સ્વતંત્ર, આઝાદ, આર્થિક અને સાંસ્કારિક વિકાસની શક્યતા પેદા થાય છે; એટલું જ નહિ પણ, મૂડીવાદી તંત્રના વર્ચસ્વનો તબક્કો ઓળાંડીને અથવા સાધારણતઃ મૂડીવાદી સંબંધોનો વિકાસ કર્યા વિના ઉપર કહ્યા તેવા વિકાસની શક્યતા પેદા થાય છે.

આમ, શાહીવાદ યુદ્ધો અને ક્રાંતિના યુગમાં તથા જે યુગમાં શ્રમજીવી સરમુખસારી જન્મી ચૂકી છે તેવા યુગમાં વસાહતી પ્રજાઓના વિકાસની આખી દૃષ્ટિ નવા માળખા સાથે સંકળાયેલી છે. આજના વિશ્વ આર્થિકતંત્રનું પૃથક્કરણ આપણને કોઈ પ્રણી રીતે એવા ખ્યાલ લણી નથી દોરી જતું કે હવે મૂડીવાદની આખાદીના



નવો અને લાંબો તબક્કો શરૂ થવાનો છે; પણ એથી ઉલટું જ બતાવે છે કે, હવે મૂડીવાદ અનિવાર્ય રીતે ફેંકાઇ જનાર છે; તે એનો ઐતિહાસિક પ્રગતિશીલ ભાગ ક્યારનો ય ભજવી ચૂક્યો છે; અને વધુ વિકાસ ઉપર તે ક્યારનો રુઝકબળ રૂપે કામ કરે છે; તે ક્યારનોય છિન્ન ભિન્ન થઇ રહ્યો છે (અને એની જગાએ શ્રમજીવી સરમુખત્યારી આવી રહી છે; દા. ત. સોવિયેત સંઘ); અને માનવતાને સતત નવા ઉલ્કાપાતો ભણી ખેંચી જાય છે. આ બધું એક જ વાત બતાવે છે કે, પછાત વસાહતો માટે પોતાનો વિકાસ કરવા બિન-મૂડીવાદી માર્ગની શક્યતાઓ વસ્તુગત પરિસ્થિતિમાં રહેલી છે; મુખ્ય વસાહતોમાં, મૂડીવાદી લોકશાહી ક્રાંતિને ઓળાંડી જઈને, બીજા દેશોમાંની વિજયી શ્રમજીવી સરમુખત્યારીની મદદ લઈને, શ્રમજીવી સમાજવાદી ક્રાંતિ ઉપર પહોંચી જવાની શક્યતા રહેલી છે. અનુકૂળ વસ્તુગત પરિસ્થિતિઓમાં આ શક્યતા નક્કર વાસ્તવ સ્વરૂપ ધારણ કરે છે. એને લીધે લડત અને લડત જ માત્ર વિકાસનો સાચો માર્ગ નક્કી કરે છે. પરિણામે, આ માર્ગનો સિદ્ધાન્તિક તથા વ્યવહારૂ બચાવ કરવો, અને તેને માટે અત્યંત આપ દુરગ્યાનીની લડત ખેડવી એ તમામ કમ્યુનિસ્ટોની ફરજ છે. આ દૃષ્ટિએ જોનાં, વસાહતો સામેય સોવિયેતોના પાયા ઉપર ક્રાંતિકારી સત્તા પ્રાપ્ત કરવાનો સવાલ આવી ઉભો રહે જ છે.

આમ, વસાહતો અને અર્ધ વસાહતોની ક્રાંતિકારી હિલચાલના તમામ મૂળગત સવાલો સમાજવાદી તંત્ર અને મૂડીવાદી તંત્ર વચ્ચેના મહાન યુગવર્તી સંઘર્ષ સાથે નજીકનો સંબંધ ધરાવે છે. આ સંઘર્ષ આજે વિશ્વના પટ પર સોવિયેત સંઘ સામે શાહીવાદી યુધ્ધનું સ્વરૂપ ધારણ કરે છે; તો દરેક અલગ મૂડીવાદી દેશમાં તે મૂડીવાદી વર્ગની સત્તા અને કમ્યુનિસ્ટ આંદોલન વચ્ચેના યુધ્ધનું સ્વરૂપ ધારણ કરે છે.

આ સંઘર્ષમાં સમસ્ત વિશ્વના ક્રાંતિકારી શ્રમજીવીનો તથા વસાહતોની મૂળેનતકશ આમ જનતાનો સહકાર શાહીવાદ ઉપરના વિજયની અત્યંત ચોક્કસ ખાત્રી આપે છે. આ સંઘર્ષમાં જે શાહીવાદી રાજ્યો વચ્ચેની પ્રત્યેક અથગમણનો તથા સોવિયેત સંઘ સામેના શાહીવાદીઓના યુદ્ધનો ઉપયોગ વસાહતોએ પોતાની જનતાને એકત્ર કરવામાં તથા તેને શાહીવાદ સામેની નિર્ણાયક લડતમાં ભાગીદાર બનાવવામાં અને રાષ્ટ્રીય મુક્તિ તથા કામદાર-કિસાનોના વિજય માટે કરવો જોઈએ.



## ૨ : વસાહતી અર્થતંત્ર અને શાહીવાદની વસાહતી નીતિના લાક્ષણિક મુદ્દાઓ

### વસાહતોમાં શાહીવાદની અસર

૯. મૂડીવાદના છેક આદિ સ્વરૂપથી લઈ તેનો છેલ્લો તબક્કો—અર્થાત્ શાહીવાદી તબક્કા સુધીના મૂડીવાદી દુનિયાના સમગ્ર અર્થતંત્રના વિકાસના એક આનુષંગિક ભાગ તરીકે વસાહતોની તાજેતરની તવારિખ સમજીએ તો જ તે તવારિખ સમજી શકાશે.

નફાખોરી અને શોષણ ઉપર રચાયેલ પોતાના વિશ્વ અર્થતંત્રના ક્ષેત્રમાં જેટલા પ્રમાણમાં મૂડીવાદ વિશાળ વસાહતી પ્રદેશોને વધુ ને વધુ મજબૂત રીતે ખેંચે છે તેટલા પ્રમાણમાં, દર્પણમાં પ્રતિબિમ્બ પડતું હોય તે રીતે, વસાહતી અર્થ વસાહતી દેશોના રાજકીય અને આર્થિક ઇતિહાસમાં મૂડીદારી ઉત્પાદન પદ્ધતિ અને મૂડીવાદી સામાજિક વ્યવસ્થાના કહેવાતા ‘સંસ્કૃતીકરણ’ અને સંસ્કાર પ્રચારનાં તમામ લાક્ષણિક મુદ્દાઓ બનેલા મળે છે. વિશેષતઃ તે “પ્રાથમિક મૂડી સંચય”<sup>૧</sup>ના તમામ તરીકાઓ અને તેના વ્યવહારને નિષ્કુર ઓછસામથી ખુલ્લા પાડે છે.

વસાહતી લૂંટણગીરી તથા દંડ માટેની લશ્કરી ધાડો, તથા દેશી વસ્તીને માથે ફરજિયાત રીતે બાઈબલ, દારૂ અને નાચીજ વસ્તુઓ ફોફા ખેસાડવા માટેના યુરોપ અમેરિકાના અતિ ખ્રિસ્તી દેશોના અફીણ-વિત્રહો<sup>૨</sup> અને ચાંચિયા હલ્લાઓ—આ બધા સાથે સંકળાયેલી મુશ્કે કબજે કરવાની અને દમનની (મૂડીવાદી) નીતિ કૂરતામાં ખેનમૂત છે. આ નીતિ મૂડીવાદી ઇમારતને પગભર કરવામાં એક અલંત મહત્વનું સાધન બની છે.

હલે શાહીવાદીઓ અને તેમના સુધારાવાદી પિટુઓ (મેકડોનાલ્ડ, ઓટોબોર એન્ડ કું. ) વૃણારૂપદ જુઠાણાં ચલાવે કે શાહીવાદ “પછાત ગતિઓને” આબાદી, પ્રગતિ અને સંસ્કાર માટે કેળવણી આપે છે;” પણ (મુકત-બ્યાપાર-વાદી મૂડીવાદ) ઇજ્જારાવાદી મૂડીદારી યુગ<sup>૩</sup>માં પરિણમવાથી વસાહતી દેશોમાં જીવતા લાખો—કરોડો માનવીઓની ધુંસરી જરાય હળવી થઈ નથી. મૂડીદારી વિકાસે, ખાસ કરીને તેના અસ્તિત્વના પ્રથમ તબક્કામાં, પ્રત્યેક સ્થળે સત્યાનાશી

પરિણામો જન્માવ્યાં છે; એજ પરિણામો પરદેશી મૂડીના પ્રવેશને કારણે અનેક ગણી વધુ રાક્ષસી હદે, અને ત્વરિત ગતિએ દેખા દે છે. બીજી તરફ, મૂડીવાદનાં પ્રગતિશીલ પરિણામોનો વસાહતોમાં મોટે ભાગે અભાવ હોય છે. વસાહતોમાં જ્યાં સત્તાધારી શાહીવાદને સામાજિક ટેકાની જરૂર હોય છે, ત્યાં તે સૌથી પ્રથમ, આગલા સામાજિક તંત્રના સત્તાધારી વિભાગ સાથે મૈત્રી બાંધે છે; એટલે કે બાપુશાહી સામંતો અને વ્યાપારીઓ તથા ધીરધાર કરનારા મૂડીવાદી વર્ગ સાથે જનતાની બહુમતી સામે તે મૈત્રી બાંધે છે.

શાહીવાદ પોતાના પ્રત્યાઘાતી સાથીદારોના અસ્તિત્વ માટે જરૂરી એવા મૂડીવાદી યુગ પહેલાંનાં શોષણનાં બધાં સ્વરૂપો (ખાસ કરીને ગામડાંમાંનાં) હંમેશાને માટે ટકાવી રાખવા દરેક સ્થળે પ્રયાસ કરે છે. આ વસાહતી રાજ્યતંત્રની ફોજ, પોલિસ તથા તેના વહીવટી તંત્રને ટકાવી રાખવા માટે જનતાના આમ સમૂહને આ દેશોમાં લખતૂટ નાણાં આપવાની ફરજ પડે છે. ખાસ કરીને કંગાળ બનેલા કિસાનોમાં દુકાળો અને મહામારીઓ ફાટી નીકળે છે; દેશી વસ્તીના હાથ-માંથી મોટા પ્રમાણમાં જમીન છીનવાઈ જાય છે; કામદારની અમાનુષી અવદશા થાય છે (ગોરા મૂડીદારોનાં જંગી-ખેતરો અને ખાણોમાં વગેરે) અને ખુલ્લી ગુલામી કરતાં ય ઘણી વાર તો આ વધુ બદતર હોય છે. આ બધાની સત્તાનારી અસર વસાહતી વસ્તી ઉપર થાય છે; અને અનેકવાર તો, પરિણામે, આખી ને આખી પ્રજાઓનું નામોનિશાન મટી જાય છે. વસાહતોમાં શાહીવાદી રાજ્યોનો ‘સંસ્કાર ફાળો’ વાસ્તવરૂપમાં તેની ફાંસિયા તરીકેની કામગીરીમાં જોવા મળે છે.

### સંસ્થાનો

૧૦. વસાહતી દેશોમાં બે પ્રકારના દેશોનો ભેદ પાડવો જરૂરી છે. એક તો, મૂડીવાદી દેશોની એવી વસાહતો, જેમનો ઉપયોગ મૂડીવાદી દેશોની વધારાની વસ્તીના વસાહતીકરણ માટે થયો છે; ને એ રીતે જેમણે મૂડીવાદી તંત્રનું સાતત્ય જાળવી રાખ્યું છે (એસ્ટ્રેલિયા, કેનેડા વ.). બીજી એવી વસાહતો કે જેનું શોષણ શાહીવાદીઓ પ્રથમતઃ તેમના માલના બજારો માટે તથા કાચા માલના ભંડાર તરીકે, તથા તેમની મૂડીની નિકાસના ક્ષેત્રો તરીકે કરે છે. આ પ્રકારનો ભેદ કેવળ ઐતિહાસિક દૃષ્ટિએ નહિ, પરંતુ આર્થિક અને રાજકીય દૃષ્ટિએ પણ અત્યંત મહત્વનો છે. પ્રથમ પ્રકારની વસાહતો તેમના સર્વ સાધારણ વિકાસને કારણે “સંસ્થાનો” બની; એટલે કે તેઓ પ્રચલિત શાહીવાદી તંત્રના સમાન અથવા તો લગભગ સમાન હક્કવાળા સભ્યો ગણ્યા. મૂડીવાદી વિકાસના પરિણામે ગોરી વસ્તીની અંદર

રાજ્યકર્તા દેશના જેવી જ વર્ગ-આંધણી પુનઃ પેદા થાય છે; જ્યારે મોટા ભાગની દેશી વસ્તીનું નિકંદન કરાયું હોય છે. ખીજા પ્રકારની વસાહતોમાં (અર્થાત્ ગુલામ દેશોમાં) જે પ્રકારનું વસાહતી-રાજ્યતંત્ર હોય છે તેનું રાજ્યતંત્ર આ પ્રથમ પ્રકારની વસાહતોમાં ન જ હોઈ શકે. આ બે પ્રકારો વચ્ચે એક ત્રીજો વચગાળાનો પ્રકાર (વિવિધ સ્વરૂપે) હોય છે; તેમાં દેશી વસ્તી મોટા પ્રમાણમાં વસતી હોવા ઉપરાંત, ત્યાં ગોરા વસાહતીઓની ય મોટી સંખ્યા હોય છે (દક્ષિણ આફ્રિકા, ન્યુ ઝીલેન્ડ, અલ્બર્નિસ વગેરે). રાજકર્તા દેશમાંથી આવેલો મૂડીવાદી વર્ગ, આ દેશોમાં- (વસાહતોમાં) રાજકર્તા દેશના મૂડીવાદી વર્ગના જ એક વસાહતી-ભાગ તરીકે રહે છે. આ મૂડીવાદી વર્ગનાં હિતોનો રાજકર્તા દેશના વસાહતી હિત સાથે સારા પ્રમાણમાં મેળ ખાય છે. રાજકર્તા દેશ કેટલેક અંશે વસાહતોમાંના તેના મૂડીવાદી આશ્રિતોને મજબૂત બનાવવામાં પોતાનું હિત જુવે છે; એમાં ય, મૂળ દેશી વસ્તીને ગુલામ બનાવવામાં અથવા તો એમનું સમૂળયું નિકંદન કરવામાં આ શાહીવાદના આશ્રિતો સફળ થયા હોય ત્યારે તો ખાસ. ખીજા બાજુ એમ પણ બને કે, અર્ધ સ્વતંત્ર દેશોમાં પોતાની અસર જમાવવા માટેના વિવિધ રાજકર્તા દેશોનાં તંત્રોની હરીફાઈના પરિણામે તેઓ રાજકર્તા દેશ સાથેનો સંબંધ તોડી નાખે; એટલું જ નહિ પણ રાજકર્તા દેશોના હરીફો સાથે જોડાઈ પણ જાય. આ કારણોને લીધે તથા આ વસાહતો તેમના પોતાના શાહીવાદની સરખામણીમાં, પોતાની સંયુક્ત અને દેશીઓની તાકાતના પાયા ઉપર ખડી થાય છે ત્યારે, શાહીવાદને આવી વસાહતો (સંસ્થાનો)માંના તેના દલાલોની કેટલીક રજકીય અને આર્થિક સ્વતંત્રતા સ્વીકારી લેવાની વારંવાર ફરજ પડે છે.

### શાહીવાદનો હુરામખાઉ સ્વભાવ

૧૧૦. શાહીવાદી વસાહતી રાજતંત્ર તત્વતઃ માત્ર આર્થિક દબાણ ઉપર રચાયેલું નથી; પરંતુ પોતપોતાના તાબેદાર દેશોમાં શાહીવાદી દેશોના મૂડીવાદી વર્ગની ઇજ્જતરાદારીના બિન-આર્થિક દબાણ ઉપર પણ એનો આધાર છે. આ ઇજ્જતરાદારીનું સ્વરૂપ બે મૂળગત કાર્યોમાં જોવા મળે છે; એક તરફ, તે વસાહતના નિષ્કુર શોષણનું કામ કરે છે; (ખંડણી ભરવાનાં સીધાં અને આડકતરાં વિવિધ સ્વરૂપો; પોતાના ઔદ્યોગિક માલના વેચાણમાં તથા પોતાના ઉદ્યોગો માટે સસ્તો કાચો માલ મેળવવામાં તથા ધણી સસ્તી મજૂર-શક્તિનો ઉપયોગ કરવામાં રાક્ષસી નફેઆજી વગેરે); ખીજા તરફ શાહીવાદી ઇજ્જતરાદારી પોતાના અસ્તિત્વ માટેની જરૂરી પરિસ્થિતિને સાચવવા તથા વિકસાવવાનું, અને વસાહતી જનતાને ગુલામ

અનાવવાનું કાર્ય કરે છે.

વસાહતી શોષણખોર તરીકે સત્તાધારી શાહીવાદ તેના વસાહતી દેશના આર્થિક ક્લેવરમાંથી હરામખાઉ જળોની જેમ લોહી ચૂસે છે. આ શિકાર અનેલા વસાહતી દેશની સરખામણીમાં, હરામખાઉ દેશના સમાજનો સંસ્કાર વધુ ઉચ્ચ વિકસિત હોય છે. પરિણામે તે ઘણો બધો શક્તિશાળી અને ભયજનક શોષક બને છે; પરંતુ આ ઉચ્ચ સંસ્કારિતાને કારણે, વસાહતી દેશની દૃષ્ટિએ તેના હરામખાઉ લક્ષણમાં કોઈ રીતે ફેર પડતો નથી. દરેક શાહીવાદી દેશમાં, જેમ જેમ ઉત્પાદક બળોનો વિકાસ થતો ગયો છે, તેમ તેમ મૂડીવાદી શોષણ આગળ વધ્યું છે. પરંતુ એ જ બ્રિટિશ, ફ્રેંચ અથવા બીજા મૂડીવાદીઓ પોતાની વસાહતોમાં જે વિશેષ પ્રકારનું મૂડીવાદી શોષણ કરે છે, તેથી, આખરે તો તે વસાહતોનાં જ ઉત્પાદક બળોનો વિકાસ રૂંધાય છે. આ શાહીવાદીઓ જે કાંઈ ઓછામાં ઓછી રચનાત્મક પ્રવૃત્તિઓ (રેલવે, બંદરો વગેરે) વસાહતોમાં કરે છે, તે એ દેશ પરનો પોતાનો લશ્કરી કાબૂ ટકાવી રાખવા માટે તથા કરવેરાનું તંત્ર અણુથાંભ ચાલુ રહે તેની બાંહેધરી માટે, પોતાની વેપારી જરૂરિયાત માટે અનિવાર્ય હોય છે. વસાહતી દેશની ખેતીને ઘણું બધું અંશે નિકાસ માટેનો માલ પેદા કરવાની ફરજ પાડવામાં આવે છે; પરંતુ એથી કરીને ખેત-અર્થતંત્ર કોઈ કશી રીતે મૂડીવાદ પહેલાંના સમયનાં ચાલતા દમનમાંથી મુક્ત થતું નથી. મૂડીવાદી યુગ પૂર્વેનાં શોષણનાં સ્વરૂપોને શરાફી મૂડીની જરૂરિયાતોને આધીન અનાવવામાં આવે છે. અને ઝડપથી વિકસના વ્યાપાર તથા વ્યાજખાઉ મૂડી, કરવેરાનો વધતો જતો બોજો વગેરેની ધુંસરી નીચે તાબેદાર અનેલા ખેત-અર્થતંત્ર દ્વારા શોષણની મૂડીવાદી યુગ પૂર્વેની પદ્ધતિ વધુ ગહેરી બને છે. આ રીતે સામાન્યતઃ ખેત-અર્થતંત્રને “મુક્ત” વેપારી અર્થતંત્રનું સ્વરૂપ આપવામાં આવે છે. ખેડૂતોનું શોષણ વધે છે, પરંતુ તેમની ઉત્પાદન પદ્ધતિઓ સુધારવામાં આવતી નથી. સામાન્યતઃ, વસાહતી દેશોના કાચા માલને ઉદ્યોગોના ઉપયોગમાં લેવાનું કાર્ય કાંઈ વસાહતોમાં થતું નથી, પણ મૂડીવાદી દેશોમાં થાય છે; ને પ્રથમ તો રાજકર્તા દેશોમાં. વસાહતોમાંથી મેળવેલા નફાનો મોટો ભાગ એવી રીતે વપરાતો નથી કે જેથી ઉત્પાદન વધે; પણ તે તો એ દેશમાંથી ચૂસાઈ બહાર જાય છે; અને કાં તો તેમનું શેકાણુ રાજકર્તા દેશોમાં થાય છે; અથવા તો તે જ શાહીવાદના વિસ્તરણના નવા ક્ષેત્રમાં થાય છે.

આમ, વસાહતી શોષણની મૂળભૂત વલણ વસાહતનાં ઉત્પાદક બળોના

વિકાસને અવરોધે છે; તથા તે વડાણ વસાહતોની કુદરતી સમૃદ્ધિને રંક બનાવે છે, અને આ બધા ઉપરાંત તે, વસાહતી દેશોમાંની ઉત્પાદક માનવ શક્તિના બાકી રહેલા પૂરવઠાને ખતમ કરે છે.

### શાહીવાદના હાથે વિકાસની રૂકાવટ

૧૨. વસાહતી શોષણ કરવા માટે વસાહતના ઉત્પાદનના વિકાસને કેટલેક અંશે ઉત્તેજન આપવું જરૂરી હોય છે; પરંતુ આ વિકાસને, શાહીવાદી ઇંગ્લેન્ડ દારીને કારણે, એવે રસ્તે ચઢાવી દેવામાં આવે છે, તથા તેની ગતિ એટલી જ હદે ઝડપી બનાવવામાં આવે છે કે તે શાહીવાદી દેશનાં હિતોને અનુકૂળ રહે—એમાં ય ખાસ કરીને તો, તેની વસાહતી ઇંગ્લેન્ડ દારીના સંરક્ષણનું હિત સચવાય, એ રીતે જ. આ વસાહતી શોષણને પરિણામે એમ બને કે, ખેડતોનો અમુક વિભાગ અનાજની ખેતી છોડીને કપાસ, ખાંડ યા રબ્બરનું (સુદાન, કયુબા, જાવા, ઇન્ડોનેશિયા) ઉત્પાદન કરવા માંડે; પરંતુ આ ય એવી રીતે બને છે અને એવાં સાધનો દ્વારા બને છે કે, એથી વસાહતી દેશના સ્વતંત્ર આર્થિક વિકાસનું કશું જ હિત સધાતું નથી; એટલું જ નહિ પણ, એથી ઉત્પાદન જ બને છે: વસાહતી દેશની શાહીવાદી દેશ ઉપરની પરવશતા વધુ મજબૂત બને છે. વિશ્વ શાહીવાદ માટે કાચા માલનો પાયો (સંકર) વિશાળ બનાવવાના હેતુથી, વસાહતી નીતિને કારણે જે પાક નાણુદ થયા હોય છે તેમની જગાએ ખેતીના નવા પાક પેદા કરવામાં આવે છે. જે જૂની નહેરોનો નાશ કરવામાં આવ્યો હોય છે, તેની જગાએ નવી નહેરો રચવામાં આવે છે, તે પણ એ જ હેતુથી. અને આ નવી નહેરો શાહીવાદીઓના હાથમાં કિસાનોના વધતા જતા શોષણ માટે હથિયાર બની રહે છે. એવા પ્રયાસો પણ કરવામાં આવે છે કે, અંશતઃ વસાહતી નીતિને કારણે જ પેદા થયેલ ખેત-સંબંધોને ઉત્પાદનની મૂડીવાદી પદ્ધતિ સાથે અનુકૂળ બનાવી દેવા. આ પ્રયત્નો પાછળની દૃષ્ટિ આંતરિક બજારો વધારવાની હોય છે. વિવિધ પ્રકારનાં જંગી ખેતરો રાજકર્તા દેશોના શરારી મૂડીદારોનાં હિતોને પોષે છે. વસાહતોની ખનીજ સંપત્તિનું શોષણ રાજકર્તા દેશના ઉદ્યોગોની જરૂરિયાતોને અનુરૂપ રહીને કરવામાં આવે છે; ખાસ કરીને તો, આ શાહીવાદોના ઇંગ્લેન્ડ જે દેશમાં હજી પહોંચ્યા નથી તેવા દેશોના કાચા માલ ઉપરનો આધાર દૂર કરી શકાય એ રીતે આ શોષણ ચલાવવામાં આવે છે.

વસાહતી ઉત્પાદનનાં આ મુખ્ય ક્ષેત્રો છે. જ્યાં ઉદ્યોગ-ઉત્પાદન બહુ જ સાદી પદ્ધતિનું હોય છે (તમાકુ ઉદ્યોગ, ખાંડ ઉદ્યોગ વગેરે), અથવા જ્યાં

કાચો માલ પેદા થયો હોય તે જ સ્થળે તેની ઉઘોગ-ઉત્પાદનની પ્રથમ કક્ષા પૂરી કરવાથી કાચા માલની રવાનગીનું ખર્ચ સારા પ્રમાણમાં ઓછું કરી શકાય એમ હોય છે, આ વસાહતોના ઉત્પાદનનો વિકાસ પ્રમાણમાં વધુ વિસ્તારપૂર્વક થાય છે. ગમે તેમ તો ય, વસાહતોમાં શાહીવાદીઓએ ઉભા કરેલા મૂડીવાદી ઉઘોગોનું સ્વરૂપ (લશ્કરી જરૂરિયાતને ખાતર સ્થાપવામાં આવેલા કેટલાક ઉઘોગો બાદ કરતાં) મુખ્યતઃ અથવા તો સંપૂર્ણતઃ ખેત-મૂડીવાદી હોય છે; અને તેઓ ખીજા કરતાં એ બાબતમાં જુદા પડે છે કે તેમની મૂડીની આંતરિક રચના નીચી કક્ષાની હોય છે. વસાહતી દેશના સાચા ઉઘોગીકરણમાં, ખાસ કરીને એંજનિયરીંગના ઉઘોગને આબાદ બનાવવામાં રાજકર્તા દેશ મદદ કરવાને બદલે ઉત્પાદક ડબ્બલ ઉભી કરે છે; કેમકે આવી આબાદી તે દેશની ઉત્પાદન શક્તિના સ્વતંત્ર વિકાસની શક્યતા ઉભી કરે છે.

**વસાહતોની ગુલામીનું આ તત્વ છે:** વસાહતી દેશને પોતાના સ્વતંત્ર વિકાસનાં હિતોનો ભોગ આપવો પડે છે; અને તેને પરદેશી મૂડીવાદના (ખેતી વિષયક કાચા માલ અંગે) લટકણિયા તરીકે જીવવાની ફરજ પડે છે; આને કારણે વસાહતી દેશના મહેનતકશ વર્ગોને ભોગે શાહીવાદી-મૂડીવાદી વર્ગની આર્થિક અને રાજકીય તાકાત મળ્યૂત બને છે; આની પાછળનો હેતુ શાહીવાદી વર્ગની વસાહતોમાંની ઇજ્જરાદારી કાયમી બનાવવાનો અને બાકીની દુનિયાની સરખામણીમાં તેનો વધુ વિસ્તાર કરવાનો હોય છે. શાહીવાદી યુગ પૂર્વેનો મૂડીવાદ વસાહતોમાં લૂંટની નીતિ દરમ્યાન કશું જ નવું સર્જાવ્યા વિના જૂનાનો નાશ કરે છે; અને આ રીતે તેનું નકારાત્મક સ્વરૂપ બતાવે છે.

એ જ રીતે, શાહીવાદના સંજાની અત્યંત લાક્ષણિક બાબત વસાહતી અર્થતંત્રમાં સ્પષ્ટપણે દેખા દે છે. એનાં મહત્વનાં પાસાં બાજબોરી તથા બેઠા-ખાઉપણું છે. જંગી શાહીવાદી સત્તાઓ તેમની ઇજ્જરાદારી નીચેના સંસ્થાનોને રાજકર્તા દેશોના મૂડીવાદી અર્થતંત્રની જરૂરિયાત સાથે વધતા, જતા પ્રમાણમાં, અનુકૂળ બનાવવા પ્રયાસો કરે છે. આ પ્રયાસો વસાહતોની આદિ વસ્તીની પ્રણુ-લિકાગત આર્થિક બાંધણીનો નાશ આમંત્રે છે; એટલું જ નહિ પણ, એની સાથેસાથ, ઉત્પાદનની અલગ અલગ શાખાઓ વચ્ચેની સમતુલાનો નાશ પણ કરે છે; અને પરિણામે, આખરી પૃથક્કરણ અનુસાર તો, તે વસાહતોનાં ઉત્પાદક બળોના વિકાસ સામે કૃત્રિમ રુકાવટો સતત ઉભી કરે છે.

તમામ રાજકર્તા કેન્દ્રોની સાધારણતઃ વૃત્તિ એવી હોય છે કે તેઓ

પોતાના શાહીવાદી તંત્રમાં વસાહતને ખેંચવા અને તેને શાહીવાદી તંત્રનો તાબેદાર આનું પંગિક ભાગ બનાવવા પ્રયાસ કરે છે. તે એટલા માટે કે એથી શાહીવાદી તંત્રના તેના ઉપરના આર્થિક વ્યવસ્થને બાંહેધરી મળે; અને એ રીતે, એક બાજુ બીજા શાહીવાદી તંત્રોની સામે તે પોતાની જાતને ટકાવવા સમર્થ બને; તથા બીજી બાજુ, દુનિયાના સમગ્ર અર્થતંત્ર સામેના સીધા સંબંધથી વસાહતને કાપી નાખી શકાય; અને બહારની દુનિયા સાથેના વસાહતના આર્થિક સંબંધોમાં તેઓ પોતે સર્વોચ્ચ નિયામક બની વચ્ચેના પટેલિયા તરીકેનું કામ પોતાને હસ્તક રાખી શકે. આ રીતે, વસાહતો માટે કેવળ શાહીવાદી દેશ ઉપરની એક તરફી પરવશતાને મજબૂત બનાવવાની શાહીવાદીઓની વલણનું પરિણામ એ આવે છે કે જુદી જુદી શાહીવાદી સત્તાઓ અને આંતર રાષ્ટ્રીય ધંજરાદારીઓ વગેરે વચ્ચેની હરી-કાંધ વધે છે.

આવી પરિસ્થિતિઓ વચ્ચે મૂડીવાદી સંબંધોનો વિકાસ તથા વસાહતી દેશોમાંની આમ પ્રગતિનું શોષણ—એ બંને અનેક વિવિધ સ્વરૂપો ધારણ કરે છે.

### કિસાનોનું દરિદ્રીકરણ

૧૩. વસાહતી દેશોની વસ્તીનો અતિ વિશાળ સમૂહ જમીન સાથે સંકળાયેલો છે અને ગામડાંમાં રહે છે. એને લીધે શાહીવાદ અને તેના સાથીદારો (જમીનદારોનો વર્ગ તથા વ્યપારી-વ્યાજખાઉ મૂડીવાદ)ને કિસાનોના શોષણનાં સ્વરૂપોની લૂંટણિયા લાક્ષણિકતા વિશેષ મહત્વની બને છે. શાહીવાદની ડબલને કારણે (કરવેરા લાદવા, શાહીવાદી દેશમાંથી ઔદ્યોગિક કાટમાળ આયાત કરવો વગેરે) ગામડું જેમ જેમ નાણાંકીય અને વ્યાપારી અર્થતંત્રના ક્ષેત્રમાં ખેંચાય છે, તેમ તેમ તેની સાથે ખેડૂતોની કંગાલિયત આવે છે, ગામડાંના લાથ ઉદ્યોગોનો નાશ થાય છે; અને અગ્રણી મૂડીવાદી દેશમાં જે ઝડપે આ પ્રક્રિયા થઈ હતી તેનાથી ઘણી વધુ ઝડપે વસાહતોમાં આ દરિદ્રીકરણ થાય છે. બીજી તરફ, આ રીતે, વસાહતોમાં જે વિલંબભર્યો ઔદ્યોગિક વિકાસ થાય છે તેનાથી તે દેશોમાંની શ્રમજીવીકરણની પ્રક્રિયા અત્યંત મર્યાદિત બને છે. આ રીતે, એક હાથે જેટલી ઝડપે અર્થતંત્રનાં જૂનાં સ્વરૂપો તૂટે છે, અને બીજે હાથે નવાં અર્થતંત્રો જે ધીમી ગતિએ વિકાસ પામે છે તે—એની વચ્ચેના પ્રમાણમાં મોટું અંતર પડે છે; આથી ચીન, હિંદ, ઇન્ડો-નેશિયા, ઇજિપ્ત વગેરે દેશોમાં “ખેતી ઉપર અસામાન્ય દબાણ” વધ્યું છે, અને ખેડૂતોનું સ્થળાંતર થાય છે, જમીન ઉપરનાં ભાડાં બેશુમાર વધે છે, તથા ખેડૂતો દ્વારા ખેડાતી જમીનના બેહુદ નાના ટુકડા પડે છે. સાથો સાથ, ગુલામી અને



શોષણના અગાઉના સામંતી દશાના સમસ્ત બોળ, થોડેક અંશે “આધુનિક” સ્વરૂપે પણ જરાય હળવા બન્યા વિના, કિસાનોના ખલા પર પહેલાંની જેમ ચાલુ રહે છે. મૂડીવાદે તેના કરવેરાના અને વેપારના તંત્રમાં વસાહતી ગામડાંને ઉમેરી લીધું છે, અને એણે મૂડીવાદ પૂર્વેના સંબંધોને ઉધાચત્તા કરી નાખ્યા છે (દા. ત. ગ્રામ પંચાયતનો નાશ); પરંતુ આથી કાંઈ મૂડીવાદ ખેડતોને મૂડીવાદ પૂર્વેનાં બંધનો અને શોષણનાં સ્વરૂપોની ધૂંસરીમાંથી મુક્ત કરતો નથી; પરંતુ એ શોષણને માત્ર નાણાંકીય સ્વરૂપ આપે છે (પહેલાં ગામડાંમાં ચીજવસ્તુ દ્વારા ભાડું વગેરેમાં ગ્રામજીવનનો વ્યવહાર ચાલતો હતો, તેને સ્થાને હવે અંશતઃ નાણું વપરાય છે; અને કરવેરા ચીજવસ્તુ રૂપે અપાતા હતા તે હવે નાણાંમાં અપાય છે.....વગેરે વગેરે); આથી ખેડતોની જ યાતના વધે છે. બાજબાઉ શાહુકાર ખેડૂતની દુર્દશાની “બહારે” ધાય છે, ને તેમને લૂંટે છે, અને કેટલાંક સંજોગોમાં તો ખેડૂતોનાં દેવાંના આધાર પર તે વારસાગત ગુલામી\* પણ પેદા કરે છે. (દા. ત. હિંદ અને ચીનના કેટલા પ્રદેશોમાં.)

જુદા જુદા વસાહતી દેશોમાં તથા એક જ દેશના જુદા જુદા ભાગોમાં અનેક વિવિધતા હોવા છતાં, કિસાન આમજનતાની દરિદ્ર દશા લગભગ દરેક સ્થળે એક સરખી છે. આ દેશોમાંના કિસાનો, કેટલેક અંશે અસમાન વિનિમયને કારણે, અને કેટલેક અંશે સીધા શોષણને કારણે, ઓળંગેલાં યા સંગઠનની નજરે પોતાના અર્થતંત્રનું ધોરણ ઉચું લાવી શકે એવી સ્થિતિમાં જ નથી. તેમની મજૂરીની ઉત્પાદક શક્તિ તથા તેની માંગ ઘટતી જાય છે. આ દેશોમાં કિસાનોની વધતી જતી કંગાલિયત એક સર્વસાધારણ ઘટના છે. હિંદ, ચીન અને ઇન્ડોનેશિયામાં કિસાનોની કંગાલિયત એટલી હદે પહોંચી છે કે હાલમાં ત્યાંનાં ગામડાંમાં સૌથી વધુ નજરે પડતી વ્યક્તિ ગરીબ ખેડૂતની છે. તેની પાસેથી મોટે ભાગે યા સંપૂર્ણપણે જમીન છીનવાઈ ગઈ છે, અને ઘણી બધી વાર તે ભૂખે મરતો હોય છે. જમીનદારો પાસે મોટા પ્રમાણમાં જમીન હોવા છતાં ત્યાં જમીનની મોટા પાયા પરની ખેતી જેવું કાંઈ હોતું નથી; એ તો, ખેડૂત પાસેથી વધુ ભાડું પડાવવાનું જ એક માત્ર સાધન છે. આ દેશોમાં ઘણા થરોનું શ્રેણીતંત્ર નજરે પડે છે; એમાં જમીનદારો અને નાના જમીનદારો હોય છે; તથા મજૂરી કરી ખેતી કરનાર અને જમીનદાર તથા રાજ્ય વચ્ચે હરામખાઉ વચલા

\* દા. ત. મુરત જિલ્લામાં હાળી પ્રયા

થરો પણ હોય છે. આ દેશોમાંની કૃત્રિમ નહેરોની પુરાણી પદ્ધતિ ત્યાંની ખેતી માટે અત્યંત મહત્વની હતી, તે શાહીવાદની દબલને કારણે સૌથી પ્રથમ કથળવા માંડી; અને પાછળથી જ્યારે મૂડીવાદી ધોરણે તેમની પુનર્રચના થઈ ત્યારે તેમનો ઉપયોગ કરવો ખેડૂત માટે અત્યંત મોંઘો પડી ગયો. આથી ત્યાં વધારે ને વધારે વારંવાર દુકાળો પડવા લાગ્યા છે. ખેડૂત રોગચાળાઓ અને વિવિધ પ્રકારના કુદરતી દુર્ઘટકો વ્યાગળ નિઃસહાય બન્યો છે. ખેડૂતોનો વિશાળ સમૂહ ઉત્પાદનના તંત્રની બહાર ફેંકાઈ ગયો છે; લાગ્યેજ તેમને નગરોમાં કાંઈ કામ મળે છે; અને ગામડાંમાં જ્યાં તેમને જવલ્લેજ કામ મળે છે ત્યાં તેઓ દુઃખી કૂલી બની જાય છે !

સાથેસાથ, કિસાનની આ દરિદ્રતાગ્રસ્ત દશા, ઉદ્યોગો માટેના આંતરિક બજારમાં કટોકટી પેદા કરે છે; પરિણામે એ જ દેશના મૂડીવાદી વિકાસ સામેય એક જખ્ખર આડખીલી ઉભી થાય છે. હિંદ, ચીન અને ઈજિપ્ત વગેરેનો રાષ્ટ્રીય મૂડીવાદી વર્ગ જ નહિ, પણ શાહીવાદ સુદ્ધાં આ ખેડૂત દુર્ઘટાને પોતાનું શોષણ વધારવાના માર્ગમાંના આડપહાડ તરીકે સમજે છે; પરંતુ આ બનેલા આર્થિક અને રાજકીય સ્વાર્થો જમીનદારો, ગામડાંમાંના વ્યાપારી તથા વ્યાજખાઉ મૂડીવાદી હિતો સાથે એટલા બધા સંકળાયેલા છે કે તેઓ કોઈ મહત્વનો ખેતી અંગેનો સુધારો અમલમાં મૂકી શકે તેવી તેમની સ્થિતિ નથી.

ખેડૂતનું ધરગથ્ય ઉત્પાદન અને કારીગરનું ઉત્પાદન વધુ ને વધુ છિન્ન-છિન્ન બને છે. વ્યાપારનો વિકાસ થતાં દેશી વેપારી મૂડીવાદી વર્ગનો એક મહત્વનો વિભાગ જન્મે છે; અને તે ખરીદી કરનાર દલાલ તરીકેનું તથા વ્યાજખોર ધીર-ધારિયા તરીકેનું કામ પણ કરે છે; વસાહતી અર્થતંત્રની વિશિષ્ટ પરિસ્થિતિમાં, આ વેપારી અને ધીરધારિયા મૂડીવાદનું મહત્વ અને તેની આગેવાની ઔદ્યોગિક મૂડીવાદના વિકાસને વિલંબમાં નાખે છે. આંતરિક બજાર માટેની લડતમાં રાષ્ટ્રીય મૂડીવાદની સામે ખુદ વસાહતી દેશમાં જ આયાત કરેલી પરદેશી મૂડીની હરીફાઈ આવી ઉભી રહે છે; વળી તેને ગામડાંમાં મૂડીવાદી યુગ પૂર્વેના સંબંધોની અવ-રોધક અસરોનો ય સામનો કરવો પડે છે. આ અડચણો છતાં, ઉત્પાદનની કેટલીક શાખાઓમાં વિશાળ ધોરણના દેશી ઉદ્યોગો જન્મે પણ છે (મુખ્યત્વે હળવા ઉદ્યોગો). રાષ્ટ્રીય મૂડી તથા રાષ્ટ્રીય બેન્ક અસ્તિત્વમાં આવે છે; અને તેમના વિકાસની શરૂઆત પણ થાય છે.

વસાહતી રાજ્યતંત્રને નુકસાન પહોંચાડ્યા વિના ખેત-સુધારાઓ કરવાના દયાજનક પ્રયાસોનો હેતુ એ છે કે, અર્ધ સામંતી જમીનદારીને ધીમે ધીમે મૂડીવાદી જમીનદારીમાં પસંદી નાખવાનો માર્ગ સરળ બનાવી આપવો; કેટલીક વાર એ પણ હેતુ હોય છે કે ઉપલા વર્ગના ખેડૂતો (કુલકો)નો નાનકડો વિભાગ ઉભો કરવો. વ્યવહારમાં, આનું પરિણામ એ આવે છે કે, ખેડૂતોના અતિ વિશાળ સમૂહની દરિદ્રતા સતત વધતી જાય છે. અને આ દરિદ્રતા વળી આંતરિક બળ-રોના વિકાસને થંભાવી દે છે. આ બધી વિસંવાદી આર્થિક પ્રક્રિયાઓના આધાર પરજ વસાહતી આંદોલનના અતિ મહત્વનાં સામાજિક બળોનો વિકાસ થાય છે.

### શરાફી મૂડીનો ફાળો

૧૪. શરાફી મૂડી વસાહતોની આર્થિક અને રાજકીય ઈજ્જતદારી ઉપર પોતાનો કબજો જમાવે છે; તેનો આ ફાળો શાહીવાદના જમાનામાં ખાસ મહત્વની રીતે બહાર આવે છે. વસાહતોમાં મૂડીની જે નિકાસ કરવામાં આવે છે, તેનાં ચોક્કસ પરિણામોમાં આપણને આ ફાળો જોવા મળે છે. નિકાસ કરેલી આ મૂડી અહીં મુખ્યત્વે વેપારના ક્ષેત્રમાં રોકવામાં આવે છે; અને તે મુખ્યત્વે વ્યાજખોર લોન-મૂડી તરીકે કામ આવે છે; તથા વસાહતી દેશમાંના શાહીવાદી દમનખોર રાજ્યતંત્રને ટકાવી રાખવા અને મજબૂત બનાવવા માટે (રાજ્યની લોનની મદદ દ્વારા) અથવા તો વસાહતી દેશોના દેશી મૂડીવાદના કહેવાતા સ્વતંત્ર રાજ્યતંત્ર ઉપર સંપૂર્ણ પકડ જમાવવા માટે તેનો ઉપયોગ થાય છે.

મૂડીની જે નિકાસ વસાહતોમાં થાય છે તેથી તે દેશોમાં મૂડીવાદી સંબંધોનો વિકાસ ઝડપી બને છે. નિકાસ કરેલી મૂડીનો એક હિસ્સો, ઉત્પાદનના હેતુ ખાતર વસાહતોમાં મોકલવામાં આવ્યો હોય છે; તે હિસ્સો કેટલેક અંશે ઔદ્યોગિક વિકાસની ગતિને ઉત્તેજન આપે છે; અલબત્ત, આ વિકાસ કોઇ પણ પ્રકારે (આર્થિક) સ્વતંત્રતાની દિશામાં થતો નથી; બલ્કે એવી દિશામાં થાય છે કે જેથી શાહીવાદી દેશની શરાફી મૂડી પર વસાહતી દેશના આર્થિકતંત્રની પરવશતા ઉભરી મજબૂત બને. વસાહતોમાં કાચો માલ પેદા કરવો, પૂરો પાડવો, અથવા તો તેના ઔદ્યોગિક ઉપયોગના પહેલા તબક્કામાંથી તેને પાર ઉતારવો—સામાન્યતઃ આ બધા માટે જ આયાત થયેલી મૂડી એકત્રિત કરવામાં આવે છે. આ આયાત મૂડીનો ઉપયોગ વાહનવ્યવહાર (રેલ્વે, વહાણ બાંધણી, બંદરોનાં કામો વગેરે)ના વિસ્તાર માટે પણ થાય છે. આમ કાચા માલની લાવલઇ સરળ બને છે; અને રાજકર્તા દેશ સાથે વસાહતોને વધુ ગાઢ રીતે બાંધી શકાય છે.

ખેતીમાં મૂડીનું રોકાણ કરવાની જે પસંદગી પામેલી રીત મોટા જંગી ખેતરોમાં જોવા મળે છે, તેનો હેતુ એ હોય છે કે, ખોરાક-ઉત્પાદન સસ્તું કરવું, તથા કાચા માલના વિશાળ ભંડારો ઉપર ઇજારા જમાવવા. વસાહતી ગુલામોની સસ્તી મજૂર-શક્તિમાંથી શોષિત કરેલા અતિરેક મૂલ્યનો મોટો હિસ્સો રાજકર્તા દેશમાં રવાના કરી દેવામાં આવે છે; તેથી વસાહતી દેશોના અર્થતંત્રના વિકાસની ઉર્ધ્વગતિ અને તેમનાં ઉત્પાદક બળોનો વિકાસ એટલા જ પ્રમાણમાં ઘણી હદે રૂંધાય છે; તથા વસાહતોની આર્થિક અને રાજકીય મુક્તિ સામે આડઅડચણ બને છે.

મૂડીવાદી રાજ્યો અને વસાહતી દેશો વચ્ચેના પરસ્પર સંબંધોનું બીજું મૂળગત લક્ષણ એ છે કે, શરારી મૂડીનાં વિવિધ ઇજારાદારી જૂથો જુદા જુદા વસાહતી અને અર્ધવસાહતી દેશોના સમસ્ત બાહ્ય વેપાર ઉપર ઇજારા મેળવવા ધમપછાડા મારે છે; અને આ રીતે, વિશ્વ-બજાર સાથે વસાહતી અર્થતંત્રની તમામ સંબંધ-કડીઓ ઉપર કાબૂ જમાવે છે; અને તેમની ચાવી પોતાના હાથમાં રાખે છે; એટલે કે તેમને પોતાના તાબેદાર બનાવે છે. નિકાસ કરનારી મૂડીભર ઇજારાદાર પેઢીઓએ બાહ્ય વેપાર ઉપર જે ઇજારાદારી મેળવી હોય છે તેની સીધી અસર વસાહતોના મૂડીવાદી વિકાસક્રમ પર થાય છે; અને આ અસર દેશના આંતરિક બજારના વિકાસમાં આડે આવે છે ખરી; પણ એથી ય વધુ તો—વસાહતમાંના આંતરિક છુટા છવાયા વેપારે નિકાસની જરૂરિયાતને અનુકૂળ થવું પડે છે તેમાં, તથા શાહીવાદી હરામખાકિને હાથે વસાહતી દેશોની રાષ્ટ્રીય સંપત્તિનું જે ચૂસણ થાય છે તેમાં—આ અસર નજરે પડે છે. વસાહતોમાંની શાહીવાદી બેંકો મુખ્યત્વે વસાહતોના પરદેશી વેપારને નાણાં પૂરાં પાડવા માટે દેશી મૂડીવાદી વર્ગની થાપણ એકઠી કરે છે. બેંકોના આ સ્વરૂપ અને લક્ષણોમાં વસાહતી વેપારનો વિશિષ્ટ વિકાસ વ્યક્ત થાય છે.

### શાહીવાદી આર્થિક નીતિ

૧૫. વસાહતો પરત્વેની સમસ્ત શાહીવાદી આર્થિક નીતિ આ રીતે નક્કી થાય છે—વસાહતોની ગુલામી ચાલુ રાખવી અને વધારવી; તેમનું શોષણ વધુ ઘેરું બનાવવું, અને બંને ત્યાં લગી તેમનો સ્વતંત્ર વિકાસ રોકવો. માત્ર ખાસ સંજોગોના દબાણ નીચે જ શાહીવાદી રાજ્યોના મૂડીવાદી વર્ગને માથે વસાહતોમાં મોટા ઉદ્યોગોના વિકાસમાં સહકાર કરવાની ફરજ પડે છે. દા. ત. યુદ્ધની તૈયારી માટેના યુધ્ધ સંચાલનની જરૂરિયાત તરીકે મર્યાદિત વ્યૂહની દૃષ્ટિએ અત્યંત મહ-

ત્વના અમુક વસાહતો (દા. ત. હિંદ) માં એજનીયરીંગ તથા કેમિકલ ઉદ્યોગો ઉભા કરવાનું જરૂરી બને. કોઇ વધુ શક્તિશાળી હરીફની હરીફાઇને કારણે ય શાહીવાદી દેશને જકાત નીતિ જેવી બાબતોમાં ચોક્કસ છૂટછાટો મૂકવી પડે; આવી વખતે ય તે પક્ષપાતી જકાતો દ્વારા પોતાની સલામતી સાધે છે.

વસાહતી અને અર્ધવસાહતી દેશોના મૂડીવાદી વર્ગના અમુક ચોક્કસ થરોને ખરીદી લેવાના હેતુથી, ખાસ કરીને વધતા જતા ક્રાંતિકારી આંદોલનના સમયમાં, શાહીવાદી રાજકર્તા દેશ, કેટલેક અંશે, તેના આર્થિક દબાણને જરાક ટીલું કરે પણ ખરો. પરંતુ, જેટલા પ્રમાણમાં આ અસાધારણ, અને મોટે અંશે બિન-આર્થિક સંજોગો બિનઅસરકારક બનતા જાય છે તેટલા પ્રમાણમાં શાહીવાદી સત્તા-ઓની આર્થિક નીતિ તાબડતોબ વસાહતોના આર્થિક વિકાસને દબાવવા અને રોકવા તરફ વળે છે. પરિણામે, વસાહતોના રાષ્ટ્રીય અર્થતંત્રનો વિકાસ અને વિશેષતઃ તેમનું ઔદ્યોગીકરણ, તથા તેમના ઉદ્યોગોનો ચોતરસી સ્વતંત્ર વિકાસ, શાહીવાદી નીતિનો સખ્તમાં સખ્ત વિરોધ કરીને જ સાધી શકાય છે. ઉત્પાદક બળોનો વિકાસ, અત્યંત મુશ્કેલીથી ટટક ટુટક કૃત્રિમ રીતે, અને ઉદ્યોગની અમુક વ્યકિતગત શાખાઓમાં મર્યાદિત રીતે જ, થાય છે. આમ, આ હકીકતોમાં વસાહતી દેશોના વિકાસનાં ચોક્કસ લક્ષણો ખાસ રીતે વ્યકત થાય છે.

આનું અનિવાર્ય પરિણામ એ છે કે, વસાહતી અને અર્ધ વસાહતી દેશો ઉપરનું શાહીવાદી દબાણ દરેક વખતે વધુ ઉગ્ર રીતે આવે છે; અને આ દબાણને કારણે, ખુદ શાહીવાદમાંથી જ જન્મતાં સામાજિક-આર્થિક બળોનો વધુ ગુસ્સા-દાર સામનો થાય છે. આ સ્વતંત્ર વિકાસની વધતી જતી સતત રૂંધામણને કારણે શાહીવાદ અને વસાહતી પ્રજા વચ્ચેની દુશ્મનાવટ વધુ ને વધુ ગહેરી બને છે; અને તેમાંથી ક્રાંતિકારી કટોકટી, અહિંકાર આંદોલન, રાષ્ટ્રીય ક્રાંતિકારી વિપ્લવો વગેરે જાગે છે.

એક હાથે, વસાહતોના મૂડીવાદને માથે અજૂમતા વસ્તુગત વિસંવાદો વધુ પાકા બને છે; અને એને લીધે વસાહતોનો સ્વતંત્ર વિકાસ અને શાહીવાદી રાજ્યોના મૂડીવાદી વર્ગનાં હિતો—એ બે વચ્ચે વળી વધુ ઉગ્ર વિસંવાદો જાગે છે; તો બીજે હાથે, શોષણનાં નવાં મૂડીવાદી સ્વરૂપો સાચા ક્રાંતિકારી બળને મયદાનમાં આણે છે. આ બળ તે શ્રમજીવી વર્ગ. એની આજુ બાજુ લાખો કિસાનો શરાફી મૂડીની ધૂંસરી સામે સંગઠિત સામનો ઝીંકવા માટે વધુ ને વધુ મક્કમ રીતે જમા થાય છે.

શાહીવાદીઓ અને તેમના ખાંધિયાઓ એવો બકવાદ કરે છે કે શાહીવાદી સત્તાઓ વસાહતોનું અ-વસાહતીકરણ કરી રહી છે; અથવા તો “વસાહતોના સ્વતંત્ર વિકાસ” માં પોતાના સહકારની તેઓ મિથ્યા વાતો કરે છે. આ બકવાદ ખીજું કાંઈજ નહિ, પણ કેવળ શાહીવાદી જુઠ્ઠાણું છે. એ વાત અતિશય મહત્વની છે કે શાહીવાદી તથા વસાહતી દેશોના કમ્યુનિસ્ટોએ આ જુઠ્ઠાણાને સંપૂર્ણપણે ખુલ્લું પાડી દેવું જોઈએ.



## ૩ : ચીન અને અન્ય વસાહતી દેશોમાં કમ્યુનિસ્ટ વ્યૂહ અને રીતિનીતિ

લોકશાહી ક્રાંતિના કર્તવ્યો

૧૬. ખીજા તમામ વસાહતી અને અર્ધ વસાહતી દેશોની જેમ, ચીન અને હિંદમાં પણ ઉત્પાદનનાં બળોના વિકાસનું તથા મજૂરીનું સામાજિક-સ્વરૂપ ખીજા મૂડીવાદી દેશોની સરખામણીમાં, નીચું છે. આ એક કારણ, તથા આ દેશો ઉપર પરદેશી વર્ચસ્વ છે, ત્યાં સામંતશાહી સમાજ વ્યવસ્થાનાં શક્તિશાળી અવશેષો હયાત છે, તથા હજી આ દેશોમાં મૂડીવાદી યુગ પૂર્વેના આર્થિક સંબંધો કાયમ છે—આ બધાં કારણો આ દેશોમાંની ક્રાંતિનો તત્કાલીન તબક્કો નક્કી કરી દે છે. આ દેશોમાંના ક્રાંતિકારી આંદોલનમાં આપણે મૂડીવાદી લોકશાહી ક્રાંતિ એટલે કે, શ્રમજીવી સરમુખત્યારી તથા સમાજવાદી ક્રાંતિની પૂર્વ-જરૂરિયાતોની તૈયારીઓના તબક્કાનો ખ્યાલ કરવો જરૂરી છે. આ દૃષ્ટિએ નીચેનાં કર્તવ્યો લક્ષ્યમાં લેવાં જરૂરી છે. આ કર્તવ્યોને આપણે વસાહતો અને અર્ધવસાહતોની મૂડીવાદી લોકશાહી ક્રાંતિનાં સર્વ સાધારણ મૂળગત કર્તવ્યો લેખી શકીએ—

(ક) વર્ગીય સંબંધોને એવી રીતે પસંદવા કે જેથી પદ્ધતિ શ્રમજીવી વર્ગની તરફેણમાં આવે; એટલે કે, શાહીવાદની ધુસરીમાંથી દેશને મુક્ત કરવો (પરદેશી પેઢીઓ, રેલ્વે, બેંકો વગેરેનું રાષ્ટ્રીયકરણ કરવું), અને હજી જ્યાં દેશની રાષ્ટ્રીય એકતા ન સ્થપાઈ હોય ત્યાં તે સ્થાપવી : જેમની પીઠ પાછળ શાહીવાદ ઉભો હોય

છે તે શોષક વર્ગોની તાકાતને ફગાવી દેવી: કામદારો અને કિસાનોની સોચિયેતોની<sup>૧૦</sup> સંગઠના કરવી: કામદાર અને કિસાન વર્ગની સરમુખત્યારી<sup>૧૧</sup> સ્થાપવી: કામદાર વર્ગની આગેવાની સધ્ધર બનાવવી.

(ખ) ખેત-ક્રાંતિ પાર પાડવી: મૂડીવાદી યુગ પૂર્વેના અને શોષણ તથા ગુલામીના વસાહતી સંજોગોમાંથી ખેડૂતોને મુક્ત કરવા: જમીનની માલિકી રાષ્ટ્રની બનાવવી: નગર અને ગામડાં વચ્ચે શક્ય તેટલી ગાઢ આર્થિક અને રાજકીય એકતા સ્થાપી શકાય તે હેતુથી ખેડૂતોની સ્થિતિમાં સુધારો કરવા ઉદ્દામ પગલાં ભરવાં.

(ગ) જેમ જેમ ઉદ્યોગો અને વાહનવ્યવહારનો વધુ વિકાસ થતો જાય, તથા તેની સાથે સાથે જેમ જેમ શ્રમજીવી વર્ગનો વિકાસ થાય તેમ તેમ કામદાર વર્ગના ટ્રેડ યુનિયનોનો બહોળો વિકાસ કરવો, કમ્યુનિસ્ટ પાર્ટીને મજબૂત બનાવવી અને મહેનતકર્તા જનતામાં તેનું દૃઢ અગ્રણી સ્થાન પ્રાપ્ત કરાવવું: આઠ કલાકનો દિવસ હાંસલ કરવો.

(ઘ) જુદી જુદી રાષ્ટ્રીયતાઓના તથા સ્ત્રી પુરૂષના સમાન હકોની સ્થાપના કરવી: ધર્મ સંસ્થાને રાજ્યથી અલગ કરવી: અને જ્ઞાતિ-જ્ઞાતિના ભેદોનું નિકંદન કાઢવું: રાજકીય શિક્ષણ આપવું અને નગરો તથા ગ્રામપ્રદેશોમાં જનતાના સર્વ સાધારણ સંસ્કાર ધોરણને ઉંચે આણવું, વગેરે.

મૂડીવાદી-લોકશાહી ક્રાંતિ આ બધાં મૂળગત કર્તવ્યો કેટલી હદે વ્યવહારમાં પાર પાડવા સમર્થ બનશે, અને કેટલે અંશે એમાંનાં કેટલાંક કર્તવ્યો માત્ર સમાજવાદી ક્રાંતિ જ અમલી રીતે પાર પાડી શકશે, તેનો આધાર કામદારો અને કિસાનોનું ક્રાંતિકારી આંદોલન કેવી રીતે આગે ધપે છે, તથા શાહીવાદીઓ, બાપુશાહી સામંતો અને મૂડીવાદીઓ સામેની લડતમાં તેઓ કેટલે અંશે સફળ-નિષ્ફળ જાય છે તેના પર રહેલો છે. વિશેષતઃ મૂડીવાદી દુનિયામાં સમાજવાદી ક્રાંતિ જેટલી હદે વિકાસ પામે, તેટલા પ્રમાણમાં શાહીવાદી ધુંસરીમાંથી વસાહતની મુક્તિનો માર્ગ સરળ બને છે; અને તેની સંપૂર્ણ બાંહેધરી તો ત્યારે જ આપી શકાય કે જ્યારે અગ્રણી મૂડીવાદી દેશોમાં શ્રમજીવીઓનો જયજયકાર થાય.

મૂડીવાદી લોકશાહી ક્રાંતિમાંથી સમાજવાદી ક્રાંતિએ પહોંચવા માટે અમુક ઓછામાં ઓછી પૂર્વ જરૂરિયાતોની આવશ્યકતા છે—દા. ત. એ દેશમાં ઉદ્યોગો, શ્રમજીવીઓનાં ટ્રેડ યુનિયન સંગઠનો તથા કમ્યુનિસ્ટ પાર્ટી—આ બધાં અમુક ચોક્કસ કક્ષાએ તો વિકસેલાં હોવાં જોઈએ જ. એમાં ય સૌથી વધુ મહત્ત્વ ધરાવે

૧. છે—વિશાળ આમ જનતામાં અસર ધરાવતી શક્તિશાળી કમ્યુનિસ્ટ પાર્ટીનો વિકાસ. આ દેશોમાંની વસ્તુગત પરિસ્થિતિને પરિણામે ક્યારની ય જન્મેલી અને વિકસી ચૂકેલી મૂડીવાદી-લોકશાહી ક્રાંતિ આવા વિકાસને ઝડપી બનાવતી ન હોત તો આવો વિકાસ ખૂબ જ ખૂબ ધીમો અને મુશ્કેલ બનત.

### વસાહતી લોકશાહી ક્રાંતિનું લક્ષણ

૧૭. વસાહતોમાંની મૂડીવાદી-લોકશાહી ક્રાંતિ અને સ્વતંત્ર (મૂડીવાદી) દેશમાંની મૂડીવાદી-લોકશાહી ક્રાંતિ વચ્ચે મુખ્ય ફેર એ છે કે વસાહતમાંની આ ક્રાંતિ શાહીવાદી હકુમત સામેની રાષ્ટ્રીય-મુક્તિની લડત સાથે અતૂટ રીતે સંકળાયેલી હોય છે. આ રાષ્ટ્રીય તત્વ તમામ વસાહતોમાંની ક્રાંતિકારી પ્રક્રિયા ઉપર સારી એવી અસર પાડે છે; તથા જે અર્થ વસાહતોમાં શાહીવાદી ગુલામી તેના નગ્ન સ્વરૂપમાં બહાર થઈ ચૂકી હોય છે, તે તેને કારણે જ્યાં આમ જનતા બંડખોરીની હદે પહોંચી ગઈ હોય છે ત્યાં પણ તેની ક્રાંતિકારી પ્રક્રિયા ઉપર આ રાષ્ટ્રીય તત્વ સારી એવી અસર પાડે છે. એક બાબુ, રાષ્ટ્રીય દમનને કારણે ક્રાંતિકારી વર્ગ જલ્દી તૈયાર થાય છે, કામદારો અને કિસાન જનતાનો અસંતોષ મજબૂત બને છે, તેમનાં સંગઠને ક્રિયા વધુ સરળ બને છે, તથા એ ક્રાંતિકારી લોક બંડોમાં સાચી લોકપ્રિય ક્રાંતિનું આદિ બળ તથા લક્ષણ ઉમેરાય છે. બીજી બાબુ, આ રાષ્ટ્રીય તત્વ માત્ર કામદાર વર્ગ અને કિસાનોનાં આંદોલનો ઉપર જ અસર પાડે છે એમ નથી, પણ બાકીના તમામ વર્ગોના વચ્ચે ઉપર યે તે અસર પાડે છે; અને ક્રાંતિ દરમિયાન એ વલણને ફેરવે પણ છે.

આ બંધા ઉપરાંત, શહેરી મધ્યમ વર્ગનો ગરીબ સમૂહ તથા મધ્યમ વર્ગી બુદ્ધિજીવીનો સમૂહ, શરૂઆતના સમય દરમિયાન, ઘણી બધી હદે, સક્રિય ક્રાંતિકારી બળોની અસર નીચે આવે છે; બીજું એ કે, મૂડીવાદી-લોકશાહી ક્રાંતિમાં વસાહતી મૂડીવાદી વર્ગ, હજી ઘણું બધું અંશે, દ્વિધામાં છે; અને ક્રાંતિના પ્રવાહની સાથે સાથે વ્યક્ત થતું તેનું દ્યુપયુપણું, બીજા સ્વતંત્ર દેશના મૂડીવાદી વર્ગ (દા. ત. રશિયન મૂડીવાદી વર્ગ : ૧૯૦૫થી ૧૯૧૭) કરતાં, વધુ લક્ષમાં લેવા યોગ્ય છે. નક્કર સંજોગોને ધ્યાનમાં રાખીને રાષ્ટ્રીય તત્વની વિશિષ્ટ અસર ખૂબ જ કાળજીપૂર્વક શોધી કાઢવી ઘણી જ અગત્યની વાત છે; કેમ કે એ રાષ્ટ્રીય તત્વ ઘણું બધું અંશે વસાહતી ક્રાંતિનું વિશિષ્ટ લક્ષણ નક્કી કરે છે; વળી તે દેશની કમ્યુનિસ્ટ પાર્ટીની રીતિ નીતિ નક્કી કરવામાં પણ આ તત્વની ગણના ઘણી મહત્વની છે.



મુખ્ય વસાહતી દેશોમાં, રાષ્ટ્રીય મુક્તિની લડતની સાથેસાથ, ખેત-કાંતિ, મૂડીવાદી-લોકશાહી કાંતિની ધરી સમાન છે. આથી કરીને, કમ્યુનિસ્ટોએ ખેત-કટોકટીના વિકાસ પ્રત્યે તથા ગામડાંમાંના વર્ગ-વિસંવાદોની વધતી જતી ઉગ્રતા પ્રત્યે સૌથી વધુ ધ્યાન આપવું જોઈએ; અને તેમણે એક શરૂઆતથી કામદારોના અસંતોષને તથા ખેડૂતોનાં ઉગતાં આંદોલનોને જનગ્રંથ-ક્રાંતિકારી દોર-વણી આપવી જોઈએ; તેમને શાહીવાદી શોષણ અને ગુલામી સામે, તથા મૂડીવાદી યુગ પૂર્વેના વિવિધ (સામંતશાહી તથા અર્ધ સામંતશાહી) સંબંધોની જે ધૂંસરી ખેડૂતના અર્થતંત્રને રીખાવી છિન્ન લિન્ન કરી ખતમ કરી નાખે છે તેની સામે દોરવણી આપવી જોઈએ. ખેતીની ન માની શકાય એટલી પછાત દશા, તથા ભાડાનાં દમનખોર સંબંધો, અને વેપારી-ધીરધારિયા મૂડીની દમનખોરી—આ બધા વસાહતોમાં ગામડાંના અર્થતંત્રના ઉત્પાદક બળોના વિકાસની સામે ઉભેલા સૌથી મોટામાં મોટા આડપહાડો છે. વધુમાં વસાહતોનાં ગામડાંમાંના ખેતી-ઉત્પાદનને ઈર્ષરાદારી શાહીવાદે પેદા કરેલ વિશ્વજન્યર સુધી પહોંચાડવા માટે વિનિમયના અતિ વ્યવસ્થિત સ્વરૂપોની જરૂર છે. તેની આડે ઉપરોક્ત આડ-પહાડો ઉભા છે.

### રાષ્ટ્રીય મૂડીવાદી વર્ગનું વલણ

૧૮. આ વસાહતી દેશોમાંના રાષ્ટ્રીય મૂડીવાદી વર્ગનું શાહીવાદ અંગેનું વલણ એકસરખું હોતું નથી. આ મૂડીવાદી વર્ગનો એક હિસ્સો, ખાસ કરીને વેપારી-મૂડીવાદી વર્ગ શાહીવાદી મૂડીનાં હિતોની સીધી સેવા કરે છે. (કહેવાતો કોમ્પ્રેડોર\* મૂડીવાદી વર્ગ)

સાધારણતઃ આ વર્ગ રાષ્ટ્રવિરોધી શાહીવાદના દષ્ટિબિંદુનો મોટે ભાગે સતત રીતે બચાવ કરે છે. આ દષ્ટિબિંદુ આખી રાષ્ટ્રવાદી હિલચાલનું વિરોધી હોય છે, તથા શાહીવાદના સામંતી દોસ્તોનાં, તથા ઉંચા પગારદાર દેશી અમલ-રોના હિતો સાથે મળતું હોય છે. દેશી મૂડીવાદી વર્ગનો બાકીનો ભાગ, ખાસ કરીને દેશી ઉદ્યોગોનાં હિતોનું પ્રતિબિંબ પાડતો વિભાગ, રાષ્ટ્રીય આંદોલનને ટેકા આપે છે; અને તે ખાસ પ્રકારની દયુપયુ બાંધછોડિયા વૃત્તિ રજૂ કરે છે; આને ‘રાષ્ટ્રીય સુધારાવાદ’ (અથવા, કમ્યુનિસ્ટ ઈન્ટરનેશનલની બીજી કોંગ્રેસના

\*શાહીવાદી મથકો સાથે વેપાર કરતો દેશી વેપારી, જેનું હિત શાહીવાદી શોષણ ચાલુ રહે એમાં જ છે. આ વર્ગ વસાહતોમાં જનતાનું શોષણ કરવા માટેના દલાલ તરીકે કામ કરે છે.

સિધ્ધાંત-સૂત્રોની પરિભાષામાં આને “મૂડીવાદી લોકશાહી” વૃત્તિ કહી શકાય.) ચીનમાં ૧૯૨૫ પછી રાષ્ટ્રીય મૂડીવાદી વર્ગની સ્થિતિ ક્રાંતિ અને શાહીવાદી છવણી વચ્ચે ઝોલાં ખાતી રહી નથી, એ વાત સાચી છે. ત્યાં રાષ્ટ્રીય મૂડીવાદી વર્ગના વધુ મોટા સમુદ્ધે શરૂઆતથી, ત્યાંની ખાસ પરિસ્થિતિને કારણે, રાષ્ટ્રીય મુક્તિના યુધ્ધમાં આગેવાની લીધી હતી. પાછળથી તે હંમેશને માટે પ્રતિક્રિાતિની છવણીમાં આદ્યો ગયો. હિંદ અને ઇજીપ્તમાં હજી આપણે, તત્કાલ માટે, ખાસ પ્રકારનું મૂડીવાદી-રાષ્ટ્રીય આંદોલન જોઈએ છીએ. આ આંદોલન-એક તકવાદી હિલચાલ છે; એમાં હ્યુપચ્યુપણાનો પાર નથી જે શાહીવાદ અને ક્રાંતિ વચ્ચે સમતુલા જાળવ્યા કરે છે.

શાહીવાદના હાથમાંથી દેશની સ્વતંત્રતા પ્રાપ્ત થવી એ આખી વસાહતી પ્રજાના લાભમાં હોઈ, એ સ્વતંત્રતાનો રાષ્ટ્રીય મૂડીવાદી વર્ગનાં હિતો સાથે ય મેળ ખાય છે; પરંતુ આ સ્વતંત્રતા અને શાહીવાદી તંત્રના સમસ્ત તત્વ વચ્ચે કદી મેળ ન ખાય એવો વિસંવાદ હોય છે. એ સાચી વાત છે કે, વિવિધ દેશી મૂડીદારો, તેમનાં તત્કાલ હિતોને કારણે ધણે અંશે શાહીવાદી મૂડી સાથે હજાર ધાગે બંધાયેલા હોય છે. શાહીવાદ આમાંના ગણના-યોગ્ય હિસ્સાને (આજ પૂર્વે કદી બન્યું હોય તેનાથી ય ધણા મોટા પ્રમાણમાં) સીધી રીતે ખરીદી લેવા અને તેમને ચોક્કસ દલાલો (કોમ્પ્રેડોર) બનાવવા—વચ્ચેના વેપારીઓ, ઉપ-શોષકો, અથવા તો, ગુલામ પ્રજા ઉપરના દરોગા બનાવવા—સમર્થ હોય છે. પરંતુ ગુલામોના માલિક તરીકેની, એકદંત્ર સર્વોચ્ચ શોષક તરીકેની ગાદી તો તે કેવળ પોતાને માટે અનામત રાખે છે. સ્વતંત્ર રાજ્ય સત્તા, “મુક્ત” સ્વતંત્ર મૂડીવાદી વિકાસનું ભાવિ, “સ્વતંત્ર” પ્રજા ઉપરની આગેવાની—આ બધું શાહીવાદ કદી પણ રાષ્ટ્રીય મૂડીવાદને ચરણે સ્વેચ્છથી ધરી દેતો નથી. આ દૃષ્ટિએ, વસાહતી દેશના રાષ્ટ્રીય મૂડીવાદી વર્ગનાં હિતો અને શાહીવાદનાં હિતો વચ્ચેનો વિસંવાદ વસ્તુગત રીતે ઉદ્દામ લક્ષણ ધરાવે છે. આ બાબતોમાં, શાહીવાદ રાષ્ટ્રીય મૂડીવાદી વર્ગ પાસે શરણાગતિ માગે છે.

દેશી મૂડીવાદ, શાહીવાદની સરખામણીમાં કમજોર હોઈ, ફરી ફરી શાહીવાદ આગળ શરણાગતિ કરે છે. જે કે, જ્યાં લગી જનતાની વર્ગ ક્રાંતિનો ભય તાત્કાલિક, ઉગ્ર અને જોખમરૂપ બનતો નથી ત્યાં લગી એની આ શરણાગતિ આખરી બનતી નથી. એક હાથે, આ ભય દૂર કરવા, અને બીજે હાથે, શાહીવાદ સાથેના તેના સંબંધને મજબૂત બનાવવા મૂડીવાદી રાષ્ટ્રવાદ આ વસાહતોમાં

મધ્યમ વર્ગનો, અને અંશતઃ કામદાર વર્ગનો ય, ટેકા મેળવવા મથે છે. પરંતુ કામદાર વર્ગને વિષે એવી સફળતાની સંભવના બહુ જ નહિ જેવી હોય (આ દેશોનો કામદાર વર્ગ રાજકીય રીતે જાગૃત થવા માટે કે તરત જ) તેને માટે ખેડૂતોનો ટેકા મેળવવો વધુ અગત્યનું અને છે. પણ વસાહતી મૂડીવાદી વર્ગની ખરેખરી નબળાઈ અહીં જ પકડાય છે. વસાહતી કિસાનના અસહ્ય શોષણનો અંત આણવાનો એક માત્ર માર્ગ ખેત-ક્રાંતિ છે. ચીન, હિંદ, અને ઇજીપ્તનો મૂડીવાદી વર્ગ પોતાના તત્કાલ હિતોની દૃષ્ટિએ જમીનદારી, વ્યાજખોર મૂડી તથા કિસાન જનતાના સર્વ સાધારણ શોષણ સાથે એટલો બધો સંકળાયેલો છે કે, તે ખેત-ક્રાંતિની સામે તેનો મોરચો સજે છે, એટલું જ નહિ પણ, એક એક નિર્ણાયક ખેત-સુધારાનો પણ તે વિરોધ કરે છે. તે એટલો બધો લયભીત છે, (અને તેને માટે પૂરતાં કારણો છે) કે ખેત-સમસ્યાને ખુલ્લી રીતે રજૂ કરવામાં આવે એટલાથી જ ખેડૂત જનતામાંનો ક્રાંતિકારી ઉકળાટ વધુ ઉત્તેજન અને ઉગ્રતા પામ્યા વિના રહેતો નથી. એથી જ તો, સુધારાવાદી મૂડીવાદ આ મૂળગત અગત્યના સવાલને વ્યવહાર રીતે સ્પર્શવાનો નિર્ણય કરવા જોડાઈય હિંમત ભાગ્યે જ કરે છે.

આને બદલે, હાલા રાષ્ટ્રવાદી સૂત્રો અને આળાઓ દ્વારા મધ્યમવર્ગી જનતાને પોતાની અસરમાં રાખવા અને શાહીવાદને કેટલાક ટુકડાઓ ફેંકવા માટે પ્રેરવા તે પ્રયાસો કરે છે. પરંતુ શાહીવાદીઓ લગામ તંગ કરે છે અને રાષ્ટ્રીય મૂડીવાદ તેની સામે કોઈ ગંભીર સામનો કરવા અશક્ત અને છે. આથી રાષ્ટ્રીય મૂડીવાદ શાહીવાદ સાથેની પ્રત્યેક અથડામણ વખતે, એક હાથે તેના સિદ્ધાન્ત અંગેની રાષ્ટ્રવાદી ‘દૃઢતા’નો જખરો દેખાવ કરે છે; અને બીજે હાથે શાહીવાદ સાથે શાંતિમય સમાધાન શક્ય છે, એવી ભ્રમણા પેદા કરે છે. આ બંને માર્ગોને અંતે, જનતા અનિવાર્ય રીતે ભ્રમમુક્ત થાય છે; અને આમ, તે તેની સુધારાવાદી ભ્રમણામાંથી નીકળી જાય છે.

### વસાહતી મુક્તિ-આંદોલનમાં શ્રમજીવી વર્ગની નેતાગીરી

૧૯. આ વસાહતી દેશોના રાષ્ટ્રીય મૂડીવાદી વર્ગની રાષ્ટ્રીય-સુધારાવાદી વૃત્તિને મૂળગત રીતે સમજવામાં ભૂલ કરવાને કારણે તેને દેશોની કમ્યુનિસ્ટ પાર્ટીના વ્યૂહ અને તેની નીતિરીતિમાં ગંભીર ભૂલો થવાની શક્યતા રહે છે. વિશેષતઃ બે પ્રકારની ભૂલો શક્ય છે—

(ક) પહેલા પ્રકારની ભૂલ:-રાષ્ટ્રીય-સુધારાવાદી અને રાષ્ટ્રીય-ક્રાંતિકારી વૃત્તિઓ વચ્ચેનો ભેદ ન સમજવાથી ‘પૂંછડિયાવાદી’ નીતિ એટલે કે, મૂડીવાદી વર્ગની પાછળ ધસકાવાની નીતિ જન્મે છે; તથા એને કારણે, મૂડીવાદ અને શ્રમજીવી વર્ગ વચ્ચેની રાજકીય અને સંગઠન પરત્વેની લાઘન-દોરીઓની ચોક્કસાઈઓ સચવાતી નથી. અને મુખ્ય ક્રાંતિકારી સૂત્રોને (મુખ્યતઃ ખેત-ક્રાંતિનાં સૂત્રો) ઝાંખા પાડી દેવામાં આવે છે, વગેરે.

૧૯૨૫-૨૭માં ચીની કમ્યુનિસ્ટ પાર્ટીએ કરેલી મૂળભૂત ભૂલો આ હતી.

(ખ) ખીજા પ્રકારની ભૂલ:-કાંઈ નહિ તો આંદોલનના પ્રથમ તબક્કામાં, મધ્યમ વર્ગ, ખેડૂતો તથા કામદાર વર્ગના અમુક ભાગ ઉપર પણ મૂડીવાદી રાષ્ટ્રીય-સુધારાવાદીઓ, સામંતી-શાહીવાદી જાવણીથી સાવ જુદા પ્રકારની એવી આમ અસર ધરાવે છે; આનું મૂલ્ય ઓછું આંકવાથી સંકુચિત-પક્ષીય નીતિ જન્મે છે, અને મહેનતકશ જનતાથી કમ્યુનિસ્ટો અળગા પડી જાય છે.

આ બંને દાખલાઓમાં, મુખ્ય દોષ એ છે કે, કમ્યુનિસ્ટ ઈન્ટરનેશનલની ખીજા કાંગ્રેસે વસાહતોમાંની કમ્યુનિસ્ટ પાર્ટીઓ માટેનાં જે મૂળગત કર્તવ્યો સાફ રીતે દર્શાવ્યાં હતાં, તેમના અમલ તરફ પૂરતું લક્ષ આપવામાં આવ્યું નથી. આ કર્તવ્યો—દેશની અંદર જ મૂડીવાદી-લોકશાહી આંદોલન સામેની લડતનાં કર્તવ્યો છે. આ લડત લડ્યા વિના, મૂડીવાદી વર્ગની તથા રાષ્ટ્રીય સુધારાવાદીઓની અસરમાંથી મહેનતકશ જનતાને મુક્ત કર્યા વિના, મૂડીવાદી-લોકશાહી-ક્રાંતિમાંનો કમ્યુનિસ્ટ આંદોલનનો મૂળગત વ્યૂહરૂપિત—એટલે કે શ્રમજીવી વર્ગની આગેવાનીનું ધ્યેય-સિધ્ધ થઈ ન શકે. શ્રમજીવી વર્ગની આગેવાની વિના, એટલે કે તેના અંગરૂપ ભાગ કમ્યુનિસ્ટ પાર્ટીના અગ્રણી ફાળા વિના, મૂડીવાદી-લોકશાહી ક્રાંતિ તેના વિજય સુધી પહોંચી શકે નહિ; ત્યાં સમાજવાદી ક્રાંતિની તો વાત જ શી ?

### મધ્યમવર્ગ તથા કિસાનોનો ફાળો

૨૦. વસાહતો અને અર્ધ-વસાહતી દેશોમાં મધ્યમવર્ગ બહુ મહત્વનો ભાગ ભજવે છે. આ વર્ગ ધણા બધા જુદા થરોનો બનેલો છે, અને રાષ્ટ્રીય ક્રાંતિકારી આંદોલનના જુદા જુદા તબક્કે તે જુદો જુદો ભાગ ભજવે છે. પરદેશથી આયાત થયેલા માલની હરીફાઈને કારણે જેને ખૂબ જ માર ખાવો પડ્યો છે તે કારીગરનું શાહીવાદ સામેનું વલણ વિરોધભર્યું હોય છે. આમ છતાં તેના હાથ નીચેના મદદનીશ અને શીખાઉ કારીગરનું અમર્યાદ શોષણ

કરવામાં તેનો સ્વાર્થ રહેલો છે, એથી કરીને, વર્ગ-જાગ્રત કામદાર આંદોલન સામે ય તેનું વલણ વિરોધનું રહે છે. સાથેસાથ, એ પણ છે કે, વેપારી અને ધીરધારિયા મૂડીને હાથે તેનું પોતાનું શોષણ હંમેશાં થતું હોય છે. મધ્યમ વર્ગના આ થરની આ ખેશુમાર દ્વિધાભરી અને નિરાશાજનક સ્થિતિમાંથી તેનું ઢ્યુપચુ-પણું નિશ્ચિત રૂપ ધારણ કરે છે, અને ઘણીવાર તો, તરંગી પ્રત્યાઘાતીઓની અસર નીચે ખેંચાય છે.

નાનકડો વેપારી—નગર અને ગામડાંમાં—ધીરધાર અને વેપાર દ્વારા ગ્રામશોષણ સાથે સંકળાયેલો હોય છે; અને આંતરિક બજાર વિકસવાની શક્યતાઓ પસંદ કરવા કરતાં તે શોષણનાં જૂનાં સ્વરૂપોને વળગી રહે છે. આ થરો પણ કાંઈ એકધારા હોતા નથી. વેપારી મૂડીવાદી વર્ગના આ વિભાગો એક યા બીજે સ્વરૂપે દલાલ-કામ્રેડોરની સાથે સંકળાયેલ હોય છે; અને જે વિભાગોની પ્રવૃત્તિ મુખ્યત્વે આંતરિક બજાર સાથે મર્યાદિત બની ગઈ હોય છે, તેના કરતાં આ વિભાગો જુદી સ્થિતિમાં હોય છે.

**મધ્યમવર્ગી—બુદ્ધિજીવી વર્ગ,** વિદ્યાર્થીઓ અને બીજા એવા વિભાગો, કેવળ મધ્યમ વર્ગી ચોક્કસ હિતોના જ નહિ, પણ સમસ્ત રાષ્ટ્રીય મૂડીવાદી વર્ગના સર્વસામાન્ય વસ્તુગત હિતોના, ઘણી બધી વાર અત્યંત નિશ્ચિત પ્રતિનિધિઓ હોય છે; અને રાષ્ટ્રીય આંદોલનના પ્રથમ તબક્કામાં, તેઓ રાષ્ટ્રીય લડતના પ્રતિનિધિઓ તરીકે ઘણીવાર બહાર પડે છે. આંદોલનની સપાટી ઉપરનો તેમનો ફાળો, સરખામણીમાં મહત્વનો હોય છે. સાધારણતઃ તેઓ ખેડૂતોનાં હિતોના પ્રતિનિધિઓ તરીકે કામ કરી શકતા નથી; કારણકે જે સામાજિક થરોમાંથી તેઓ આવ્યા હોય છે, તે અનેકવાર જમીનદારો સાથે સંકળાયેલ હોય છે. ક્રાંતિકારી જીવાળનો ઉછાળો ઉઠ્યો ચઢે તો તેમને કામદાર આંદોલનમાં ધકેલી પણ દે છે; અલબત્ત—તેઓ તેમની ઢ્યુપચુ અને અનિશ્ચિત મધ્યમવર્ગી વિચારસરણી પોતાની સાથે લઈને આવે છે. આમાંના જૂજ લોકો જ, લડત દરમિયાન, પોતાના વર્ગીય સંબંધોને તોડી શકે છે, અને શ્રમજીવી વર્ગના વર્ગ-વિગ્રહનાં કર્તવ્યોની સમજ ધરાવવા શક્તિમાન થાય છે, તથા શ્રમજીવી વર્ગના સક્રિય રક્ષકો બને છે. એમ પણ વારંવાર બને છે કે, મધ્યમ વર્ગી બુદ્ધિજીવીઓ તેમની વિચારસરણીને સમાજવાદી અથવા કમ્યુનિસ્ટ સુદ્ધાં રંગ લગાવે છે. શાહીવાદ સામેની લડતમાં તેઓએ ક્રાંતિકારી ભાગ લેજો; અને હિંદ અને ઇજીપ્તમાં હજી આજેય તેઓ કેટલોક અંશે ક્રાંતિકારી ભાગ

ભજવી રહ્યા છે. આમ—આંદોલન કાં તો તેમને પોતાની પાછળ ધસડે છે; અથવા તો છેક ખીજા છેડાના પ્રત્યાઘાતની જાવણીમાં પણ ધકેલી દે છે; અથવા તો, કાંઈ નહિ તો, તેમના અનુયાયીઓમાં તરંગી પ્રત્યાઘાતી વૃત્તિઓ પણ ફેલાવે છે.

આ થરો ઉપરાંત, વસાહતી નગરોમાં શહેરી ગરીબના ગણનાપાત્ર વિભાગો હોય છે; એમની પરિસ્થિતિ તેમને વસ્તુગત રીતે ક્રાંતિના ટેકદાર બનાવે છે. દા. ત. ખીજાઓની મજૂરીનું શોષણ ન કરનારા કારીગરો, ફેરિયા—વેપારીઓ, એકાર ભુદ્ધિજીવીઓ, કામની ખોજમાં પડેલા અરબાદ ખેડતો, વગેરે. આ ઉપરાંત, વસાહતી નગરમાં તથા તેના ગામડામાં પણ “ફૂલી” જેવો એક વિભાગ વસતો હોય છે; એ અર્ધ કામદાર જેવો વિભાગ કારખાનાના ઉત્પાદનની શાળામાંથી તે પસાર થયો નથી હોતો, અને આકસ્મિક મજૂરી ઉપર જીવતો હોય છે.

કિસાન વર્ગ, કામદારના સાથમાં, અને તેના મિત્ર તરીકેના તેના લક્ષણને કારણે, ક્રાંતિના એક પ્રેરક બળ તરીકે આગળ આવે છે. અત્યંત વિકસિત વસાહતોમાં સુદ્ધ લાખો—કરોડો કિસાનો વસ્તીનો ઘણો મોટો હિસ્સો ધરાવે છે (કેટલીક વસાહતોમાં વસ્તીનો ૯૦ ટકા ભાગ કિસાનોનો હોય છે). લાખો કરોડો ભૂખે મરતા ગણોતિયા (ભાડે જમીન ખેડનાર), તથા મૂડીવાદી અને મૂડીવાદી યુગ પૂર્વેના તરેહતરેહના શોષણ નીચે રીઆતા તથા અછતથી કચડાતા નાના ખેડતો : આ બંને વિભાગના મોટા ભાગના ખેડતો જમીનનું ભાડું ભરતા હોવા છતાં, તેમની પાસેથી જમીન ઉપર ખેતી કરવાની શક્યતા છીનવાઈ ગઈ હોય છે; અને ઉત્પાદનની ઘટમાળમાંથી તેઓ ફેંકાઈ ગયા હોય છે. તથા દુકાળ અને રોગચાળામાં સપડાઈને ધીમે ધીમે મરી પરવારતા હોય છે; આ બે વિભાગો તથા ગામડાનો ખેત-મજૂર—આ બધા કામદાર વર્ગના ગામડામાંના સાથીદારો છે. કિસાન વર્ગ કામદાર વર્ગની નેતાગીરી હેઠળજ પોતાની મુક્તિ હાંસલ કરી શકે છે; પણ કામદાર વર્ગ કિસાન વર્ગના સહકારમાં જ મૂડીવાદી-લોકશાહી ક્રાંતિને વિજય અપાવી શકે છે. જ્યાં સામંતશાહીના અને મૂડીવાદી યુગ પૂર્વેના સંબંધોના મહત્વના અવશેષો રહી ગયા હોય છે, તેવી વસાહતો અને અર્ધ વસાહતોમાં કિસાન વર્ગનું વિભાગીકરણ (સ્વતંત્ર મૂડીવાદી દેશની) સરખામણીમાં ધીમું હોય છે. એમ છતાં આ દેશોમાં વ્યાપાર સંબંધો એટલી હદે વિકસેલા હોય છે કે, તેમના વર્ગ-સંબંધોનો સવાલ છે, ત્યાં લગી તો કિસાનો એકરંગી સમૂહ તરીકે ક્યારના મરી ગયા હોય છે.

ચીન અને હિંદનાં ગામડાંઓમાં, ખાસ કરીને આ દેશોના અમુક ભાગોમાં, ખુદ કિસાનોમાંથી પેદા થયેલા અમુક શોષક તત્વો જેવા મળે એ પણ શક્ય છે.

આ શોષક તત્વો ખેડૂતોને તથા ગામડાંના મજૂરને ધીરધાર અને વેપાર દ્વારા, ભાડે મજૂરી કરાવીને, જમીન વેચીને તથા ભાડે આપીને, દોરો અથવા ખેતીનાં સાધનો ઉછીનાં આપીને શોષણ કરતા હોય છે. સાધારણતઃ એમ બનવું શક્ય છે કે, જમીનદારો સામેની કિસાનોની લડતના પહેલા તબક્કામાં, કામદાર વર્ગ પોતાની સાથે સમસ્ત કિસાનને લઈ પણ જાય છે. પરંતુ, લડતનો વધુ વિકાસ થતાં, આ કિસાનમાંના કેટલાક ઉપલા થરો પ્રતિક્રાંતિની છાવણીમાં પણ ચાલ્યા જાય છે. કામદાર વર્ગ પોતાની નેતાગીરી તો જ સ્થાપી શકે કે જો તે કિસાનની વિભાગી માગણીઓ માટેની લડત અડગ રીતે ચલાવે, ખેત-ક્રાંતિ સંપૂર્ણ રીતે પાર પાડે, અને જો તે કિસાનના વિશાળ આમ સમૂહની લડત દ્વારા ખેત-સમસ્યાનો ક્રાંતિકારી ઉકેલ આણે.

### કામદાર વર્ગ

૨૧. વસાહતો અને અર્ધ વસાહતોમાં કામદાર વર્ગ લાક્ષણિકતાઓ ધરાવે છે. આ લાક્ષણિકતાઓ આ દેશોમાં સ્વતંત્ર કામદાર આંદોલન અને અને કામદાર વર્ગની વિચારસરણીના ઘડતરમાં મહત્વનો ભાગ ભજવે છે. વસાહતી કામદાર વર્ગનો મોટો સમૂહ ગામડાંની કંગાલિયતમાંથી જન્મેલો હોય છે; જેથી કરીને જ્યારે તે ઉત્પાદનમાં કામે લાગેલો હોય છે ત્યારેય તે ગામડાંના સંપર્કમાં રહે છે. મોટા ભાગની વસાહતોમાં (શાંગહાઇ, મુંબઈ, કલકત્તા જેવાં કેટલાંક મોટાં કારખાનાંવાળાં નગરો બાદ કરતાં), આપણે સાધારણતઃ જોઈએ છીએ કે, કામદાર વર્ગની પહેલી પેઢી જ મોટાં ધોરણના ઉત્પાદનોમાં રોકાયેલી હોય છે, જ્યારે બાકીનો કામદાર સમૂહ ખુવાર થયેલા કારીગર વર્ગનો બનેલો હોય છે. અને તે આગળ પડતાં સંસ્થાનોમાં સુદ્ધાં વિશાળ પ્રમાણમાં ફેલાયેલા હાથઉદ્યોગો નાશ પામતાં તેમાંથી ધંકલાઇ ગયેલો હોય છે. આવો આ ખુવાર થયેલો કારીગર, અથવા નાનકડો દુકાન માલિક કામદાર વર્ગમાં પોતાની સાથે મહાજન-શક્તિ<sup>૧૨</sup> તથા તેની વિચારસરણી લઈ જાય છે. આને કારણે વસાહતોના કામદાર આંદોલનમાં રાષ્ટ્રીય-સુધારાવાદી અસર ધૂસી જવા માટેની શક્યતા જાગે છે. કામદાર વર્ગની અસ્થિરતા (કામદારો પોતાને ગામડે પાછા ફરતા હોવાને કારણે તથા દારિદ્ર્યગ્રસ્ત કિસાનોના મોટા સમૂહોના પ્રવાહો વહી આવતા હોવાને કારણે કામદારોમાં વારંવાર ફેરફારો થતા રહે છે), કામદાર સમૂહમાં સ્ત્રીઓ અને બાળકોનું મોટું પ્રમાણ, જુદી જુદી ભાષાઓ, અજ્ઞાનતા, ધાર્મિક અને જ્ઞાતિય પૂર્વગ્રહોનો વિશાળ પ્રચાર—આ બધાં કારણોને લીધે

વ્યવસ્થિત જોહાદ અને પ્રચારનું કાર્ય મુશ્કેલ અને છે, કામદારોમાં વર્ગીય જાગ્રતિ-નો વિકાસ અવરોધાય છે. આમ છતાં, દેશી અને પરદેશી મૂડી અત્યંત કારમા સ્વરૂપે નિર્દય શોષણ ચલાવે છે, તથા કામદારોને રાજકીય હક્કો જેવું કશું જ હોતું નથી તેને કારણે, એક એવી વસ્તુગત પૂર્વ પરિસ્થિતિ પેદા થાય છે કે, જેથી વસાહતોમાંનું કામદાર આંદોલન તમામ આડઅવ્યયો સત્વર ઓળંગી જાય છે, અને તે, દેશી શોષકો તથા શાહીવાદીઓની સામેની લડાઈમાં કામદાર વર્ગના મોટાને મોટા સમૂહોને દર વરસે વધુ ને વધુ પોતાની સાથે ખેંચે છે.

પહેલા વિશ્વયુદ્ધ બાદ જે રાષ્ટ્રીય ક્રાંતિકારી આંદોલનનો સર્વસાધારણ જન્મ થયો તેની સાથે વસાહતો અને અર્ધવસાહતોમાંના કામદાર આંદોલનનો પ્રથમ તબક્કો (આશરે ૧૯૧૯-૨૩) સંગોપાંગ સંકળાયેલો છે. આ તબક્કાનું વિશિષ્ટ લક્ષણ એ હતું કે દેશી મૂડીવાદી વર્ગની દોરવણી નીચેની શાહીવાદ વિરોધી લડતના હિત આગળ કામદાર વર્ગે પોતાનાં વર્ગીય સ્વાર્થોને ગૌણ ગણ્યા હતા. કામદારની હડતાળો તથા અન્ય નિદર્શનોએ જે સંગઠિત સ્વરૂપ ધારણ કર્યું તેના સંગઠનકર્તાઓ સામાન્યતઃ મધ્યમ વર્ગી બુદ્ધિજીવીઓ હતા; તેમણે કામદારોની માંગોને રાષ્ટ્રીય લડતના સચાલો પૂરતી મર્યાદિત બનાવી. ત્યારે બીજે હાથે, કમ્યુનિસ્ટ ઇન્ટરનેશનલની પાંચમી કોંગ્રેસ પછી શરૂ થયેલા, કામદાર આંદોલનના ત્વરિત વિકાસના બીજા તબક્કાની અત્યંત મહત્વની લાક્ષણિકતા એ છે કે વસાહતોમાંના કામદાર વર્ગે રાજકીય ક્ષેત્રે સ્વતંત્ર વર્ગ-તાકાત તરીકે, રાષ્ટ્રીય મૂડીવાદી વર્ગની સામે આગળ આવ્યો; અને પોતાનાં વર્ગ હિતોની રક્ષા અર્થે અને સમગ્ર રાષ્ટ્રીય ક્રાંતિની આગેવાની માટે તે રાષ્ટ્રીય મૂડીવાદી વર્ગ સામે જંગે ચડ્યો. વસાહતી ક્રાંતિની નવા તબક્કાની આ લાક્ષણિકતાની છેલ્લાં કેટલાંક વરસોની તવા-રિખે સ્પષ્ટ અને પાકી સાબિતી આપી છે. આનો પહેલો દાખલો મહાન ચીની ક્રાંતિ છે. ત્યાર બાદ ઇન્ડોનેશિયાનો વિપ્લવ છે. વળી, એમ માનવાને પણ પૂરતાં કારણો છે કે હિંદમાંનો કામદાર વર્ગ રાષ્ટ્રવાદી અને સમાજ-સુધારાવાદી નેતાઓની અસરમાંથી પોતાની જાતને મુક્ત કરી રહ્યો છે, અને બ્રિટિશ શાહીવાદ તથા દેશી મૂડીવાદ સામેની લડતમાં પોતે એક સ્વતંત્ર રાજકીય બળ તરીકે પલટાઈ રહ્યો છે.

### કમ્યુનિસ્ટોનાં કર્તવ્યો

૨૨. ક્રાંતિકારી આંદોલનનાં તત્કાલ કર્તવ્યોના સાચા નિર્ણય માટે શરૂઆતથી એ વિચારવું મહત્વનું છે કે, જુદા જુદા વસાહતી દેશોમાંનું આંદોલન



કેટલી હદે પરિપક્વતા પામ્યું છે. ચીનનું ક્રાંતિકારી આંદોલન હિંદના વર્તમાન આંદોલનથી અનેક મહત્વની રીતે જુદું પડે છે; જાને દેશોનાં આંદોલનોની પકવતાની કક્ષા એમાંજ રજૂ થાય છે. ચીની ક્રાંતિનો પહેલાંનો અનુભવ હિંદ તથા તેને મળતા આવતા અન્ય વસાહતી દેશોનાં ક્રાંતિકારી આંદોલનો માટે ઉપયોગમાં લેવાવો જોઈએ. પણ એમ કરતાં આપણે હિંદ, ઇજીપ્ત વગેરે દેશોનાં તત્કાલ કર્તવ્યો, સૂત્રો અને નીતિરીતિઓ નક્કી કરવામાં ચીનનું રીતસર અડકરણુ જ કરીએ, એટલે કે, દા. ત. ૧૩ બુલ્લાન તખ્તમાં જે બન્યું તે મુજબ આ દેશોમાં અત્યારે વર્તીએ, અથવા આજને સમયે ચીનમાં જે પ્રકારનાં કર્તવ્યો, સૂત્રો અને રીતિનીતિઓ જરૂરી છે તે આ દેશોમાં લાગુ પાડીએ, તો ભૂલભરેલું જ ગણાય. હિંદ, ઇજીપ્ત વગેરે સ્થળોનાં ક્રાંતિકારી આંદોલનોના વર્તમાન તખ્તમાં અનિવાર્ય મુશ્કેલીઓ અને તેનાં વિશિષ્ટ કર્તવ્યોને નજરઅંદાજ કરી આગળ દોડી જવાની વૃત્તિ કેવળ નુકશાનકારક છે. ચીનમાં બુલ્લાન સમય દરમિયાન જે કર્તવ્યો કામદાર વર્ગ અને કિસાનોની લડતનાં તત્કાલ કર્તવ્યો તરીકે સંપૂર્ણ રીતે પાર પાડવામાં આવ્યાં હતાં, તે આ બધા દેશોમાં, વિજયની ચોક્કસ ખાત્રી સાથે આગળ ધરતાં પહેલાં, ઘણું બધું કામ કરવું જરૂરી છે. જેમ કે, કમ્યુનિસ્ટ પાર્ટી તથા કામદાર વર્ગનાં ટ્રેડ યુનિયનો બાંધવા માટે અને તેમને સંગઠિત બનાવવા માટે, ટ્રેડ યુનિયનોને ક્રાંતિકારી બનાવવા માટે, આમ જનતાના આર્થિક અને રાજકીય નિદર્શનોનો વિકાસ કરવા માટે, તથા જનતાને રાષ્ટ્રીય સુધારાવાદી મૂડીવાદી વર્ગની અસરમાંથી છોડાવી પોતાને પક્ષે જીતી લેવા માટે મોટા પ્રમાણમાં કામ કરવું જરૂરી છે.

હિંદ અને ઇજીપ્તમાંના અત્યંત અગત્યના મૂડીવાદી પક્ષોને (સ્વરાજ્યપંથી તથા વફદ પક્ષ) એટલે કે રાષ્ટ્રીય મૂડીવાદી વર્ગને પોતાની વર્ગીય સત્તા માટેની લડતના હિતમાં હજી રાજ્યકર્તા શાહીવાદી-સામંતવાદી ગઢનો વિરોધ વ્યક્ત કરવાની ફરજ પડે છે. જો કે આ વિરોધ કોઈ ક્રાંતિકારી સ્વરૂપનો નથી, પણ સુધારાવાદી અને વર્ગ-મેળના સ્વરૂપનો છે; એનો અર્થ હરગિઝ એવો નથી કે, એને કોઈ વિશિષ્ટ મહત્વ નથી. રાષ્ટ્રીય મૂડીવાદી વર્ગ શાહીવાદ વિરોધી લડતમાં કોઈ બળ તરીકે એવું મહત્વનું સ્થાન ધરાવતો નથી. એમ છતાં ક્રાંતિકારી આંદોલનના વિકાસ માટે આ મૂડીવાદી-સુધારાવાદી વિરોધનું ખરેખરું વિશિષ્ટ મહત્વ છે. અને તેની અસર આમજનતા ઉપર હોવાને કારણે એનું મહત્વ આંદોલનના લાભમાં અને ગેરલાભમાં-બંને રીતે છે. એનું મુખ્ય લક્ષણ એ છે કે, તે જેટલે અંશે મહેનત કશ જનતાને સફળતાપૂર્વક પોતાની પકડમાં ખેંચી લઈ તેમને ક્રાંતિકારી

લડતમાંથી પાછી પકડી રાખે છે, તેટલા પ્રમાણમાં ક્રાંતિકારી આંદોલનના વિકાસ ઉપરની ષેક તરીકે તે કામ કરે છે. બીજી બાજુ, સત્તાધારી શાહીવાદી-સામંત-શાહી ગઢની સામે મૂડીવાદી વિરોધનાં મૂળ ભલે ઉંડાં ન હોય તો પણ, વિશાળ શ્રમજીવી જનતાની રાજકીય જાગૃતિને ઝડપી બનાવવામાં તે અમુક પ્રકારની અસર કરી શકે છે; શાહીવાદ સામેના રાષ્ટ્રીય-સુધારાવાદી મૂડીવાદી વર્ગની નક્કર ખુલ્લી અથડામણો, જે કે સ્વતંત્ર રીતે કશા મહત્વની ન હોવા છતાં, કેટલીક પરિસ્થિતિમાં વધુ મોટી ક્રાંતિકારી આમ-પ્રવૃત્તિને બહેલાવવામાં આડકતરી રીતે ઉપયોગી થાય પણ ખરી.

એ વાત સાચી છે કે, સુધારાવાદી મૂડીવાદી વર્ગ પોતાની શાહીવાદ વિરોધી પ્રવૃત્તિ ઉપર એવી કાંઈ અસર ન થવા દેવા માટે જનતે મહેનત કરે છે; અને એક યા બીજા રસ્તે પહેલાંથી તેને રોકવા માંગે છે. પણ જ્યાં વસ્તુગત પરિસ્થિતિ દૂરગામી રાજકીય કટોકટી પેદા કરે એવી હોય, ત્યાં રાષ્ટ્રીય સુધારાવાદી વિરોધની પ્રવૃત્તિઓ તથા ક્રાંતિનાં સાચાં મૂળ સાથે જેમને ભાગ્યેજ કશો સંબંધ છે એવી શાહીવાદ સાથેની નહિ જેવી અથડામણો સુધ્ધાં, ગંભીર મહત્વની બની શકે છે. કમ્યુનિસ્ટોએ આવી એક એક અથડામણોનો ઉપયોગ કરતાં, એવી અથડામણોને વિકસાવતાં અને તેમનું મહત્વ વધુ વિશાળ બનાવતાં, ક્રાંતિકારી સૂત્રોની જોડાદ સાથે તેમને સાંકળી દેતાં, વિશાળ જનતામાં એવી અથડામણોના સમાચારને ફેલાવી દેતાં, અને એ જનતાને પોતાની માગણીઓના ટેકામાં સ્વતંત્ર અને ખુલ્લી રીતે બહાર આવવા માટે જાગૃત બનાવતાં શીખવું જોઈએ.

### રાષ્ટ્રીય—સુધારાવાદી ભય

૨૩. આ તખ્તકા દરમિયાન સ્વરાજ પંથ અને વફદ જેવા પક્ષો સામેની લડતમાં સાચી રીતિનીતિ એ છે કે એ પક્ષોના સાચા રાષ્ટ્રીય-સુધારાવાદી લક્ષણને ખુલ્લું પાડવું. આ પક્ષોએ રાષ્ટ્રીય-મુક્તિની લડતને અનેકવાર છેલદીધો છે; પરંતુ હજી તેઓ કોમિંગટાંગની જેમ પ્રતિક્રાંતિની જાવણીમાં સદાને માટે ચાલ્યા ગયા નથી. એ વિષે કોઈ શંકા નથી કે તેઓ પાછળથી એમ કરશે જ; પણ અત્યારે તેઓ ખાસ ભયરૂપ એટલા માટે છે કે તેમની સાચી જાત મહેનતકશ વિશાળ જનતાની આંખે ખુલ્લી પડી ગયેલી નથી. આને માટે મોટા પ્રમાણમાં કમ્યુનિસ્ટ—શિક્ષણનું કાર્ય કરવું હજી જરૂરી છે; તથા જનતાને પોતાને હજી ઘણો વધુ રાજકીય અનુભવ થવો પણ જરૂરી છે. જે કમ્યુનિસ્ટો આજને તખ્તકે રાષ્ટ્રીય આંદોલનની મૂડીવાદી રાષ્ટ્રીય—

સુધારાવાદી નેતાગીરીમાંથી શ્રમજીવી જનતાનો વિશ્વાસ હલાવી નહિ નાખે, તો આવી રહેલી ક્રાંતિના ઉપલા તબક્કા વખતે આ નેતાગીરી ક્રાંતિને માથે એક જખરજસ્ત લયરૂપ બની ઉભી રહેશે.

પરિણામે, આજની પરિસ્થિતિને અનુકૂળ રીતે, સાચી કમ્યુનિસ્ટ રીતિ-નીતિ દ્વારા હિંદ, ઇંગ્લેન્ડ, ઇન્ડોનેશિયા અને એવી બીજી વસાહતોમાંની મહેનતકશ જનતાને તેમના મૂડીવાદી પક્ષોની અસરમાંથી મુક્ત થવામાં મદદ કરવી જરૂરી છે. આ કામ, કાંઈ એવાં સૂત્રો મોટેથી પોકારીને (ભલે પછી એ સૂત્રો ઉપર ઉપરથી તેટલાં ઉદ્દામ લાગે) નહિ સાધી શકાય કે, રાષ્ટ્રીય-સુધારાવાદી વિરોધકો (સ્વરાજ્યવાદી, વફદ પક્ષી) અને બ્રિટિશ શાહીવાદીઓ અથવા તેમના પ્રતિક્રાંતિકારી સાથીદારો વચ્ચે કોઈ જ કશો ભેદ નથી. આવા ગલત-ઝોકનો ઉપયોગ રાષ્ટ્રીય સુધારાવાદી નેતાઓ સહેલાઈથી કમ્યુનિસ્ટો વિરુદ્ધ જનતાને ઉશ્કેરવા માટે કરી શકશે. જનતા રાષ્ટ્રીય મુક્તિના મુખ્ય તત્કાલ દુશ્મન તરીકે શાહીવાદી-સામંતવાદી ગઠને જુવે છે; અને હિંદ, ઇંગ્લેન્ડ તથા ઇન્ડોનેશિયાના આંદોલનના આજને તબક્કે આ સાચું પણ છે (એક બાજુનો વિચાર કરીએ ત્યાં સુધી). આ સત્તાધારી પ્રતિક્રાંતિકારી બળ સામેની લડાઈમાં હિંદ, ઇંગ્લેન્ડ, અને ઇન્ડોનેશિયાના કમ્યુનિસ્ટોએ સૌને મોખરે રહેવું જોઈએ; તેમણે બીજા કોઈ પણ મધ્યમ વર્ગી વિભાગ या રાષ્ટ્રીય-ક્રાંતિકારી જૂથ કરતાં વધુ દ્રઢતાપૂર્વક, સતત રીતે અને નિશ્ચય-બળથી લડવું જોઈએ. અલબત્ત, કોઈ એક પ્રકારના આંધળુકિયા માટે या નાનકડી ક્રાંતિકારી બહુમતિ દ્વારા અપકવ ઉદ્ધાવ ઉભો કરી દેવા માટે આ લડતની યોજના ન કરવી જોઈએ.

સાથેસાથ, સ્વરાજ પંથ, વફદપક્ષ અને એવા બીજા પક્ષો, તથા ખાસ કરીને તેમના નેતાઓનું રાષ્ટ્રીય-સુધારાવાદી લક્ષણ મહેનતકશ જનતા સમક્ષ નિર્દય રીતે ખુલ્લું પાડવું એ ઓછું અગત્યનું નથી. આ પક્ષો અને નેતાઓની રાષ્ટ્રીય લડતમાંની અધુરાદિલી તથા આનાકાની, તેમની સોદાબાજી તથા બ્રિટિશ શાહીવાદ સાથે સમાધાન પર પહોંચવાના તેમના પ્રયાસો, તેમની આજ પૂર્વેની શરણાગતિઓ અને તેમના પ્રતિક્રાંતિકારી પગલાંઓ, કામદાર વર્ગ અને કિસાનોની વર્ગીય માગણી સામેનો તેમનો પ્રત્યાઘાતી સામનો, તેમના રાષ્ટ્રીયવાદી શબ્દ-તડકા, ‘દેશનું શાંતિમય રીતે અવસાહતીકરણ થઈ જશે’ એવાં નુકશાનકારક ભ્રમણાત્મક સૂત્રો, અને રાષ્ટ્રીય-મુક્તિની લડતમાં ક્રાંતિકારી રીતિઓ અખત્યાર કરવાની બાબતમાં તેમની દગાખોરી—આ બધું ખુલ્લું પાડવું જરૂરી છે.

કમ્યુનિસ્ટ પાર્ટી અને રાષ્ટ્રીય-સુધારાવાદી-વિરોધકો વચ્ચે કોઈ પણ પ્રકારનો ગઠ (બ્લોક) રચવાનો ઇન્કાર કરવો જરૂરી છે; છતાં—મૂડીવાદી વર્ગનાં વિરોધ નિર્દર્શનોનો ઉપયોગ જનતાની લડતને વિકસાવવામાં થઈ શકતો હોય, અને જો એ વિરોધકો સાથે કરાર કર્યા છતાં એમની સંસ્થાઓ તથા તેમની જનતામાં જેહાદ કરવાની બાબતમાં કમ્યુનિસ્ટ પાર્ટીઓને માથે કોઈ કશી મર્યાદા મુકાતી ન હોય તો, તેમની સાથે કામચલાઉ કરારો કરવામાં તથા ચોક્કસ શાહી-વાદ-વિરોધી નિર્દર્શનો કરવા સંબંધે જુદી જુદી પ્રવૃત્તિઓનું સંકલન કરવામાં વાંધો નથી. અલબત્ત, તેની સાથેસાથ, કમ્યુનિસ્ટોએ મૂડીવાદી રાષ્ટ્રવાદ સામે અને કામદાર આંદોલનમાંની તેની નાનીશી અસરો સામે કેવી અણુથંભી રીતે વિચારસરણીની દૃષ્ટિએ અને રાજકીય રીતે લડવું, એ જાણવું પણ જરૂરી છે. આવા દાખલાઓમાં કમ્યુનિસ્ટ પાર્ટીએ પોતાની સંપૂર્ણ રાજકીય સ્વતંત્રતા સાચવી રાખવા અંગે તથા પોતાના સ્વરૂપને તદ્દન સ્પષ્ટ કરવા અંગે જ નહિ પણ, હકીકતોના ધોરણે, જે શ્રમજીવી જનતા હજી મૂડીવાદી વિરોધકોની અસરમાં હોય તેમની આંખો ઉઘાડવા અંગે ય વિશેષ કાળજી રાખવી જરૂરી છે. આ રસ્તે જનતા આ વિરોધકોનું વાહિયાતપણું તથા તેઓ જે મૂડીવાદી-લોકશાહી ભ્રમો ફેલાવી રહ્યા છે તેનો ભય પણ જોઈ શકશે.

### કમ્યુનિસ્ટ સ્વતંત્રતાની આવશ્યકતા

૨૪. રાષ્ટ્રીય મૂડીવાદી વર્ગના મોટા પક્ષોની મુખ્ય વલણોનો ખોટો અંદાજ આંકવાને કારણે મધ્યમવર્ગી પક્ષોના સ્વરૂપ અને તેમના કાળાનો પણ ખોટો અંદાજ થવાનો ભય જાગે છે. આ પક્ષો, સાધારણતઃ શરૂમાં રાષ્ટ્રીય ક્રાંતિકારી હોય છે, તેમાંથી રાષ્ટ્રીય-સુધારાવાદી તરીકે વિકાસ પામે છે. ચીનમાંના સુનયાત સેનનો વાદ, હિંદમાંનો ગાંધીવાદ, તથા ઇન્ડોનેશિયામાંનો સારેકાત ઇસ્લામ-આગ્રહ મૂળમાં ઉદ્દામ-મધ્યમવર્ગી વિચારણુસરણીનાં આંદોલનો હતાં; પાછળથી મોટા મૂડીવાદી વર્ગની તેમની સેવાઓને કારણે તેઓ મૂડીવાદી રાષ્ટ્રીય-સુધારાવાદી આંદોલનોમાં પરિણમ્યાં. આ પછી હિંદ, ઇજીપ્ત અને ઇન્ડોનેશિયામાં જુદા જુદા મધ્યમવર્ગી જૂથોમાંથી એક ઉદ્દામ પાંખ ઉભી થઈ (દા. ત. રિપબ્લિકન પાર્ટી, વતનવાદી, સારેકાત ચેયત), જેનું રાજકારણ વધતે ઓછે અંશે સતત રાષ્ટ્રીય-ક્રાંતિકારી દ્રષ્ટિનું રહ્યું.

હિંદ જેવા દેશમાં ખીજા એવા જ ઉદ્દામ મધ્યમવર્ગી પક્ષો અને જૂથો પેદા થાય એ પણ સંભવિત છે. પરંતુ એ હકીકત જરાય ભુલાઈ જવી ન

નેધએ કે, આ પક્ષો, તત્વતઃ વિચારતાં રાષ્ટ્રીય મૂડીવાદી વર્ગ સાથે જ સંકળા-  
યેલા છે. આ પક્ષોને મોખરે ઉભેલા મધ્યમવર્ગી બુદ્ધિજીવીઓ રાષ્ટ્રીય-ક્રાંતિકારી  
માંગો આગળ ધરે છે, પણ સાથોસાથ તેઓ તેમના દેશના મૂડીવાદી વિકાસના  
પ્રતિનિધિ તરીકે કેટલે અંશે જનગ્રત હોય એમ પણ દેખાય છે. આમાંના કેટલાંક  
તત્વો જુદા જુદા પ્રકારના પ્રત્યાઘાતી તરંગી આદર્શોના અનુયાયીઓ અને ખરા;  
પણ જ્યારે તેમને સામંતવાદ અને શાહીવાદનો સામનો કરવો પડે છે ત્યારે તેઓ  
મોટા રાષ્ટ્રીય મૂડીવાદી વર્ગથી વિરોધી રીતે, બહારથી સુધારાવાદી નહિ પણ  
વસાહતી મૂડીવાદી વર્ગના શાહીવાદ વિરોધી હિતો તરીકે, વધતે ઓછે અંશે ક્રાંતિ-  
કારી પ્રતિનિધિ તરીકે આગળ આવતા દેખાય છે. જ્યાં લગી દેશની અંદરની  
ક્રાંતિકારી પ્રક્રિયાનો વિકાસ મૂડીવાદી ક્રાંતિના મૂળભૂત આંતરરાષ્ટ્રીય સવાલોને  
ઓછસ અને ઉગ્ર સ્વરૂપે, એટલે કે ખાસ કરીને ખેત ક્રાંતિની સિદ્ધિના અને કામદાર  
તથા કિસાન વર્ગની સરમુખત્યારીની સિદ્ધિના સવાલોને મોખરે ન આણે ત્યાં લગી  
આ પ્રકારનું અને છે. પરંતુ આમ બનવા માંડે કે તરતજ મધ્યમ વર્ગી પક્ષોના  
ક્રાંતિકારી લક્ષણોનો અંત આવે છે. જેવાં કામદાર અને કિસાન વર્ગનાં હિતો,  
કેવળ સામંતશાહી-શાહીવાદી ગઠની રાજ સત્તા સામે જ નહિ, પણ મૂડીવાદી  
વર્ગની વર્ગીય રાજસત્તા સામેય કટોકટીની અથગમણમાં આવે છે, ત્યારે આ  
મધ્યમવર્ગી જૂથો હંમેશની રીત મુજબ રાષ્ટ્રીય-સુધારાવાદી પક્ષોની કક્ષાએ  
પહોંચી જાય છે.

એ વાત અતિશય મહત્વની છે કે, આ દેશોમાંની કમ્યુનિસ્ટ પાર્ટીઓએ  
છેક શરૂઆતથી પોતાની જાતને તમામ મધ્યમ વર્ગી જૂથો અને પક્ષોથી  
રાજકીય અને સંસ્થાગત રીતે અત્યંત સ્પષ્ટ સ્વરૂપે અળગી પાડી દેવી  
જોઈએ. ક્રાંતિકારી લડતને લક્ષમાં રાખી જરૂર મુજબ કામચલાઉ સહકાર કર-  
વામાં વાંધો ન હોય, અને કેટલાક સંજોગોમાં તો કમ્યુનિસ્ટ પાર્ટી અને રાષ્ટ્રીય-  
ક્રાંતિકારી આંદોલન વચ્ચે કામચલાઉ એકતા કરવાનું વ્યાજબી ગણાય જો  
ખરેખર આ રાષ્ટ્રીય આંદોલન ક્રાંતિકારી હોય, જો તે ખરેખર રાજકર્તા સત્તા  
સામે ઝઘમઘતું હોય, અને વિશાળ આમ જનતા તથા કિસાનોને ક્રાંતિકારી રીતે  
તાલિમ આપવાના અને સંગઠિત કરવાના કમ્યુનિસ્ટોના માર્ગમાં તેમના પ્રતિ-  
નિધિઓ કોઈ રૂકાવટો ઉભી ન કરતા હોય તો. આવા પ્રત્યેક સહકાર વખતે, એ  
બાબતની અત્યંત કાળજી લેવી જરૂરી છે કે, આ સહકારનું સ્વરૂપ એવું ન બને  
કે જેથી કમ્યુનિસ્ટ આંદોલન મૂડીવાદી-ક્રાંતિકારી આંદોલન સાથે તદ્દરૂપ બની  
જાય. તમામ સંજોગોમાં કોઈ પણ પ્રકારની શરત વિના કમ્યુનિસ્ટ આંદોલને

કામદાર વર્ગની હિલચાલ અંગેની તથા જેહાદો, સંગઠન અને નિર્દર્શનો અંગેની પોતાની સ્વતંત્રતા જાળવી રાખવી જ જોઈએ. કમ્યુનિસ્ટ પાર્ટીઓનું એ કર્તવ્ય છે કે તે મધ્યમ વર્ગી જૂથોનાં હ્યુપચ્યુપણાંની તથા તેમની અધુરાદિલીની ટીકા કરે; આ વર્ગોમાં હ્યુપચ્યુપણાનો પહેલાંથી ખ્યાલ રાખે; આ માટેની તૈયારી રાખે તથા સાથેસાથ આ થરોની જે કાંઈ ક્રાંતિકારી શક્યતાઓ હોય તેમનો પૂરો ઉપયોગ કરે; કામદાર વર્ગ ઉપરની મધ્યમવર્ગી અસર સામે સતત લડત ચાલુ રાખે; મધ્યમ વર્ગી પક્ષોની અસરમાંથી વિશાળ કિસાન જનતાને મુક્ત કરવા તમામ પ્રયાસો આદરે; અને આ મધ્યમ વર્ગી પક્ષોના હાથમાંથી કિસાનો ઉપરની નેતાગીરીની લગામ છૂતી લે.

### ક્રાંતિકારી આંદોલનનો વિકાસ

૨૫. હિંદ અને ઇજિપ્ત વગેરેનું ક્રાંતિકારી આંદોલન કેટલી ઝડપે ચીનની પકવતાની કક્ષાએ પહોંચશે તેનો આધાર મુખ્યત્વે આ દેશોમાં જાગ્યેર ક્રાંતિકારી જીવાળ કેટલો જલદી ઉછળે છે એના ઉપર છે. જે સારો એવો સમય વીતી જશે તો ક્રાંતિનાં પ્રત્યેક ખળોની રાજકીય અને સંગઠનાત્મક પકવતા હવે પછી ક્રમશઃ અને પ્રમાણમાં ધીમી ગતિએ આગળ વધશે. જે, આવતો ક્રાંતિકારી જીવાળ જલદી ઉછળે લેશે, તો આંદોલન પણ વધુ ઝડપે ઘણી ઉંચી કક્ષાની પકવતાએ પહોંચી જશે. અસામાન્ય અનુકૂળ સંજોગોમાં એ વાત કાંઈ છેક જ અસંભવિત નથી કે એક જ પ્રયંત્ર ફલાંગ ભરીને ક્રાંતિ કામદાર અને કિસાન વર્ગના હાથમાં સત્તા ધરી દઈ શકે. વળી એ પણ શક્ય છે કે, એક તબક્કામાંથી ક્રાંતિ ખીન્ન વધુ પકવ તબક્કામાં પહોંચતાં ઘણો લાંબો સમય લે અને વચ્ચે વચ્ચે ઘણી બધી દખલો આવ્યા કરે—એમાં ય જે આવતો ક્રાંતિનો ઉછળે જૂથ ઉંચી ટોચે ન પહોંચે, અને જે લાંબો સમય ન ટકે તો આ વાત વિશેષ સંભવિત છે. એટલે કે, આ દરેક વખતે નક્કર પરિસ્થિતિને અત્યંત વિગતવાર પૃથક્કરણની ચકાસણીએ ચઢાવવી આવશ્યક છે.

ક્રાંતિ એક તબક્કામાંથી ખીન્ન વધુ ઉંચા તબક્કામાં તત્કાળ પહોંચી જાય તે માટે નીચેના મુદ્દાઓ નિર્ણાયક મહત્વ ધરાવે છે: (૧) આંદોલનની ક્રાંતિકારી કામદાર વર્ગની નેતાગીરી—એટલે કે તે તે દેશની કમ્યુનિસ્ટ પાર્ટીનો કેટલે અંશે વિકાસ થયો છે તે (કેટલી સભ્ય સંખ્યા છે; તેનું સ્વતંત્ર લક્ષણ શું છે; જાગ્રતિ તથા લડાયક તૈયારી કેટલી છે; તથા આમ જનતા સાથે તેનો સંબંધ કેવો છે તે તેની ઉપરની તેની પકડ કેટલી છે, અને ટ્રેડ યુનિયન તથા કિસાન આંદોલન

ઉપર તેની અસર કેટલી છે; ) (૨) કામદાર વર્ગનો ક્રાંતિકારી અનુભવ તથા તેના સંગઠનની કક્ષા કઇ છે તે; તેવું જ કિસાનો વિશેય કેટલેક અંશે જાણવું જરૂરી છે. જેટલા પ્રમાણમાં જનતાનો ક્રાંતિકારી અનુભવ, તેટલા પ્રમાણમાં લડતના અનુભવનું મહત્વ સમજવું. સૌથી પહેલાં તો, મૂડીવાદી અને મધ્યમ વર્ગીય પક્ષોની અસરમાંથી જનતાની મુક્તિ. ક્રાંતિના પ્રથમ મોટા ઉજાળા માટેની આ પૂર્વ જરૂરિયાતો ગમે તેવા ઉત્તમ સંજોગોમાં પણ, અધુરા પ્રમાણમાં જ હાજર હોય છે; એથી કરીને અસામાન્ય ઊંડી એવી ક્રાંતિકારી કટોકટી તથા અસામાન્ય ઉંચો અને સતત ક્રાંતિકારી જુવાળા મૂડીવાદી—લોકશાહી ક્રાંતિને એક જ ધક્કે સંપૂર્ણ વિજયી કામદાર-કિસાન ક્રાંતિ મૂંઝી પહોંચાડવામાં મદદરૂપ બને છે. આવી શક્યતા ખૂબ સહેલાઈથી ઉભી થાય છે—ખાસ કરીને, જ્યારે, દા. ત. સત્તાધારી શાહીવાદ તેની વસાહતની સરહદો બહાર કાઢી લાંબા અને સતત યુદ્ધમાં સંડોવાયેલો હોય સારે.

### ચીની કમ્યુનિસ્ટ પાર્ટી અને ક્રાંતિ

૨૬. ચીનની મૂડીવાદી-લોકશાહી ક્રાંતિનો જે પહેલો તખ્તો હમણાં જ પૂરો થયો છે તે તખ્તકામાં જે જીવંત, નક્કર, ઐતિહાસિક વિરોધ વિકાસવાદ વ્યક્ત થયો છે, તે ખાસ કરીને વસાહતોમાં કામ કરતા કમ્યુનિસ્ટોને કિંમતી અનુભવ આપશે; ખાસ કરીને વસાહતોમાં કમ્યુનિસ્ટ કાર્ય દરમિયાન જે ભૂલો થઈ છે તેમાંથી સાચા નિર્ણયો પર આવવા માટેના અંતપૂર્વકના અભ્યાસમાં આ અનુભવ ઉપયોગી છે. ચીનમાં ક્રાંતિકારી જુવાળાનો ઉદાય અસામાન્ય રીતે લાંબાઓ ( જે વરસથી વધુ ), કારણ કે તે લાંબી આંતરિક લડાઈ સાથે સંકળાયેલો હતો. ઉત્તરી ચદાઈ જંગી શાહીવાદી સત્તાઓ સામે સીધી રીતે ઝીંકાયેલી ન હોઈ, તથા જંગી શાહીવાદી સત્તાઓ પોતાની વચ્ચેની દરીદ્રાઈને કારણે, પહેલાં તખ્તકામાં અંશતઃ નિષ્ક્રીય હતી, જ્યારે રાષ્ટ્રીય આંદોલનની મૂડીવાદી નેતાગીરીએ કેટલાંક વર્ષો સુધી કેન્દ્રોન પોતાના હાથમાં રાખ્યું હતું (જે કે અમુક પ્રદેશો ) તથા તેની પૂંક કેન્દ્રિત લશ્કરી તાકાત હતી, એથી કરીને આ અપવાદરૂપ દાખલામાં મોટા ભાગના મૂડીવાદી વર્ગે શરૂઆતમાં રાષ્ટ્રીય-મુક્તિની લડાઈને પોતાના જ ખાસ કામ તરીકે જોવા માંડ્યું હતું. કામિંગટાંગમાં એમણે આગળ પડતો ભાગ ભજવેલો હોઈ થોડાક જ સમયમાં તે પક્ષ રાષ્ટ્રીય ક્રાંતિકારી આંદોલનને મોખરે આવી ઉભો; આમાંથી આગળ જતાં ક્રાંતિ માટે અત્યંત મોટો ભય ઉભો થયો.

બીજા બાજુ, ચીનની અનેક વિશેષતાઓમાં એ એક હકીકત ગણનાપાત્ર છે કે ત્યાંના કામદાર વર્ગ ત્યાંના મૂડીવાદી વર્ગ કરતાં વધુ મજબૂત હતો—આ સ્થિતિ બીજા દેશોમાં નથી હોતી. એ વાત સાચી છે કે એનું સંગઠન નિર્બળ હતું, પણ ક્રાંતિકારી જીવાળ ઉંચો ચઢ્યો તે દરમિયાન કામદાર સંગઠન ખૂબ ઝડપે આગળ વધ્યું. કમ્યુનિસ્ટ પાર્ટી પણ એક નાનકડું જૂથ મટીને ૬૦,૦૦૦ સભ્યોની એક પાર્ટી તરીકે ટૂંકા સમયમાં આગળ આવી; તથા કામદારોમાં ઘણી વધુ વિશાળ અસર ધરાવતી થઈ. સ્વાભાવિક રીતે જ આ સ્થિતિમાં ઘણા મૂડીવાદી તત્વો સુદ્ધાં પાર્ટીમાં દાખલ થયાં. પાર્ટી ક્રાંતિકારી અનુભવમાં ઊણપ ધરાવતી હતી, અને એથી ય વધુ તો બોલ્શેવિક્ઝમની પ્રજ્ઞાવીની તેનામાં ઊણપ હતી. શરૂઆતમાં તેની નેતાગીરીમાં ડામાડોળ તત્વો ઉપર આવ્યાં. આ તત્વો હજી ઘણું ઓછું અંશે મધ્યમવર્ગીય-તત્વવાદી વલણોમાંથી બહાર નીકળ્યાં હતાં, તથા કમ્યુનિસ્ટ પાર્ટીના સ્વતંત્ર કર્તાવ્યો અને કાળાનો બહુ જ અપૂરતો ખ્યાલ ધરાવતાં હતાં અને તેઓ ખેત-ક્રાંતિના કોઈ પણ નિર્ણાયક વિકાસની સામે પડ્યાં.

રાષ્ટ્રીય ક્રાંતિના અગ્રણી પક્ષ-કોમિન્ટાંગમાં કમ્યુનિસ્ટો થોડા સમય માટે દાખલ થયા તે, તે વખતની હાલત અને પરિસ્થિતિની જરૂરિયાતને અનુરૂપ હતું; તથા આ પક્ષને અનુસરી રહેલા શ્રમજીવીઓના સારા એવા વિશાળ આમ સમૂહમાં કમ્યુનિસ્ટોએ કામ કરવા માટે પણ તે અનિવાર્ય હતું. વધુમાં આથી શરૂઆતમાં તો, ચીનની કમ્યુનિસ્ટ પાર્ટીને કોમિન્ટાંગ સરકારના હાથ નીચેના પ્રદેશોમાંના કામદાર અને કિસાનોમાં તથા રાષ્ટ્રીય ફ્રોન્ટના સૈનિકો અને તેમનાં સંગઠનોમાં સ્વતંત્ર રીતે કામ કરવાની શક્યતા મળી ગઈ. એ વખતે પાર્ટી તેના જોડેલો ઉપયોગ કરી શકી તેના કરતાં વધુ શક્યતાઓ પાર્ટીને મળેલી હતી. એ દિવસોમાં પાર્ટીએ કામદાર વર્ગ તરીકેનું પોતાનું સ્થાન કેવી રીતે સુન્યાત સેનના વાદથી તથા બીજાં મધ્યમવર્ગીય વલણોથી જુદું છે તે જોઈએ તેટલી પૂરતી કાળજીપૂર્વક જનતાને સમજાવ્યું નહિ.

કોમિન્ટાંગના અનુયાયીઓમાં કમ્યુનિસ્ટોએ કોઈ સ્વતંત્ર નીતિ રજૂ કરી નહિ; અને આવા કોઈ અનિવાર્ય ગટ્ટમાં કમ્યુનિસ્ટોએ મૂડીવાદી તત્વો સામે બિનશરતી ટીકાત્મક રહેવું જોઈએ તથા એક સ્વતંત્ર બળ તરીકે જ બહાર પડવું જોઈએ, એ આખી વાત જ છોડી દીધી. રાષ્ટ્રીય-મૂડીવાદી વર્ગના અને મૂડીવાદી લોકશાહી રાષ્ટ્રવાદના હ્યુપ્થ્યુપણાને ખુલ્લા પાડવાનું કાર્ય જ્યારે કમ્યુનિસ્ટ પાર્ટીનું એક અતિ મહત્વનું કાર્ય બનવું જોઈતું હતું ત્યારે જ તેમણે તેના ભણી બેદરકારી



કરી. અને જેમ જેમ રાષ્ટ્રીય સૈન્ય આગળ વધતું ગયું તેમ તેમ કોમિન્ટાંગમાં અનિવાર્ય એવી ફાટફૂટ થઈ; પરંતુ ચીની કમ્યુનિસ્ટ પાર્ટીની નેતાગીરીએ આવે વખતે લંગાણ પડે તો કેવી રીતે વર્તવું તેની, તથા પોતાની સ્વતંત્ર સ્થિતિની બાંહેધરી માટે કાંઈ કશી તૈયાર કરી નહિ. વળી કોમિન્ટાંગનો સામનો કરી શકે એવા ક્રાંતિકારી કામદાર-કિસાનોને એક સ્વતંત્ર લડાયક ગટમાં એકત્ર કરવાનું કામ પણ તેણે કયું નહિ.

આથી જ તો, જ્યારે મૂડીવાદી પ્રતિ ક્રાંતિકારી ચાંગ કાઇ શેકે કાવતરાં-ખોર ચઢાઈ કરી ત્યારે ક્રાંતિકારી કામદાર વર્ગ તદ્દન બિનતૈયાર દેખાયો; અને તેના અનુયાયીઓ ભારે ગોટાળામાં પડી ગયા. વળી, એ વખતેય કમ્યુનિસ્ટ પાર્ટીની નેતાગીરીએ ક્રાંતિ એક તપકકામાંથી બીજામાં જે રીતે જઈ રહી હતી એનો વિકાસ ખોટી રીતે સમજવાને કારણે આ કાવતરાંખોર ચઢાઈ પછી પોતાની નીતિમાં જે યોગ્ય પડતો કરવો જોઈએ તે કયો નહિ. કોમિન્ટાંગની મધ્યમવર્ગી નેતાગીરીની જલ્દાલ પાંખ થોડાક સમય માટે કમ્યુનિસ્ટ પાર્ટીની સાથે રહી; અને પરિણામે પ્રાદેશિક રીતે ભાગલા પડ્યા; નાનકિંગ અને વુહાન એવી બે સરકારો અસ્તિત્વમાં આવી. પરંતુ કમ્યુનિસ્ટ પાર્ટીએ વુહાનમાં સુદ્ધાં અગ્રણી સ્થાન મેળવ્યું નહિ. વુહાન પ્રદેશમાં ત્યાર બાદ તરત જ બીજો તપકકો શરૂ થયો. આ તપકકામાં બીજી કેટલીક વસ્તુઓ સાથે એક એ લક્ષણ પણ હતું કે, એક બાજુ કમજોર અને હજી અચોક્કસ એવી એવડી સત્તાનાં તત્વો હયાત હતાં (ગામડાંમાં સંખ્યાબંધ સત્તાનાં સ્થાનો કિસાન સંઘોએ કબજે કર્યાં હતાં; તથા ‘પ્લેબિયન’ સત્તાના સવાલનો સ્વતંત્ર ઉકેલ આણવાની હદે જનતા પ્રયાસો કરતી થઈ ગઈ હતી અને એ રીતે તેણે ટ્રેડ યુનિયનોનાં કામોમાં ઘણો વધારો કરી દીધો હતો) તો બીજી બાજુ ક્રાંતિને દગો દેનાર મૂડીવાદી વર્ગની પ્રતિનિધિરૂપ નાનકિંગ સરકાર સામે વુહાન સરકારે પોતાની ક્રાંતિકારી લડત જારી રાખી ત્યારે, વુહાન સરકાર સામે પણ ક્રાંતિના સાધન તરીકે સોવિયેત સંગઠનો પેદા થયાં નહોતાં.

આવે વખતે કમ્યુનિસ્ટ પાર્ટીએ ક્રાંતિકારી આમ જનતાનાં સ્વતંત્ર કાર્યોની સીધી રીતે રૂકાવટો કરી; તેણે બળોને એકઠાં કરી વ્યવસ્થિત કરવાના જનતાના કાર્યને સરળ બનવા દીધું નહિ; તેણે જલ્દાલ કોમિન્ટાંગના નેતાઓની દેશમાં અને ફોજમાં બંનેલી અસરને તોડી પાડવામાં મદદ કરી નહિ. આ હેતુઓ માટે સરકારમાંની પોતાની ભાગીદારીનો ઉપયોગ કરવાને બદલે એણે એથી ઉલટું કયું—આ સરકારની તમામ પ્રવૃત્તિ પર ઢાંકણ ઢાંક્યું (પાર્ટીના વ્યક્તિગત મધ્યમ-

વર્ગી અગ્રણી સભ્યો તો એટલી હદે ગયા કે તેમણે વુહાનમાંના કામદાર—ચોકિયા-  
તોનાં શસ્ત્રો સુધ્ધાં છોડાવી દીધાં; અને ચાંગશા ઉપરની શીક્ષાત્મક ચઢાઈને  
બહાલી આપી !)

આ તકવાદી નીતિના મૂળમાં વુહાન સરકારના મધ્યમવર્ગી નેતાઓ સાથે  
ભંગાણુ ન પડવા દેવાની આશા હતી. પરંતુ હકીકતે આ ભંગાણુ માત્ર થોડાજ  
સમય દૂર ધકેલી શકાયું. જ્યારે આમ જનતાના ઉદ્ધવોએ રૂઢ સ્વરૂપ ધારણ કર્યું  
ત્યારે વુહાન કોમિન્ટાંગના નેતાઓએ યુદ્ધમાં સામે કિનારે ઉભેલા પોતાના સાથી-  
દારો સાથે જ એકતા કરવા પ્રયાસો આરંભ્યા. કામદારો અને કિસાનોનું ક્રાંતિકારી  
આંદોલન હજી વિજય માટે પોતાથી થાય એટલું બધું કરતું રહ્યું. આ વખતે  
ચીની કમ્યુનિસ્ટ પાર્ટીએ પોતાની નીતિ સુધારી નવા પ્રમુખની ચૂંટણી કરી અને  
ક્રાંતિને મોખરે પોતાનું સ્થાન લીધું. પરંતુ ક્રાંતિકારી જીવાળ ત્યારે નીચે ઓસરી  
રહ્યો હતો. ‘સોવિયેત’ સ્થાપવાના સૂત્ર સાથેની વીરતાભરી આમ લડતો માત્ર  
થોડાક કામચલાઉ વિજયો જ હાંસલ કરી શકી. કેટલાક વ્યક્તિગત સ્થળોએ  
ખેત-ક્રાંતિનો ઉદ્ધવ સમયસર વહેલો શરૂ થયો; આકાના પ્રદેશમાં તો લાખો  
પિછાડીના કિસાનોને આગે બંધાવવામાં મોડી પડી. અને ત્યારે પહેલાંની તકવાદી  
નેતાગીરીની ભૂલોને સ્થાને હવે એથી ઉલટી આંધળિયા યાદોમની અનિ નુકશાન-  
કારક ભૂલો દેખાઈ. કમ્યુનિસ્ટોએ જે ઉદ્ધવોની તૈયારીઓ કરી તેમાં પણ ભૂલો  
થયા વિના ન રહી. આ ભારે પરાજયોએ જે ક્રાંતિ દક્ષિણ પ્રદેશમાં બીજી કક્ષામાં  
—આજની કક્ષાની શરૂઆતના તબક્કામાં દાખલ પણ થઈ ગઈ હતી, તેને વધુ  
એક વાર પાછી ફેલી.

### ચીની કમ્યુનિસ્ટ પાર્ટીનાં કર્તવ્યો

૨૭. ચીની રાષ્ટ્રીય મૂડીવાદી વર્ગ સત્તામાં ભાગીદાર બન્યો એ હકીકતને  
કારણે શાહીવાદીઓ અને લશ્કરવાદીઓના ગટ્ટમાં અંશતઃ ફેરફાર થયો; આ પછી  
નવો સત્તાધારી ગટ્ટ ક્રાંતિનો મુખ્ય દુશ્મન બને છે. એને ફેંકી દેવા માટે કામદારો  
અને કિસાનોના નિશ્ચયાત્મક અવામને ક્રાંતિની તરફેણમાં જીતી લેવા જરૂરી છે.  
તત્કાલિન ભવિષ્ય માટે ચીની કમ્યુનિસ્ટ પાર્ટીને માથે આ મહત્વનું કર્તવ્ય છે.  
ચીની કામદારોએ અદળતઃ અનુભવ મેળવ્યો છે. હવે ટ્રેડ યુનિયન આંદોલનને  
વધુ મજબૂત બનાવવાનું અને તેને ક્રાંતિકારી સ્વરૂપ આપવાનું તથા કમ્યુનિસ્ટ  
પાર્ટીને વધુ શક્તિશાળી બનાવવાનું કાર્ય મહત્વનું છે. ચીની કિસાનનો કેટલોક  
હિસ્સો મૂડીવાદી—લોકશાહી ભ્રમણાઓ ક્યારનો વટાવી ગયો છે; અને તેણે

ક્રાંતિકારી લડતમાં સારી એવી પ્રવૃત્તિ પણ શરૂ કરી દીધી છે; પરંતુ ચીનની વિરાટ કિસાન જનતાની આ તો એક માત્ર નજીવી લઘુમતિ છે. એ સાવ સંભવિત છે કે કેટલાક મધ્યમ વર્ગી જૂથો મૂડીવાદી-લોકશાહી-વિરોધ વ્યક્ત કરીને, મહેનતકશ જનતા ઉપર અસર જમાવવા માટે રાષ્ટ્રીય-સુધારાવાદી (કામિન્ટા-ગની અંદર અથવા બહાર) ભૂમિકા ભજવે. (આ મધ્યમ વર્ગી સુધારાવાદીઓમાં ટાંગપીંગ સાન અને સોશિયલ ડેમોક્રેટિક નેતાઓનો સમાવેશ થાય છે.) આ પ્રયાસોનું કોઈ સંજોગોમાં મહત્વ ઓછું આંકવું ન જોઈએ. આ જૂથોને સાચી કમ્યુનિસ્ટ રીતિનીતિ દ્વારા અળગાં પાડવાનું તથા તેમને ખુદસાં પાડવાનું કામ, ચીનમાં આવી રહેલા ક્રાંતિકારી જુવાળના નવા ઉદ્ભવની આગેવાની લેવામાં કમ્યુનિસ્ટ પાર્ટીને માટે અનિવાર્ય પૂર્વ જરૂરિયાત બની ગય છે. આજને તબક્કા પાર્ટીએ જનતાની અંદર દરેક સ્થળે ‘સોવિયેટ’નો ખ્યાલ તથા કામદાર અને કિસાન વર્ગની સરમુખત્યારીનો વિચાર, અને હવે પછી આવનારા આમ જનતાના ક્રાંતિકારી સશસ્ત્ર ઉદ્ભવની અનિવાર્યતાનો પ્રચાર વહેતો કરવો જોઈએ. કમ્યુનિસ્ટ પાર્ટીએ પોતાની જોહાદોમાં સત્તાધારી ગટ્ટને ઉથલાવી પાડવા ઉપર અને ક્રાંતિકારી નિદર્શનો માટે આમ જનતાને સંગઠિત કરવા અંગે અત્યારથી ભાર મૂકવો શરૂ કરી દેવો જોઈએ. ક્રાંતિના વસ્તુગત સંજોગો, જેમ જેમ પકવ થતા ગય તેમ તેમ, તેમનો સૂક્ષ્મ રીતે અભ્યાસ કરીને તથા જનતાને સંગઠિત કરવાની એકેએક શક્યતાનો ઉપયોગ કરીને, કમ્યુનિસ્ટ પાર્ટીએ રાજ્ય સત્તા કબજે કરવા, વિપ્લવનાં સાધનો તરીકે સોવિયેટ—સંગઠનોનો ઉપયોગ કરવા, જમીનદારો તથા મોટા મિલકતદારોની મિલકતો કબજે કરવા તથા પરદેશી શાહીવાદીઓની હકાલપટ્ટી કરી તેમની મિલકતો જપ્ત કરી લેવાને માર્ગે બિલકુલ ડગ્યા વિના સતત રીતે આગળ વધવું જોઈએ.



## ૪ : કમ્યુનિસ્ટોનાં તત્કાલ કર્તવ્યો

વસાહતી દેશોમાંની મુશ્કેલીઓ

૨૮. કમ્યુનિસ્ટ આંતરરાષ્ટ્રીય સામે એક અત્યંત મહત્વનું કર્તવ્ય હોય તો તે આ છે—વસાહતો અને અર્ધ-વસાહતોમાં કમ્યુનિસ્ટ પાર્ટીઓનું ઘડતર અને વિકાસ કરવો. વસ્તુગત ક્રાંતિકારી પરિસ્થિતિ અને આત્મગત

બજોની નબળાઈ એ બે વચ્ચે જે બેશુમાર મેળ નથી તે હાલત દૂર કરવા આ દેશોના ઐતિહાસિક વિકાસ તથા સામાજિક સ્વરૂપમાંથી જન્મેલી પારાવાર વસ્તુમત મુશ્કેલીઓની સામે થઈને આ કાર્ય પાર પાડવાનું છે. આ દેશોમાંની ઔદ્યોગિક વિકાસની કમજોરીને કારણે આ દેશોમાંનો કામદાર વર્ગ પણ બાકાતવસ્થામાં છે, અને તેની જનસંખ્યા પ્રમાણમાં નાની છે. વસાહતોમાંનું દમનરાજ, ઉપરથી અચાનક તથા ભાષાઓની વિવિધતા—આ બધાને કારણે કામદાર વર્ગનો સર્વ-સાધારણ વિકાસ તથા તેમના સંગઠનનું કાર્ય, અને વિશેષતઃ તો કમ્યુનિસ્ટ પાર્ટીનો ઝડપી વિકાસ મુશ્કેલ બની જાય છે. વસાહતી કામદાર વર્ગનાં ખાસ લક્ષણો એ છે કે, એક તો તેમનામાં અસ્થાયીપણું હોય છે તથા તેમાં સ્ત્રીઓ અને બાળકોની સંખ્યાનું પ્રમાણ મોટું હોય છે. ઘણી જગ્યાએ તો ઋતુવાર કામદારોનું પ્રમાણ જ ઘણું મોટું હોય છે, અને કામદાર વર્ગનો મુખ્ય આધાર કહી શકાય તેવા કામદારોના સુદમાં એક પગ ગામડામાં હોય છે. આને કારણે કામદાર વર્ગ અને કિસાનો વચ્ચેના સંબંધની સરળતા થાય છે; પરંતુ એથી કામદાર વર્ગની વર્ગીય જાગૃતિના વિકાસમાં વધુ ને વધુ મુશ્કેલીઓ પેદા થાય છે.

અનુભવે એ વાત બતાવી છે કે, મોટા ભાગના વસાહતી અને અર્ધ-વસાહતી દેશોમાં, આંદોલનના શરૂઆતના તબક્કામાં, પાર્ટી સભ્યોનો મહત્વનો નહિ તો આગળ પડતો હિસ્સો મધ્યમ વર્ગ, અને ખાસ તો, ક્રાંતિ તરફ ઝુકેલો બુદ્ધિજીવી, બહુતઃ વિદ્યાર્થીઓમાંથી ભરતી થયેલો હોય છે. આ તરવો પાર્ટીમાં દાખલ થાય છે એમાં જરાય નવાઈ પામવા જેવું નથી; કેમકે તેમને પાર્ટી શાહી-વાદના સૌથી કટ્ટર દુશ્મન તરીકે દેખાય છે; પરંતુ એની સાથે જ એ વાત પણ છે કે, તેઓ પૂરતા પ્રમાણમાં એ જાણતા હોતા નથી કે, કમ્યુનિસ્ટ પાર્ટી માત્ર શાહીવાદી શોષણ અને દમન સામેની લડતની જ પાર્ટી નથી પરંતુ એ તો, કામદાર વર્ગની પાર્ટી તરીકે, તમામ પ્રકારના શોષણ અને પચાઉગીરી સામે નિશ્ચયાત્મક લડતોની દોરવણી કરનાર પાર્ટી છે. પાર્ટીના અનુયાયીઓમાંના ઘણા ક્રાંતિકારી લડત દરમિયાન, કામદાર વર્ગી દ્રષ્ટિ સુધી પહોંચી જાય છે; જ્યારે બાકીના માટે મધ્યમ વર્ગી મનોભાવો, આનાકાનીઓ અને અર્ધદંઝ વિચારસરણીઓ સદંતર છોડી દેવાનું છેક છેલ્લે સુધી ઘણું મુશ્કેલ બનતું હોય છે. પાર્ટીનાં આ તરવાને ખરી કટોકટીને સમયે રાષ્ટ્રીય મૂડીવાદી વર્ગનું સાચું મૂલ્યાંકન કરવાનું, તથા ખેતક્રાંતિની બાબતમાં કોઈ પણ પ્રકારના હ્યુપ્ત્યુપણા વિના એકધારી રીતે વર્તવાનું ખૂબ જ મુશ્કેલ જણાય છે. વસાહતી દેશોમાં સોશિયલ ડેમોક્રેટોની પ્રણાલી<sup>૧૪</sup> હોતી નથી; પરંતુ તે જ રીતે ત્યાં માર્કસવાદી પ્રણાલી પણ હોતી નથી.

આપણી આ બાળ-પાર્ટીઓએ લડત દરમિયાન, પાર્ટીને બાંધવાની પ્રક્રિયા દરમિયાન, બોલ્શેવિક પંથે પહોંચવા માટે રાષ્ટ્રીય મધ્યમ વર્ગી વિચારસરણીનાં અવશેષોને મારી હઠાવવાં પડશે.

આ વસ્તુગત મુશ્કેલીઓને કારણે, કમ્યુનિસ્ટ આંતરરાષ્ટ્રીયને માટે, વસાહતો અને અર્ધ-વસાહતોની પાર્ટીઓના ઘડતરના કર્તવ્ય અંગે અત્યંત વિશેષ ધ્યાન આપવાની ફરજ ગંભીર બની જાય છે. આ બાબતમાં ખાસ મોટી જવાબદારી શાહીવાદી દેશોમાંની કમ્યુનિસ્ટ પાર્ટીઓને માથે રહે છે. આ કર્તવ્ય એટલે સાચી રાજકીય નીતિ નક્કી કરવામાં તથા સંગઠન અને જોડાદના ક્ષેત્રમાં અનુભવોનું ચોક્કસ પૃથક્કરણ કરવામાં મદદ કરવી એટલું જ નથી; પણ પાર્ટી સભ્યોને પદ્ધતિસર શિક્ષણ આપવું, ઓછામાં ઓછું અમુક માર્ક્સ-લેનિનવાદી સાહિત્ય પેદા કરવું, અને જુદી જુદી વસાહતોની ભાષાઓમાં તેનું ભાષાંતર કરાવવું; તથા વસાહતો અને અર્ધ વસાહતોના આર્થિક-સામાજિક સમસ્યાઓના અભ્યાસ અને માર્ક્સવાદી પૃથક્કરણ કરવાની બાબતમાં, અને પાર્ટી-પ્રેસ ઉભું કરવાની બાબતમાં સૌથી વધુ સક્રિય સહાય કરવી—આ પણ કર્તવ્યો છે. વસાહતો અને અર્ધ-વસાહતી દેશોમાંની કમ્યુનિસ્ટ પાર્ટીઓ ખુદ કામદાર વર્ગમાંથી પાર્ટી-કાર્યકરોનું જુથ પેદા કરવા પોતાથી થાય તેટલું બધું કરશે જ. આને માટે તેઓ પાર્ટીમાંના બુદ્ધિજીવી સભ્યોનો ઉપયોગ, કાયદે અને ગેરકાયદે પાર્ટી-શાળાઓ અને પ્રચાર-વર્તુળો માટે અવશ્ય કરશે જ, જેથી કરીને અગ્રણી કામદારોને લેનિનવાદની ભાવનાથી તરબોળ બનેલા એવા આવશ્યક પ્રચારકો, જોડાદકારો, વ્યવસ્થાપકો, અને નેતાઓ બનાવવા માટેનું શિક્ષણ આપી શકાય.

વસાહતી દેશોમાંની કમ્યુનિસ્ટ પાર્ટીઓએ, તેમના સભ્યોના સામાજિક ઉદ્દગમની (અર્થાત્ તેઓ કયા વર્ગમાંથી આવે છે તે) દૃષ્ટિએ પણ, સાચેસાચ કામદાર વર્ગી પાર્ટીઓ બનવું જોઈએ; ક્રાંતિકારી બુદ્ધિજીવી વર્ગ જે રોજીંદી લડતો અને મોટા ક્રાંતિકારી જંગો દરમિયાન તવાય છે, તેને પોતાની અંદર લઈ લેવા ઉપરાંત, કમ્યુનિસ્ટ પાર્ટીઓએ પોતાનું મુખ્ય ધ્યાન કારખાનાં અને ખાણો, વાહન વ્યવહારના કામદારો તથા જંગી-ખેતરોમાંના અર્ધ-ગુલામોમાં પાર્ટી સંગઠનને મજબુત બનાવવાના કર્તવ્યમાં પરોવવું જોઈએ. જ્યાં જ્યાં મૂડીવાદ કામદાર વર્ગને ભેગા આણે છે, ત્યાં ત્યાં કમ્યુનિસ્ટ પાર્ટીએ પોતાનું કેન્દ્ર બાંધી દેવું જોઈએ—કામદારોના લતાઓમાં, કામદારો માટેની કારખાનાંની મોટી બરાકોમાં, અને કામદાર વર્ગની જોડાદથી જેની સખ્ત રીતે રક્ષા થતી આવી છે તેવા

અરાંકો જેવા જંગી-ખેતરોમાં સુદ્ધાં આવાં કેન્દ્રો બાંધવા જોઈએ. વળી, નાના હસ્તઉદ્યોગોનાં કારખાનામાંના કારીગરો તથા રાજકર્તા દેશમાંથી આવેલ કામદારો-એ એક જ પાર્ટી સંગઠનમાં જોડાવું જોઈએ; તથા ખુલ્લું અને છૂપું કામ કરવા વિષેના યોગ્ય મિશ્રણની બાબતમાં, જુદા જુદા વસાહતી દેશોની પરિસ્થિતિ અનુસાર વડીલ પાર્ટીઓના અનુભવોનો લાભ લેવો જોઈએ. અને એ રીતે, શક્ય હોય ત્યાં લગી, દા. ત. ચીનમાં જે બન્યું તે બનતું અટકાવવું જોઈએ. ચીનમાં પ્રમાણમાં સહેલાઈથી અને કોઈ મોટા આંતરિક સામના વિના પ્રત્યાઘાતના પ્રહારો આગળ વિશાળ આમ-સંગઠનનો તૂટી પડ્યાં; અને કમ્યુનિસ્ટ પાર્ટી તથા આમજનતા વચ્ચેની કડી સારી પેઠે કમજોર બની ગઈ.

### વસાહતોમાં ટ્રેડ યુનિયન કાર્ય

૨૯. કમ્યુનિસ્ટ પાર્ટીનો વિકાસ કરવાની સાથેસાથ, વસાહતો અને અર્ધ—વસાહતોમાંનાં તત્કાલ સર્વસાધારણ કર્તવ્યોમાં, કમ્યુનિસ્ટોનું સૌથી મહત્વનું કર્તવ્ય ટ્રેડ યુનિયનોમાં કામ કરવાનું છે. બિન સંગઠિત કામદારોનું સંગઠન કરવું—ખાસ તો, ઉદ્યોગોની સૌથી મોટી શાખાઓમાં (ધર્જનેરી, ખાણ, વાહન વ્યવહાર, સૂતર મિલ વગેરે), ચાલુ સંગઠનોને સાચા વર્ગીય ટ્રેડ યુનિયનોનું સ્વરૂપ આપવું, આ સંગઠનોમાં નેતૃત્વ મેળવવા માટે રાષ્ટ્રીય સુધારાવાદી અને પ્રત્યાઘાતી ટ્રેડ યુનિયન નેતાઓ સામે લડત કરવી. ટ્રેડ યુનિયન કાર્યમાં આ બધાંનો સમાવેશ કરવો જોઈએ. બીજા પ્રકારનું કર્તવ્ય એ છે કે, કામદારોમાં આર્થિક હિતોને તથા માલિકો સામેની લડતમાંની કામદારોની તત્કાલ માંગોને ટેકા આપવો; એમાંય ખાસ કરીને તો, હડતાળોની દૃઢ અને સાચી નેતાગીરીમાં તેમને સહાય કરવી. જેમાં કામદારોનો વિશાળ સમૂહ જોડાયેલો હોય તેવા પ્રત્યાઘાતી ટ્રેડ યુનિયનોમાં ક્રાંતિકારી પ્રચાર ચાલુ રાખવાનું કમ્યુનિસ્ટોને માથે ફરજ પડે છે. જે દેશોમાં, ત્યાંના સંજોગોને કારણે, ખાસ ક્રાંતિકારી ટ્રેડ યુનિયનો બાંધવા જરૂરી હોય (કેમ કે પ્રત્યાઘાતી ટ્રેડ યુનિયન નેતાગીરી બિનસંગઠિત કામદારોનાં સંગઠનોની રુકાવટ કરે છે, ટ્રેડ યુનિયન લોકશાહીની અતિ પ્રાથમિક માંગોને ખતમ કરે છે, અને ટ્રેડ યુનિયનોને હડતાળ—તોડુ સંગઠન બનાવી દે છે) ત્યાં તે બાબતમાં રેડ ઇન્ટરનેશનલ લેબર યુનિયનની નેતાગીરીની સલાહ લેવી જરૂરી છે. વસાહતી દેશોમાં (ચીન, હિંદ, ઉત્તર આફ્રિકા) આમસ્ટર ડામ આંતરરાષ્ટ્રીય \* ના કાવાદાવા પ્રત્યે ખાસ ધ્યાન આપવું અને જનતા સમક્ષ તેનું પ્રત્યાઘાતી લક્ષણ ખુલ્લું પાડવું જરૂરી છે. રાજ-

\* સોશિયલ ડેમોક્રેટીક બીજા આંતરરાષ્ટ્રીય—અનુ.

કર્તા વર્ગના દેશની કમ્યુનિસ્ટ પાર્ટીને માથે, વસાહતોમાંની ક્રાંતિકારી ટ્રેડ યુનિયન ચળવળને, સલાહ દ્વારા, તથા ત્યાં સ્થાયી સલાહકાર મોકલીને સક્રિય રીતે મદદ કરવાનું કાર્ય ફરજિયાત છે. આ આખતમાં હજી સુધી લગભગ નહિ જેવું કામ થયું છે.

### કિસાનોમાં કાર્ય

૩૦. જ્યાં જ્યાં કિસાન સંગઠનો હયાત હોય—પછી તે ગમે તે સ્વરૂપનાં હોય તેની જરાય પરવા કર્યા વિના, પરંતુ જે તે સાચાં આમ સંગઠનો હોય તો—કમ્યુનિસ્ટ પાર્ટીએ તેમાં દાખલ થવા માટે જરૂરી પગલાં લેવાં જોઈએ. પાર્ટીનું એક તત્કાલ કર્તવ્ય એ છે કે કામદાર વર્ગમાં ખેતક્રાંતિની સાચી સમજ રજૂ કરવી; કામદારોને ખેતક્રાંતિનો મહત્વનો અને નિર્ણાયક ક્ષણો સમજાવવા; તથા પાર્ટી સભ્યોને કિસાનોમાં કેવી રીતે જોડાઈ, પ્રચાર, અને સંગઠન કાર્ય કરવું તેનાથી પરિચિત કરવા. દરેક પાર્ટી સંગઠનની એ ફરજ છે કે, તે પોતાના પ્રદેશમાંની ખેત-પરિસ્થિતિનો વિશેષ અભ્યાસ કરે, અને તેને અનુરૂપ કિસાનોની ચાલુ માંગોની યોગ્ય રજૂઆત કરે. કમ્યુનિસ્ટોએ ચાલુ કિસાન આંદોલનને ક્રાંતિકારી સ્વરૂપે પહોંચાડવા માટે દરેક સ્થળે પ્રયાસ કરવા જ જોઈએ. તેમણે નવાં ક્રાંતિકારી કિસાન યુનિયનો તથા કિસાન કમિટીઓ સ્થાપવી જોઈએ; અને તેમની તથા પાર્ટી વચ્ચે નિયમિત કડી સ્થાપવી જરૂરી છે. કામદાર વર્ગ અને કિસાન વચ્ચે લગાયક ગઠ સ્થાપવાની તરફેણમાં કિસાન સમૂહોમાં તથા કામદાર વર્ગમાં જોશીલો પ્રચાર કરવો આવશ્યક છે.

ખાસ “કામદારો અને કિસાનોની પાર્ટીઓ”—ગમે તેટલાં ક્રાંતિકારી લક્ષણ એમનામાં હોય, પણ તેઓ ચોક્કસ સમયે ઘણી સહેલાઈથી સાધારણ મધ્યમ વર્ગી પાર્ટીઓ બની જવાની; એને કારણે કમ્યુનિસ્ટોને આવી પાર્ટીઓ રચવાની લક્ષ્મણ કરવામાં આવતી નથી. કમ્યુનિસ્ટ પાર્ટી પોતાનું સંગઠન બે વર્ગોની એકમયતાના પાયા ઉપર કદી બાંધી શકે નહિ; અને એ જ રીતે, તે એના ધોરણે બીજી પાર્ટીઓ રચવાનું પોતાનું કર્તવ્ય લેખી શકે નહિ, કેમકે એ પાંચો મધ્યમ વર્ગી જુથોનું વિશિષ્ટ લક્ષણ છે. કામદારો અને કિસાનોના આમ-સમૂહનો લગાયક ગઠ પોતાના હેતુઓ માટે ક્રાંતિકારી કિસાન યુનિયનો (અથવા તેમની કમિટીઓ) અને ટ્રેડ યુનિયનોની સંયુક્ત પરિષદો યા કોંગ્રેસો અવારનવાર યોજાવી શકે છે; અમુક સંજોગોમાં ક્રાંતિકારી સક્રિય કમિટીઓ ઉભી કરવી પણ જરૂરી જણાય, જે વિવિધ આમ પ્રવૃત્તિઓને મોખરે ઉભેલી કામદાર કિસાનોનાં

સંગઠનોની પ્રવૃત્તિનું સંકલન કરે. છેલ્લે, ક્રાંતિ દરમિયાન કમ્યુનિસ્ટ પાર્ટીનાં મૂળભૂત કર્તવ્યોમાંનું એક એ છે કે, કામદારો અને કિસાન પ્રતિનિધિઓની ચુંટાયેલી સોવિયેટો ઉભી કરવા ઉત્તેજન આપવું. તમામ સંજોગોમાં કમ્યુનિસ્ટ પાર્ટી નીચેનાં ત્રણ કર્તવ્યો પૂરાં કરવા બંધાયેલી છે: કિસાન આંદોલન ઉપર નિર્ણાયક અસર પાડવી; (૨) કિસાન આંદોલનની નેતાગીરીના કર્તવ્યને મોટે ભાગે સરળ બનાવે તેવા કામદારો અને કિસાનો વચ્ચેનાં સંગઠન-સ્વરૂપો શોધી કાઢી તેમને અમલમાં આણવાં; અને (૩) આ સ્વરૂપો લડત અને સત્તાનાં સાધન સમી સોવિયેટોનું સ્વરૂપ ધારણ કરે તેને માટે પૂર્વ-જરૂરિયાતો પેદા કરવી.

### વસાહતોમાં યુવકો

૩૨. વસાહતી દેશોમાં કામદાર યુવકો વિશેષ યાતનાઓ સહેતા હોય છે: અને જૂના મૂડીવાદી દેશો કરતાં વસાહતી દેશોમાં કામદાર વર્ગમાં યુવકનું પ્રમાણ વધુ ઉંચું હોય તે અનુસાર તેનો કાગો રહે છે. કામદાર યુવકના શોષણ અંગે કોઈ કાયદાની મર્યાદાઓ હોતી નથી; કામના કસાકસ અંગે કોઈ કાનૂની પ્રતિબંધ હોતો નથી. કામની હાલત અસહ્ય હોય છે, તથા ઉપરથી માલિક અને તેના શિસ્તેદારોનો અમાનુષી વર્તાય હોય છે. કિસાન યુવકો માટે કાંઈ આથી સારી હાલત નથી હોતી. વસાહતી દેશોના તમામ ક્રાંતિકારી આંદોલનોમાં કામદાર-કિસાન યુવકો સક્રિય ભાગ લે છે એ કાંઈ વિશેષ નોંધપાત્ર નથી. આ યુવકોમાંથી ચીનમાં કિસાન સેનાઓ અને ક્રાંતિકારી સંગઠનોનો મોટો ભાગ બન્યો હતો; આ યુવકો જપાની વસાહતખોરો સામેની લડતના ગેરિલા સૈન્ય તરીકે કામે લાગ્યા હતા, તથા આ યુવકો જ તો ઇન્ડોનેશિયાના વીર ઉદાવોમાં ભાગીદાર હતા.

કમ્યુનિસ્ટ યુવક આંતર રાષ્ટ્રીયનું વસાહતોમાં તત્કાલ મહત્વનું કર્તવ્ય કમ્યુનિસ્ટ નેતાગીરી નીચે કામદાર વર્ગી યુવકોનાં ક્રાંતિકારી આમ સંગઠનો, એટલે કે આમ-કમ્યુનિસ્ટ યુવક સંઘો પેદા કરવાનું છે. આ આખતમાં, યુવક આંદોલનના સાચા કમ્યુનિસ્ટ અગ્રણી દળની તાલિમ એટલી જ મહત્વની છે, જેટલું કમ્યુનિસ્ટ યુવક સંગઠનોનું આમ-સ્વરૂપ અને તેના પાયા રૂપ કામદારવર્ગી-પ્રમાણ મહત્વનું છે. કમ્યુનિસ્ટ યુવક સંઘોનાં અગ્રણી અંગોમાં કામદાર વર્ગી તત્વની મજબૂતી માટે, શ્રમજીવી યુવકની સાથેસાથ કિસાન યુવક આંદોલનમાં ભાગ લેતા ઉત્તમ અને અતિ વફાદાર ક્રાંતિકારી તત્વોને આકર્ષવા ઇચ્છનીય છે. કમ્યુનિસ્ટ યુવક સંઘોમાં બિન-કામદાર વર્ગી થરોમાંથી આમ-ભરતી કરવાનું એટલા પ્રમાણમાં માન્ય થઈ શકે કે જેટલા પ્રમાણમાં આ યુવક સંઘોમાં ખૂબ જ મોટા



પ્રમાણમાં કામદાર વર્ગી યુવકો હોય; અને તેની દૃઢ કમ્યુનિસ્ટ નેતાગીરી હોય.

કમ્યુનિસ્ટ પાર્ટીની તમામ લડતોમાં ભાગ લેવાની સાથેસાથ, કમ્યુનિસ્ટ યુવક સંગઠને એ પ્રયાસોથી દૂર રહેવાનું છે. એક તો, કામદાર વર્ગની નેતાગીરી અંગે પાર્ટીની જગાએ પોતે ઠીક જવું (આને નેતા-વૃત્તિ કહેવામાં આવે છે); તથા ખીજું એ કે, યુવક કમ્યુનિસ્ટ આંદોલનની આવશ્યકતાનો ઇન્કાર કરતી આત્મ-ધાતી વૃત્તિ તથા કમ્યુનિસ્ટ યુવક સંગઠનને વિદ્યાર્થી સંગઠનના જેવું અથવા ખીજા સાધારણ અનિશ્ચિત યુવક સંગઠનોનું સ્વરૂપ આપી દેવું.

વસાહતોમાંના જુવાન કમ્યુનિસ્ટ સંઘવાદીઓએ કામદારો કિસાનો અને ક્રાંતિકારી આંદોલનોમાં ભાગ લેતા વિશાળ યુવક સમૂહોને જીતી લેવા માટે, રાષ્ટ્રીય-સુધારાવાદી અને બનાવટી-ક્રાંતિકારી વલણોની અસરમાંથી તેમને મુક્ત કરવા માટે, સહાયકારી અને (જુવાન કમ્યુનિસ્ટ સંઘને અંગે) કાનુની સંગઠનની પદ્ધતિઓ ઉપયોગ પણ કરવો જ જોઈએ. આ બંને સંગઠનોનું ક્રાંતિકારી કાર્યક્રમના પાયા ઉપર ઘડતર કરી, કમ્યુનિસ્ટ પાર્ટી તથા જુવાન કમ્યુનિસ્ટ સંઘ માટે નેતાગીરી પ્રાપ્ત કરવી જોઈએ.

જુવાન કમ્યુનિસ્ટ સંઘે હયાત સંગઠનોમાં એવી રીતે કાર્ય કરવું જોઈએ કે જેથી કરીને તેમને ક્રાંતિકારી પ્રવૃત્તિમાં ખેંચી શકાય તથા એ સંગઠનોમાં અસર અને નેતૃત્વ જમાવી શકાય. આ બધા સંગઠનોનો ઉપયોગ કરતાં, અને જુવાન કામદારોના આમ સમૂહને ક્રાંતિકારી લડતમાં ખેંચી આણતાં, જુવાન કમ્યુનિસ્ટ સંઘોએ પોતાનું સ્વતંત્ર અસ્તિત્વ ગુમાવવું ન જોઈએ; તથા પોતાનું તત્કાલ કાર્ય ઓછું ન કરી નાખવું જોઈએ. કમ્યુનિસ્ટ યુવકનું લક્ષણ ગુમાવી દેવામાં તથા તેને પરિણામે ક્રાંતિકારી યુવક આંદોલન ઉપરની નેતાગીરી ગુમાવી દેવામાં ભારે ભય રહેલો છે. આથી સહાયકારી મંડળોનો ઉપયોગ કરીને, તેમનો વિકાસ કરીને તથા તેમાં કામ કરીને, અને શ્રમજીવી યુવકોના આમ સમૂહ સમક્ષ ખુલ્લે ખુલ્લી રીતે કામ કરીને તથા આમ સંગઠનોનાં ઉત્તમ તત્વોને જુવાન કમ્યુનિસ્ટ સંઘની હરોળમાં આકર્ષીને જુવાન કમ્યુનિસ્ટ સંઘે પોતાના તત્કાલ કાર્યને વધુ મજબૂત બનાવવું જોઈએ; આ સંખ્યાબંધ સંગઠનોમાં ટ્રેડ યુનિયન તથા કિસાન સંઘો, શ્રમજીવી યુવક સંઘો, ફ્રીજ-વિરોધી યુનિયનો, વ્યાયામ-રમત મંડળો, સ્થાનિક સંઘો વગેરેના યુવક વિભાગોની ગણતરી કરવી જોઈએ.

કમ્યુનિસ્ટ આંતરરાષ્ટ્રીયની છઠ્ઠી કોંગ્રેસ વસાહતોમાંની તમામ કમ્યુનિસ્ટ પાર્ટીઓ માટે એ વાત ફરજિયાત લેખે છે કે, તેમણે કમ્યુનિસ્ટ યુવક આંદોલનના

સર્જન અને વિકાસમાં બનતી બધી મદદ આપવી; અને મહેનતકશ યુવક વર્ગનાં હિતો પરત્વેની બેદરકારી, તથા શોષિત જુવાન કામદારોની હાલતમાં સુધારા કરવા માટેની માગણીની લડતમાં ભાગ લેવાની નારાજી—આં બે સ્વરૂપે કામદાર વર્ગ અને ટ્રેડ યુનિયનોમાં જે ગલત ઝોક વ્યક્ત થાય છે તે ગલત ઝોક તથા પછાત દષ્ટિ સામે કમ્યુનિસ્ટ પાર્ટીઓએ લડત કરવી જોઈએ.

### સ્ત્રીઓ અને બાળકોની હાલત

૩૨. વસાહતી દેશોમાં સ્ત્રીઓ અને બાળકોની મહેનતનું શોષણ વિશેષ કરીને વિશાળ પ્રમાણ અને લૂંટણિયાં સ્વરૂપે ધારણ કરે છે. અત્યંત રાંક ભૂખમરાના પગારો, અસહ્ય લાંબા કામના કલાકો, જંગી ખેતરોમાં ગુલામીની દશામાં સ્ત્રી અને બાળકોની પાસેથી કામ લેવા માટે કેટલાક પ્રદેશોમાં તેમનો ઉપયોગ, કામદાર લતાઓમાં જેલ જેવું જીવન, જંગલી અને બેહુદી રીતભાત,—સ્ત્રી અને બાળકોની મજૂરીની દશા આ પ્રકારની હોય છે. સાથે સાથે, મૂડીવાદી વર્ગ તથા મિશનરીઓ, જેમની પાસે પૂરતા પ્રમાણમાં પૈસાની છૂટ હોય છે, તેમના તરફથી કામદાર વર્ગી સ્ત્રીઓમાં વિશાળ પાયા પર પ્રત્યાઘાતી પ્રવૃત્તિ ચલાવવામાં આવે છે. પરંતુ વસાહતોની સ્ત્રી કામદારો, ભયંકર હતાશામાંથી ક્રમશઃ વર્ગ-ગ્નઘ્રત અને છે, ક્રાંતિકારી પંથે પ્રયાણ કરે છે, અને નિર્ણાયક રીતે તથા હિંમતભેર વસાહતી કામદાર વર્ગની લડતી હરોળમાં દાખલ થઈ જાય છે. ક્રાંતિના બનાવો (સ્ત્રી કામદારોની આમ હડતાળો, સ્ત્રી કામદારોની પીરતાનાં વ્યક્તિગત કાર્યો, ગેરિલા ચોદાઓમાં કિસાન સ્ત્રીઓની ભરતી વગેરે દરમિયાન ચીની શ્રમજીવી સ્ત્રીઓએ કુરબાનીભર્યો જે ભાગ ભજવ્યો હતો તેમાં આ વાત સાવ તરી આવે છે.) વસાહતો અને અર્ધ વસાહતોમાંની કમ્યુનિસ્ટ પાર્ટીઓએ આ થરોમાં કામ કરવા અંગે ઘણું ધ્યાન આપવું જોઈએ; ખાસ કરીને તો, જ્યાં સ્ત્રી-મજૂરો મુખ્ય હોય તેવા ધંધાઓમાંની સ્ત્રીઓને ટ્રેડ યુનિયન સંગઠનોમાં ખેંચવી જોઈએ; અને તેમનામાંની સર્વોત્તમ સ્ત્રીઓને કમ્યુનિસ્ટ પાર્ટીમાં આણવી જોઈએ. દુશ્મન-સંગઠનોની અસર સામેની લડત લડતાં, શ્રમજીવી સ્ત્રીઓને જીતી લેવા માટે પાર્ટીએ પોતાથી બને તેવા મૌખિક લેખી કાનુની અને ગેરકાનુની તમામ પ્રચાર-જેહાદનાં સાધનોનો ઉપયોગ કરવો જોઈએ.

આ સર્વ સાધારણ કર્તવ્યોની સાથેસાથ, જુદી જુદી વસાહતોમાંની કમ્યુનિસ્ટ પાર્ટીઓને માથે અનેક વિશેષ કર્તવ્યો હોય છે. આ કર્તવ્યોનો આધાર દરેક દેશની વિશિષ્ટ સામાજિક-આર્થિક-બાંધણી અને રાજકીય પરિસ્થિતિ ઉપર રહે છે.

જુદી જુદી કમ્યુનિસ્ટ પાર્ટીઓને તેમનાં કાર્યની નક્કર યોજનાનાં સમસ્ત કર્તવ્યોની ભલામણ કરતાં, કોમિસ કેટલાંક અતિ મહત્વનાં તત્કાલ કર્તવ્યોની સૂચના નીચે પ્રમાણે કરે છે.

## ચીન

૩૩. ચીનમાં ક્રાંતિનો ભાવિ વિકાસ પાર્ટી સમક્ષ તત્કાલ વ્યવહારુ કર્તવ્ય એ રજૂ કરે છે કે, તેણે મૂડીવાદી—લોકશાહી ક્રાંતિની પૂર્ણતા માટેના તથા શાહીવાદીઓ, જમીનદારો અને રાષ્ટ્રીય મૂડીવાદી વર્ગ—કોમિન્ટાંગની સત્તાને ફેંકી દેવા માટેના એક માત્ર માર્ગ તરીકે સશસ્ત્ર વિપ્લવની તૈયારીઓ કરી તેને પાર પાડવાનું કર્તવ્ય બળવવું જોઈએ. ચાલુ સંજોગોમાં એટલે કે જ્યારે મૂળભૂત લક્ષણ તરીકે, ચીની જનતાના વિશાળ સમૂહોમાં ક્રાંતિકારી ધબકારનો અભાવ હોય ત્યારે, પાર્ટીની સર્વ સાધારણ નીતિ જનતા માટેની લડતની હોવી જોઈએ. શાહીવાદ વિરોધી આંદોલન મજબૂત બની રહ્યું હોય, હડતાળ—લડતો અને કિસાન પ્રવૃત્તિ ફરીથી પાછી જગી રહી હોય તેવા સંજોગોમાં, આ નીતિ પાર પાડવા માટે પાર્ટી પાસે નીચે મુજબ અપેક્ષા રહે છે: પાર્ટીનાં મૂળગત સૂત્રોના પાયા પર કામદાર વર્ગને ભેગો કરવા, સદ્દર બનાવવા અને સંયુક્ત કરવા પાર્ટીએ તેની તમામ શક્તિ કામે લગાડવી જોઈએ; ક્રાંતિકારી ટ્રેડ યુનિયન અને કિસાન સંગઠનોને મજબૂત બનાવવા માટે પારાવાર સંગઠનકાર્ય કરવું જોઈએ; કામદાર વર્ગ અને કિસાનના વિશાળ આમ સમૂહોમાં રોજ—બરોજ આર્થિક અને રાજકીય કાર્ય કરવા તરફ વધુમાં વધુ ધ્યાન આપવું જોઈએ; અને કામદાર વર્ગને ક્રાંતિના આગલા તબક્કાઓના અનુભવો સમજાવવામાં પુષ્કળ શ્રમ લેવો જોઈએ. સાથોસાથ, પાર્ટીએ આમ જનતાને એ વાત સમજાવવી જોઈએ કે, કોમિન્ટાંગ અને ફાજવાદી સત્તાને ફેંકી દીધા વિના, અને સોવિયેતોની નવી રાજસત્તા સંજ્યા વિના, તેમની હાલતમાં કોઈ ઉદ્દામ સુધારો કરવો, શાહીવાદી વર્ચસ્વને ફગાવી દેવું તથા ખેતક્રાંતિનાં કર્તવ્યોનો ઉકેલ આણવો અશક્ય છે.

પાર્ટીએ કારખાનાંઓમાં કામદારો અને મૂડીવાદીઓ વચ્ચે, ગામડાંઓમાં કિસાનો અને જમીનદારો વચ્ચે, લશ્કરમાં સૈનિકો અને અમલદારો વચ્ચેના દરેક ધર્ષણનો, ભલે તે ગમે તેટલું નાનું હોય, ઉપયોગ કરવો જોઈએ; અને કામદારો તથા કિસાનોના વિશાળ આમ સમૂહોને સંગઠિત કરવા અર્થે તથા તેમને પાર્ટીની બાબતે જીતી લેવા માટે આ વર્ગ-ધર્ષણોને વધુ ઉંડા અને ધારદાર બનાવવા જોઈએ. પાર્ટીએ, રાજકર્તા વર્ગ વિરુદ્ધના આમ જનતાના પ્રબળકીય વિરોધોને

વિશાળ બનાવવા અર્થે ચીની જનતા સામેના આંતરરાષ્ટ્રીય શાહીવાદના તમામ હિંસક પ્રસંગો (આજે જેમણે જુદા જુદા પ્રદેશોના ફોજી કબજાનું રૂપ ધારણ કર્યું છે) નો ઉપયોગ કરવો જોઈએ.

જનતાના હિતની આ લડતના વિજયનો આધાર ઘણું અંશે નીચેની વાતો પર રહેલો છે: પરિસ્થિતિના સાચા અંદાજના પાયા ઉપર રીતિનીતિઓ લાગુ પાડવી; તથા પાર્ટીએ કરેલી અતિ-જહાલ લક્ષણવાળી વલણો અને ભૂલો (આંધળુકિયાં, ફોજી સાહસખોરી, વ્યક્તિગત અત્યાચાર) તથા રાષ્ટ્રીય ધારાસભા બેલાવવાની અને કોમિન્ટાંગના આમ આંદોલનને પુનરુજ્જવન આપવાની માગણી-રૂપે વ્યક્ત થતાં તકવાદી લક્ષણો ખંખેરી નાખવાં.

આની સાથેસાથ, જનતાને ગળે ઉતારવાની અને તેને કેળવવાની પદ્ધતિને સ્થાને ફરજિયાતપણાની અને હુકમો છોડવાની પદ્ધતિ દાખલ કરવાની વલણને પાર્ટીએ શિક્ષત આપવી જોઈએ; કેમકે આ પદ્ધતિઓ, કૂર વર્ગીય અત્યાચારના હાલના સંજોગોમાં, પાર્ટી અને મહેનતકશ જનતા વચ્ચે ભંગાણનો ભય ઘણો ગંભીર બનાવી મૂકે છે.

આંતરિક પાર્ટી કાર્યના ક્ષેત્રમાં, પાર્ટીએ પ્રત્યાઘાતીઓએ નાશ કરેલ સ્થાનિક પાર્ટી કમિટીઓ અને પાર્ટી કેન્દ્રની પુનરુત્થાપના કરવા મથવું જ જોઈએ. આ રીતે તેણે પોતાના સભ્યોની વર્ગીય-રચનામાં સુધારો કરવો જોઈએ; અને એમ કરીને, મોટાં કારખાનાં તથા રેલવે કારખાનાંમાંની ઉત્પાદનની મહત્વની શાખાઓમાં પાર્ટી-કેન્દ્ર તૈયાર કરવામાં પોતાનું વિશેષ ધ્યાન એકાગ્ર કરવું જોઈએ. ચીનની કમ્યુનિસ્ટ પાર્ટીએ પોતાનાં ગ્રામ-સંગઠનોમાંના સભ્યોની વર્ગીય રચનાનું નિયંત્રણ કરવા માટે અતિ ગંભીર લક્ષ આપવું જરૂરી છે; જેથી કરીને આ સંગઠનોમાં મૂળગત રીતે કામદારો, અર્ધ-કામદારો અને ગામડાંમાંના ગરીબમાં ગરીબ તત્વોમાંથી ભરતી કરવામાં આવે. પાર્ટીમાં લોકશાહી કેન્દ્રવાદના<sup>૧૫</sup> સિદ્ધાંતોનો અમલ કરવો જોઈએ; ગેરકાનુની હાલતમાં શક્ય હોય તેટલે અંશે આંતરિક પાર્ટી-લોકશાહીની આંહેધરી આપવી જોઈએ; સમસ્યાઓ ઉપર સામુહિક રીતે ચર્ચાઓ અને નિર્ણયો લેવાવાની સ્થિતિ પર પહોંચી જવું જોઈએ; અને આ બધા ઉપરાંત, પાર્ટીની શિસ્તનો ભંગ કરે યા બિનજવાબદારી વધારે યા અગ્રણી પાર્ટી કેન્દ્રની સત્તાનો નાશ કરે એ પકારની અતિ-લોકશાહી વલણો સામે લડત કરવી જોઈએ.

પાર્ટી સભ્યોનું રાજકીય ધોરણ ઉંચું લાવવા માટે સિદ્ધાન્ત તાલિમનું કાર્ય મજબૂત બનાવવું જરૂરી છે. માર્ક્સવાદ અને લેનિનવાદનો વ્યવસ્થિત પ્રચાર

કરવો જોઇએ; ચીની ક્રાંતિના આગલા તખ્તના (બુહાન તખ્તો, કેન્ટોન વિપ્લવ વગેરે) પાઠો અને અનુભવોની પૂરી તલાશી કરવી જોઇએ. મૂડીવાદી—જમીનદારી પ્રતિક્રાંતિના હથિયારરૂપ “ત્રીજી” પક્ષો (તાન પીંગ-સાન, વાંગ સીન-વેઇ)ને અંગે ચીની કમ્યુનિસ્ટ પાર્ટીનું કર્તવ્ય આ છે: એમની સામે નિર્ણાયક લડત જગાવવી, તથા વ્યવહારિક શાહીવાદ વિરોધી અને આમ આંદોલનના જોર પર, સત્તાધારી વર્ગોના દલાલો તરીકેની રાષ્ટ્રીય-સુધારાવાદી પ્રવૃત્તિનો પડદો ચીરી નાખવો.

પાર્ટીએ નીચેના મૂળભૂત સૂત્રોને આધારે જનતાને જીતી લેવી જોઇએ—

- (૧) શાહીવાદી આધિપત્યને ફગાવી દેવું.
- (૨) પરદેશી ઉદ્યોગો તથા બેન્કોને જપ્ત કરવી.
- (૩) દરેક રાષ્ટ્રીયતાના સ્વનિર્ણયના હક્કનો સ્વીકાર કરી સમસ્ત દેશનો સંઘ રચવો.
- (૪) ફેજવાદીઓ તથા કોમિન્ટાંગની સત્તાને ફગાવી દેવી.
- (૫) કામદારો, કિસાનો અને સિપાહીઓના પ્રતિનિધિઓની સત્તા સ્થાપવી.
- (૬) ૮ કલાકના કામનો દિવસ, પગારમાં વધારો, બેકારને મદદ તથા સામાજિક વીમાનો હક્ક.
- (૭) મોટા જમીનદારોની તમામ જમીન જપ્ત કરી લેવી અને ખેડૂત તથા સિપાહીને જમીન આપવી.
- (૮) તમામ સરકારી, ફેજ તથા સ્થાનિક કર વેરાની નાબુદી; આવકના ધોરણ પર ક્રમશઃ વધતો એક જ વેરો.
- (૯) સોવિયેત રશિયા તથા વિશ્વ-કામદાર વર્ગી આંદોલન સાથે એકતા.

## હિંદ

૩૪. હિંદી કમ્યુનિસ્ટો સમક્ષ મૂળગત કર્તવ્ય આ છે: દેશની મુક્તિ અર્થે, સામંતવાદનાં તમામ અવશેષોના નાશ માટે, ખેત-ક્રાંતિ માટે, તથા સોવિયેત પ્રજાતંત્રના સ્વરૂપમાં કામદાર વર્ગ અને કિસાનની સરમુખત્યારીની સ્થાપના કરવા માટે બ્રિટિશ શાહીવાદ સામેની લડત; આ કર્તવ્ય માત્ર એક જ રીતે સફળ થઇ શકે—એવી શક્તિશાળી કમ્યુનિસ્ટ પાર્ટી ઉભી થાય, કે જે કામદાર વર્ગ, કિસાનો તથા તમામ શ્રમજીવી આમ જનતાને મોખરે આવી ઉભી રહે અને સામંતી-શાહીવાદી ગઢની સામેની લડતમાં એ સૌનું નેતૃત્વ કરે.

હિંદી કામદાર વર્ગની આજની હડતાળ લડતો, આ કામદાર વર્ગની મૂડીવાદી રાષ્ટ્રવાદથી સ્વતંત્રતા, તથા આ આંદોલનનું અખિલ-હિંદ સ્વરૂપ, ઉદ્યોગોની લગભગ તમામ શાખા પર તેનો ફેલાવો; વળી આ હડતાળો વારંવાર પડે છે, અને ઘણી લાંબી ચાલે છે; ઉપરાંત ભારે મક્કમતા અને ખડતલપણાથી કામદારો તે ચલાવે છે, અને ખુદ કામદારોમાંથી જ હડતાળના નેતાઓ પાડે છે— આ બધું હિંદી કામદાર વર્ગની લડતના ઇતિહાસમાં એક નવો જ તખ્તો ખતાવે છે. તથા એ વાત પૂરવાર કરે છે કે, હિંદમાં આમ-કમ્યુનિસ્ટ પાર્ટીના સર્જન માટે આવશ્યક એવી પૂર્વાભૂમિકા પાડી ગઈ છે. હિંદી કમ્યુનિસ્ટોનું સૌથી પ્રથમ કર્તાવ્ય એ છે કે, તમામ કમ્યુનિસ્ટ જૂથો અને દેશભરમાં વિખરાઈને પડેલા વ્યક્તિગત કમ્યુનિસ્ટોએ એક સ્વતંત્ર અને કેન્દ્રિત પાર્ટી રૂપે ભેગા થઈ જવું જોઈએ. એ વર્ગ (કામદાર અને કિસાન—અનુ.) ના ધોરણે પાર્ટીનું ઘડતર કરવાના સિદ્ધાન્તને ઈન્કારતી વખતે, કમ્યુનિસ્ટોએ પ્રચલિત કામદાર-કિસાનોના પક્ષોના શ્રમજીવી જનતા સાથેના સંબંધોનો ઉપયોગ પોતાની પાર્ટીને મજબૂત બનાવવા અર્થે કરવો જોઈએ; અને ભારે એ વાત તેમણે ધ્યાનમાં રાખવી જોઈએ કે, માર્ક્સવાદના સિદ્ધાન્તથી સજ્જ એવી સંગઠિત અને અચળ કમ્યુનિસ્ટ પાર્ટી વિના કામદાર વર્ગી આગેવાની સ્થાપવી શક્ય જ નથી. કમ્યુનિસ્ટ પાર્ટીનું જોહાદ કાર્ય કામદારોની તત્કાળ માગણીઓની લડત સાથે સાંકળી દેવું જ જોઈએ; સાથેસાથ, કમ્યુનિસ્ટ પાર્ટી જે સર્વસાધારણ ઉદ્દેશો રજૂ કરે છે તે તથા તે ઉદ્દેશો પાર પાડવા માટે જે પદ્ધતિઓ અખત્યાર કરે છે તે કામદારોને સમજાવવી જોઈએ. વિવિધ ઉદ્યોગો અને ધંધાઓમાં ખીજ-કેન્દ્રો સ્થાપવા અત્યંત આવશ્યક છે; આ ખીજ કેન્દ્રોએ કામદાર આંદોલનમાં, હડતાળોના સંચાલન અને સંગઠનમાં તથા રાજકીય નિર્દેશનોમાં સક્રિય હિસ્સો લેવો જોઈએ. કમ્યુનિસ્ટ સંગઠનોએ શરૂ-આતથી જ કામદારોની હરોળમાંના અગ્રણી પાર્ટી સભ્યોની તાલિમ પ્રત્યે વિશેષ ધ્યાન આપવું જોઈએ.

**ટ્રેડ યુનિયનોમાં,** હિંદી કમ્યુનિસ્ટોએ રાષ્ટ્રીય-સુધારાવાદી નેતાઓને નિર્દય રીતે ખુલ્લા પાડવા જોઈએ; અને ટ્રેડ યુનિયનોને કામદાર વર્ગનાં શુદ્ધ વર્ગીય સંગઠનોનું સ્વરૂપ આપવા માટે તથા અત્યારની સુધારાવાદી નેતાગીરીને સ્થાને કામદારોમાંના જ સ્થિર ક્રાંતિકારી પ્રતિનિધિઓને આણવા માટે નિર્ણાયક લડત ચાલુ રાખવી જોઈએ. બ્રિટિશ શાહીવાદના પ્રતિનિધિઓને અરજ કરીને, તથા કામદાર અને માલિક વચ્ચેના લવાદ માટે “તટસ્થ” કોર્ટો દ્વારા અગાડનો નિકાલ લાવવાની પદ્ધતિ જે હિંદી સુધારાવાદીઓને બહુ

પસંદ છે તેનો પડદો ચીરી નાખવો જોઈએ. આ લડતમાં, ટ્રેડ યુનિયન લોકશાહીની તથા કામદારોના હાથમાં ટ્રેડ યુનિયનોનું તંત્ર મૂકવાની માંગ રજૂ કરવી જરૂરી છે. ટ્રેડ યુનિયનોમાં કામ કરવા માટેનાં ઉચ્ચાલનં બળો તરીકે કમ્યુનિસ્ટ દળો (ફેકશનો) તથા કમ્યુનિસ્ટોએ સ્થાપેલાં અને તેમની સહાનુભૂતિ ધરાવતાં બૂથો આવશ્યક છે. આજના હડતાળ-ભુવાળનો ઉપયોગ ધ્યન સંગઠિત કામદારોને સંગઠિત બનાવવા અર્થે કરવો જરૂરી છે. ખાલુ કામદારો અને ઇજનેરી કામદારો, જંગી ખેતરો પર કામ કરતા કૂલીઓ અને સર્વ સાધારણ ખેતમજૂરો હિંદી કામદાર વર્ગના સૌથી ઓછા સંગઠિત વિભાગો છે; અને કમ્યુનિસ્ટોએ તેમની પ્રત્યે જરૂરી લક્ષ આપવું આવશ્યક છે.

કમ્યુનિસ્ટોએ હિંદી રાષ્ટ્રીય કોંગ્રેસના રાષ્ટ્રીય સુધારાવાદનો પડદો ચીરી નાખવો જોઈએ. અને સ્વરાજપંથી, તથા ગાંધીવાદીઓ વગેરેનાં શાંતિમય સામનાનાં તમામ શબ્દસૂત્રોનો વિરોધ કરી, તેની સામે, આ દેશમાંથી શાહીવાદીઓની હકાલપટ્ટી કરવાનાં અને દેશની મુક્તિ અર્થેની લડતનાં અણુનમ સૂત્રો ઝીંકવા જોઈએ.

**કિસાન વર્ગ** અને કિસાન સંગઠનોની બાબતમાં હિંદી કમ્યુનિસ્ટોનું કર્તવ્ય એ છે કે તેમણે કિસાનોના વિશાળ થરોને ખેત-સમસ્યા અંગેની પાર્ટીની સર્વસાધારણ માગણીઓથી માહેતગાર કરવા જોઈએ; આને માટે પાર્ટીએ અમલમાં મૂકવા માટેનો ખેત-કાર્યક્રમ તૈયાર કરવો જોઈએ.

ગામડાંઓ સાથે સંકળાયેલા હોય તેવા કામદારો દ્વારા તથા સીધી રીતે, કમ્યુનિસ્ટોએ વિભાગીય માંગો માટેની કિસાનોની લડતને ઉત્તેજિત કરવી જોઈએ; તથા લડત દરમિયાન કિસાન સંઘો રચવા જોઈએ. એ વાત પર વિશેષ ધ્યાન આપવું જરૂરી છે કે, નવાં પેદા કરેલાં કિસાન સંગઠનો ગામડાંમાંના શોષક થરોની અસર નીચે જઈ પડતાં નથી, તેની ખાત્રી કરી લેવી. હયાત કિસાન સંગઠનોને નક્કર માંગોનો ચોક્કસ કાર્યક્રમ આપવાનું તથા કિસાનોની પ્રવૃત્તિઓને શહેરોના કામદારોનાં નિદર્શનો દ્વારા ટેકા આપવાનું જરૂરી છે.

એ વાત બિલકુલ યાદ રાખવી જોઈએ કે, કોઈ પણ સંજોગોમાં, કમ્યુનિસ્ટો આમ સંગઠનોમાં કામ કરતા નેતાઓની તકવાદી અને સુધારાવાદી રીતિ નીતિઓની ખુલ્લી ટીકા કરવાનો હક્ક છોડી દઈ શકે નહિ.

### ઈન્ડોનેશિયા

૩૫. ઈન્ડોનેશિયામાં ૧૯૨૬ના ઉઠાવને કચડી નાખવામાં આવ્યો, કમ્યુનિસ્ટ પાર્ટીના હજારો સભ્યોની ધરપકડો થઈ યા તેમને દેશનિકાલ કરવામાં

આભ્યા; એણે પાર્ટી હરોળને મોટા પ્રમાણમાં અવ્યવસ્થિત બનાવી, નાશ કરવામાં આવેલ પાર્ટી સંગઠનને ફરીથી બાંધવા માટે પાર્ટીએ કાર્યની નવી પદ્ધતિઓ અપ-  
 સાર કરવી જરૂરી છે. આ પદ્ધતિઓ ડચ શાહીવાદના પોલિસ રાજ્ય પેદા કરેલ  
 ગેરકાનૂની સંજોગોને અનુરૂપ હોવી જોઈએ. જ્યાં શહેરી અને ગામડાંનો કામદાર  
 જમા થયો હોય એવી જગ્યાઓએ, એટલે કે કારખાનાં અને જંગી ખેતરોમાં  
 તમામ પ્રજ્ઞતિનું કેન્દ્ર ખસેડવું જોઈએ; વિખેરી નાખવામાં આવેલ ટ્રેડ યુનિયનોની  
 પુનર્રચના કરવી જોઈએ, તથા તેમને કાયદેસર બનાવવા માટે લડત કરવી  
 જોઈએ; કિસાનોની વિભાગીય વ્યવહાર માંગો તરફ વિશેષ ધ્યાન આપવું  
 જોઈએ; તમામ રાષ્ટ્રીય આમ સંગઠનોમાં કમ્યુનિસ્ટ પાર્ટીએ પોતાનાં ફેકશન  
 સ્થાપીને કામ કરવું જોઈએ, અને તેની આબુખાબુ રાષ્ટ્રીય-ક્રાંતિકારી તત્વોને  
 જમા કરવા જોઈએ; જે ડચ સોશિયલ ડેમોક્રેટ, સરકારના ટેકાનો લાભ લઈ,  
 દેશી કામદાર વર્ગમાં પોતાનો પગદંડો જમાવવા કોશીશ કરે છે તેમની સામે  
 નિર્ણાયક લડત લડવી જોઈએ; વર્ગીય લડતો તથા રાષ્ટ્રીય-ક્રાંતિકારી લડત માટે  
 કેટલાક ચીની કામદારોને જીતી લેવા જોઈએ; અને ચીન તથા હિંદમાંના કમ્યુ-  
 નિસ્ટ આંદોલનો સાથે કડી સાધવી જોઈએ. ઇન્ડોનેશિયાની કમ્યુનિસ્ટ પાર્ટી  
 સમક્ષ આ કેટલાંક અતિ મહત્વનાં કર્તવ્યો છે.

## કોરિયા

૩૬. કોરિયામાં કમ્યુનિસ્ટોએ કામદાર વર્ગની હરોળમાં પોતાનું કાર્ય  
 મજબૂત કરવું જોઈએ, અને કામદાર સંગઠનો તથા કિસાન સંઘોની સર્વસાધા-  
 રણ પ્રવૃત્તિ વધારવા અને તેને મજબૂત બનાવવાના પ્રયાસોમાં કમ્યુનિસ્ટોએ ટ્રેડ  
 યુનિયનોની પુનર્રચના સાધવા મથવું જોઈએ; જેથી કરીને, આ ટ્રેડ યુનિયનોમાં  
 કામદાર વર્ગના અતિ મહત્વના થરોને ઉમેરી લેવામાં આવે અને આર્થિક લડતને  
 રાજકીય માંગો સાથે વણી લેવામાં આવે. સાથોસાથ, તેમણે લૂંટણિયા વસાહતી  
 તંત્ર નીચે, કિસાનોની વધતી જતી બેહાલીના પરિણામે અતિ વધુ મહત્વ ધારણ  
 કરી રહેલા ખેત-ક્રાંતિના સૂત્ર સાથે રાષ્ટ્રીય મુક્તિની માંગોને સાંકળી દેવી જોઈએ.

જેમાંથી મોટા ધાર્મિક રાષ્ટ્રીય યુનિયનો (ચુન-ડોક્યો વગેરે) ઉભા થયાં  
 છે તે શ્રમજીવી જનતાને રાષ્ટ્રીય સુધારાવાદી નેતાઓની અસરમાંથી છોડાવવા  
 અર્થે ધીરજપૂર્વક ક્રાંતિકારી તાલિમી કાર્ય ચાલુ રાખવું જરૂરી છે. તમામ હયાત  
 આમ-સંગઠનોમાં કમ્યુનિસ્ટ આંદોલન મજબૂત બનાવવું જોઈએ; વ્યક્તિગત  
 સભ્યના પાયા ઉપર સર્વ સાધારણ રાષ્ટ્રીય ક્રાંતિકારી પાર્ટી ઉભી કરવાનો પ્રયાસ



કરવાને બહુલે સ્થાનિક કાર્ય કમિટીઓની મદદથી જુદા જુદા રાષ્ટ્રીય ક્રાંતિકારી સંગઠનોની પ્રવૃત્તિઓને સંકલિત કરવાનો અને એકત્ર કરવાનો પ્રયાસ કરવો જોઈએ; જેથી કરીને, હકીકતે, કામદાર વર્ગી કમ્યુનિસ્ટ નેતાગીરી નીચે તમામ ક્રાંતિકારી તત્વોનો ગદ્દ સરજી શકાય; આમ કરતાં મધ્યમ વર્ગી રાષ્ટ્રવાદીઓની અર્ધદગ્ધતા તથા તેમના ઢ્યુપત્યુપણાની ટીકા કરવી અને જનતા સમક્ષ તેમને નિરંતર ખુલ્લા પાડવા જરૂરી છે. નવાં બજો-ખાસ કરીને ઔદ્યોગિક કામદારોમાંથી નવાં બજો કમ્યુનિસ્ટ પાર્ટીમાં શામેલ કરવાં જોઈએ; પાર્ટીના બોલ્શેવિક વિકાસ માટે આ સૌથી ઉત્તમ બાંહેધરી છે; અને ખાસ તો, આથી પાર્ટીની હરોળમાંની તડવાદી નુકશાનકારક ભાવનાને ખતમ કરવાના અતિ જરૂરી કાર્યમાં સરળતા થશે.

### ઇજીપ્ત

૩૭. ઇજીપ્ત કમ્યુનિસ્ટ પાર્ટી, જે પોતાનો પાયો સંગઠિત કામદાર વર્ગ પર બાંધે તો જ તે રાષ્ટ્રીય આંદોલનમાં મહત્વનો ભાગ ભજવવાની યોજના ધડી શકશે. ઇજીપ્તના કામદારોમાં ટ્રેડ યુનિયનો બાંધવાં, વર્ગ વિગ્રહને મજબૂત બનાવવો, એ વર્ગ વિગ્રહોમાં નેતૃત્વ કરવું—આ બધાં કાર્યો કમ્યુનિસ્ટ પાર્ટી માટે પ્રથમ અને અત્યંત મહત્વનાં કર્તવ્યો છે. ઇજીપ્તમાંના ટ્રેડ યુનિયન આંદોલનને માથે આજે સૌથી મોટો ભય એ છે કે, કામદારોનાં ટ્રેડ યુનિયનો ઉપર મૂડીવાદી—રાષ્ટ્રવાદીઓ કાબૂ જમાવી રહ્યા છે. એમની અસર સામે નિર્ણાયક લડત લડ્યા વિના કામદારોનું સાચું વર્ગીય સંગઠન શક્ય જ નથી.

ભૂતકાળમાં ઇજીપ્તવાસી કમ્યુનિસ્ટોની એક મુખ્ય ઉણપ એ રહી છે કે તેમણે કેવળ શહેરી કામદારોમાં જ કામ કર્યું છે. પાર્ટી માટે સૌથી મહત્વનું કાર્ય એ છે કે, ખેત-સમસ્યાનું સાચું સ્વરૂપ સમજવું, ખેત કામદારો તથા કિસાનોના વિશાળ આમ સમૂહોને ક્રાંતિકારી લડતમાં ધીમે ધીમે ખેંચવા, અને એમનું સંગઠન બાંધવું. ખાસ ધ્યાન તો, પાર્ટી—જે હજી ખૂબ નબળી છે તેને બાંધવામાં જ આપવું જરૂરી છે.

### ઉત્તરી આફ્રિકા

૩૮. ઉત્તરી આફ્રિકાની ફ્રેન્ચ વસાહતોમાં, કમ્યુનિસ્ટોએ હયાત રાષ્ટ્રીય ક્રાંતિકારી આમ સંગઠનોમાં કામ જારી રાખવું જોઈએ; અને એ રીતે આ સંગઠનો દ્વારા સાચાં ક્રાંતિકારી તત્વોને કામદાર કિસાનોના લડાયક ગઠના સતત અને સ્પષ્ટ મંચ પર એકત્ર કરવા જોઈએ. ‘ઇતોઇલે નોર્દ આફ્રિકન’ સંગઠનને લાગે-

વળગે છે ત્યાં લગી, કમ્યુનિસ્ટોએ જોવું જોઈએ કે તે વિકાસ પામે છે—કોઈ એક પાર્ટી-રૂપે નહિ, પણ વિવિધ ક્રાંતિકારી સંગઠનોના લડાયક ગઠને સ્વરૂપે,—ઔદ્યોગિક તથા ખેત કામદારોનાં ટ્રેડ યુનિયનો, કિસાન સંઘો વગેરેને તેની સાથે સામુહિક રીતે સાંકળી દબને. આમ કરતાં, ક્રાંતિકારી કામદાર વર્ગે અગ્રણી ભાગ ભજવવાની ખાત્રી હોવી જોઈએ; આને માટે, કમ્યુનિસ્ટ અસર જમાવવા સાથે અતિ મહત્વના સંગઠનાત્મક વિશાળ પાયા તરીકે ટ્રેડ યુનિયન આંદોલન બાંધવું જરૂરી છે.

ગોરા કામદાર વર્ગના ક્રાંતિકારી વિભાગો સાથે દેશી કામદાર વર્ગનો વધતો જતો નીકટનો સહકાર સાધવો એ આપણું સતત કર્તવ્ય રહેવું જોઈએ. ખેત-સમસ્યા અંગે, એ વાત જરૂરી છે કે, કેન્દ્ર શાહીવાદની ભૂંટણીનીતિને કારણે ગામડાંની વસ્તીમાં જંગેલા ધિક્કારને ઉપયોગી અને સંગઠિત લડતને રસ્તે વાળવા શક્તિમાન થવું (દા. ત. ખેત કામદારોની હડતાળોનું સંગઠન સુધારવું, અલગ-અલગ સર્માં ખેત કામદારોનાં યુનિયનોને મજબૂત બનાવવાં).

દરેક દેશમાંના કમ્યુનિસ્ટ સંગઠને સૌથી પ્રથમ તો પોતાની હરોળમાં દેશી કામદારોને આકર્ષવા જોઈએ; અને તેમના પ્રત્યેના કોઈ પણ પ્રકારના બેદરકારી-ભર્યા વલણની સામે લડવું જોઈએ. કમ્યુનિસ્ટ પાર્ટીઓએ, દેશી કામદાર વર્ગના આધાર ઉપર સક્રિય રીતે પાયો રચીને, ઔપચારિક રીતે તથા વાસ્તવમાં, કમ્યુનિસ્ટ આંતર-રાષ્ટ્રીયના સ્વતંત્ર વિભાગો બની જવું જોઈએ.

### નીઝો—સમસ્યા

૩૯. આ છઠ્ઠી કોન્ગ્રેસ વસાહતી સમસ્યા પરત્વે કમ્યુનિસ્ટ પાર્ટીઓનું ધ્યાન નીઝો સમસ્યા પ્રત્યે ખેંચે છે. જુદા જુદા દેશોમાં નીઝોની સ્થિતિ જુદી જુદી છે; એથી કરીને તે બાબતમાં નક્કર તલાશી અને પૃથક્કરણ આવશ્યક છે—જ્યાં નીઝો આમ સમૂહો એક સાથે વસતાં હોય તે પ્રદેશોને, તેમના સર્વસાધારણ લક્ષણ અનુસાર, નીચે મુજબ જૂથોમાં વહેંચી શકાય :

(૧) યુનાઇટેડ સ્ટેટ્સ [અમેરિકા] અને કેટલાંક દક્ષિણ અમેરિકા દેશો જ્યાં નીઝોના આમ સમૂહો એક સાથે વસે છે; પરંતુ ગોરી વસ્તીના પ્રેમાણમાં તેમની લઘુમતિ છે.

(૨) દક્ષિણ આફ્રિકાનો સંઘ જ્યાં ગોરા વસાહતીઓની સરખામણીમાં નીઝોની વસ્તી વધારે છે.

(૩) નીઝો રાજ્યો, જેઓ ખરેખર શાહીવાદની વસાહતો યા અર્ધ-વસાહતો છે. (લિબેરિયા, હૈતી, સાન-ડોમિન્ગો).

(૪) સમસ્ત મધ્ય આફ્રિકા જે જુદી જુદી શાહીવાદી સત્તાઓ (બ્રિટન, ફ્રાન્સ, પોર્ટુગલ વગેરે) વચ્ચે વસાહતો યા આસાધીન પ્રદેશો તરીકે વહેંચાઈ ગયેલ છે.

કમ્યુનિસ્ટ પાર્ટીઓનું આ બધા અંગેનું કર્તવ્ય નક્કર પરિસ્થિતિ અનુસાર નક્કી થવું જરૂરી છે.

યુનાઇટેડ સ્ટેટ્સમાં ૧ કરોડ ૨૦ લાખ નીઓ છે. આમાંના મોટા ભાગના ગણોત્તીઆ છે, જેઓ અનાજના રૂપમાં ગણોત્ત આપે છે, અને અર્ધ-સામંતી તથા અર્ધ-ગુલામ દશામાં જીવે છે. આ નીઓ ગણોત્તિયાની દશા ખિલકુલ ખેત-મજૂરો જેવી હોય છે; બંધારણ અનુસાર જે ગુલામી નાબુદ કર્યાનું કહેવાય છે, તે ગુલામી કરતાં આ દશા માત્ર ઔપચારિક રીતે જ જુદી છે. ગોરા જમીન-માલિક જમીનદાર, વેપારી, અને વ્યાજખાઉ એમ ત્રણેનો ભાગ ભજવે છે; અને નીઓને રીઆવીને, \* તેમને અલગ પાડીને, અને એવી ખીજ અમેરિકા મૂડીવાદી લોકશાહીની પદ્ધતિઓ કામે લગાડી, ગુલામી યુગના શોષણના કનિકા સ્વરૂપેને પુનરુજ્જ્વલ આપે છે.

દક્ષિણમાં ઉદ્યોગ વિકાસ થવાને કારણે નીઓ-કામદાર અસ્તિત્વમાં આવે છે. સાથોસાથ ઉત્તર તરફનું તેમનું પ્રયાણ વધુ ને વધુ મોટા પ્રમાણમાં ચાલુ રહે છે, જ્યાં નીઓમાંની વિશાળ બહુમતિ ખિન-કાબેલ મજૂરો તરીકે કામ કરે છે. નીઓ-કામદાર-વર્ગનો વિકાસ એ તાજેતરનાં વર્ષોની અતિ મહત્વની ઘટના છે. સાથોસાથ, નીઓ પ્રદેશોમાં નીઓ લત્તાઓ-મધ્યમ વર્ગ પેદા થાય છે, જેમાંથી બુદ્ધિજીવીઓનું એક થર તથા શાહીવાદના દલાલ તરીકે વર્તનાર મૂડીવાદી વર્ગનું એક આછું પાતળું થર પેદા થાય છે.

કમ્યુનિસ્ટ પાર્ટીનું એક અત્યંત મહત્વનું કર્તવ્ય એ છે કે, તેણે નીઓની સંપૂર્ણ અને સાચી એકતા માટે, રંગભેદની, સામાજિક અને રાજકીય અસમાનતાઓની નાબુદી માટે લડત કરવી જોઈએ. કમ્યુનિસ્ટ પાર્ટીની એ ફરજ છે કે તેણે ગોરા આક્રમક દેશ પ્રેમના કોઈ પણ પ્રકારના દેખાવ-સામે અતિ સ્ફૂર્તિદાયી લડત આપવી જોઈએ; રીઆવીને મારવાની પ્રથા સામે વ્યવસ્થિત સક્રિય સામનો યોજવો જોઈએ; નીઓ કામદારોમાં પાર્ટીનું કાર્ય મજબૂત બનાવવું જોઈએ; નીઓ કામદારોમાંના અત્યંત જાગ્રત તત્વોને પાર્ટીમાં શામેલ કરવા જોઈએ; ગોરા

\* 'હોન્ચીંગ'ની ખાસ અત્યાચારી પ્રથા અમેરિકામાં મશહુર છે. —અનુ.

કામદારોનાં તમામ સંગઠનોમાં ખાસ કરીને ટ્રેડ નયનોમાં કામદારેશાલ કરવા હાલ્યું માટે લડવું જોઈએ (આનો અર્થ એ નથી કે, જરૂર પડે તો, તેમનાં અલાયદાં ટ્રેડ યુનિયનો ન કરવાં); દક્ષિણમાં કિસાનો અને ખેત કામદારોના આમ સમૂહોને સંગઠિત કરવા જોઈએ; નીચીનાં મધ્યમ વર્ગી વલણો-જેવી કે ‘હાર્વેયવાદ’માં-કામ કરવું જોઈએ; અને આ વલણોની અસર કામદાર વર્ગ અને કિસાનોમાં ન પડે તે માટે લડત ચાલુ રાખવી જોઈએ. જ્યાં નીચો જનતા એક સાથે સમૂહોમાં વસે છે તે દક્ષિણ પ્રદેશમાં “નીચો માટે સ્વનિર્ણયના હક્ક”નું સૂત્ર આગળ ધરવું આવશ્યક છે.

દક્ષિણનાં રાજ્યોના ખેત-સ્વરૂપમાં ધરમૂળથી પલટો કરવો એ ક્રાંતિનું એક મૂળગત કર્તવ્ય છે. નીચો કમ્યુનિસ્ટોએ બિન-નીચો કામદારો અને કિસાનોને સમન્વયવું જોઈએ કે ગોરા કામદારો સાથે ગાઢ એકતા કરીને, તથા તેમના સહકારમાં અમરિકી મૂડીવાદ સાથે સંયુક્ત લડત લડીને જ તેઓ જંગલી શોષણ-માંથી મુક્તિ મેળવી શકશે; અને કેવળ વિજયી કામદાર ક્રાંતિ જ સંપૂર્ણ રીતે અને હમેશને માટે દક્ષિણ-યુનાઇટેડ સ્ટેટ્સની ખેત-સમસ્યા અને રાષ્ટ્રીય સમસ્યાનો ઉકેલ, દેશની નીચો વસ્તીની અતિ મોટી બહુમતિના હિતમાં આણી શકશે.

દક્ષિણ આફ્રિકાના સંઘમાં, નીચો આમ જનતા, જે વસ્તીનો બહુ મોટો હિસ્સો ધરાવે છે, તેમને ગોરા વસાહતીઓ તથા રાજ્ય તરફથી જમીન ઉપરથી હાંકી કાઢવામાં આવે છે; તેમના રાજકીય હક્કો અને મુક્ત હિલચાલના હક્કો છીનવી લેવામાં આવે છે; રંગભેદ અને વર્ગ ભેદના અતિ પાશવી દમનોના શિકાર બનાવવામાં આવે છે; અને તેની જ સાથે સાથ, તેઓ મૂડીવાદી યુગ પૂર્વેની અને મૂડીવાદી યુગની શોષણ અને દમનની પદ્ધતિઓ નીચે ચાલનારો ભોગવે છે. ત્યાંની કમ્યુનિસ્ટ પાર્ટીએ નીચો કામદારોની અંદર ચોક્કસ સફળતાઓ હાંસલ કરી છે; હવે એની ફરજ એ છે કે, નીચો માટેના હક્કોની સંપૂર્ણ સમાનતા માટે, નીચો વિરુદ્ધના તમામ ખાસ નિયમો અને કાયદાઓની નાબુદી માટે, તથા જમીનદારોની જમીનની જપ્તી માટે હજી વધુ જોશીલી લડત ચાલુ રાખે. પોતાના સંગઠનમાં બિન-નીચો કામદારોને શામેલ કરવા, તથા ગોરા કામદારોનાં ટ્રેડ યુનિયનોમાં નીચોને દાખલ કરવા માટેની લડત ચાલુ રાખવી. આ કામ કરતી વખતે કમ્યુનિસ્ટ પાર્ટીને માથે, ગોરા કામદારોમાં રંગભેદનો જે કાંઈ પૂર્વગ્રહ હોય તેની સામે લડવાની તથા પોતાની

હરોળમાંથી એવા પૂર્વગ્રહને ધરમૂળથી ખતમ કરવાની ફરજ રહેલી છે. પાર્ટીએ સ્વતંત્ર દેશી પ્રજાતંત્ર સર્જવાનું સૂત્ર દહતાપૂર્વક અને સતત રીતે આગળ ધરવું જોઈએ; તેની સાથે જ ગોરી લઘુમતિના હક્કોની તથા તેની સિદ્ધિ માટે અમલી સ્વરૂપે લડત કરવાની બાંહેધરી આપવી જોઈએ. જેટલા પ્રમાણમાં મૂડીવાદી સંબંધોનો વિકાસ ટોળી તંત્રને છિન્નલિન્ન કરે છે, તેટલા પ્રમાણમાં પાર્ટીએ નીચો વસ્તીના શોષિત થરોમાં વર્ગ જાગૃતિની તાલિમ આપવાનું કાર્ય જોરદાર બનાવવું જોઈએ; અને શાહીવાદની વધુ ને વધુ દલાલ બની રહેલ શોષણખોર ટોળીની અસરમાંથી એ નીચોની મુક્તિના કાર્યમાં સહકાર કરવો જોઈએ.

શાહીવાદની મધ્ય આફ્રિકી વસાહતોમાં, વસાહતી શોષણ અત્યંત હીન સ્વરૂપ ધારણ કરે છે; ગુલામીની પ્રથા તથા સામંતી અને મૂડીવાદી શોષણની પદ્ધતિઓને તે ભેગી કરે છે. યુદ્ધોત્તર કાળમાં, શાહીવાદી રાજકર્તા વર્ગના દેશમાંથી આફ્રિકી વસાહતોમાં સતત વધતા જતા પ્રવાહમાં મૂડી વહી ચૂકી છે; એને કારણે, જેઓ લુંટાઈ ગયા છે અને જેમનું શ્રમજીવીકરણ થઈ ચૂક્યું છે તેવા આમ સમૂહો જંગી ખેતરો, ખાણો અને બીજા ઉદ્યોગોમાં ફરજિયાત રીતે મોટા પ્રમાણમાં કન્દ્રિત થાય છે.

આ કોંગ્રેસ રાજકર્તા વર્ગના દેશોમાંની કમ્યુનિસ્ટ પાર્ટીઓને માટે એ વાત ફરજ રૂપ લેખે છે કે, આજ લગી તેમણે આ વસાહતોમાંના આમ આંદોલન પ્રત્યે જે બેપરવાઈ દાખવી છે તેનો અંત આણે; અને તેને બદલે, શાહીવાદી મથકોમાંના તથા વસાહતોમાંના આંદોલનોને તેઓ જાતે જોશીલી રીતે ટેકા આપે; સાથે સાથે, શાહીવાદની લોહિયાળ સિદ્ધિઓને ખુલ્લી પાડવાના હેતુથી, અને શાહીવાદને હાથે જેમનું નિર્દય રીતે શોષણ થઈ રહ્યું છે તેવા, વિકસી રહેલા કામદાર તત્વો સાથે સંગઠનાત્મક સંબંધો બાંધવાની શક્યતાઓ પેદા કરવાના હેતુથી આ દેશોમાંની પરિસ્થિતિનો ધ્યાન પૂર્વક અભ્યાસ કરે.

## લેટિન અમેરિકા

(દક્ષિણ અમેરિકા)

૪૦. લેટિન અમેરિકામાં કમ્યુનિસ્ટોએ જમીનદારી તંત્ર અને શાહીવાદ સામેના ક્રાંતિકારી આમ આંદોલનોમાં—ભલે પછી તે આંદોલનો મધ્યમ વર્ગી નેતાગીરીના હાથ નીચે હોય—દરેક સ્થળે સક્રિય રીતે ભાગ લેવો જોઈએ. એમ કરતી વખતે, કમ્યુનિસ્ટોએ કોઈ પણ સંજોગોમાં, પોતાના કામચલાઉ સાથીદારોની રાજકીય તાબેદારી કરવાની જરૂર નથી. ક્રાંતિકારી આંદોલન દરમિ-

યાન કમ્યુનિસ્ટ પાર્ટીએ નેતૃત્વ માટેની લડત લડવાની સાથેસાથ, સૌથી પ્રથમ તો, પાર્ટીના રાજકીય અને સંગઠનાત્મક સ્વાતંત્ર્ય માટે ઝૂઝીને કામદાર વર્ગની અગ્રણી પાર્ટી તરીકે પોતાનું રૂપાંતર કરવું જોઈએ. તેમની જોડાઈમાં કમ્યુનિસ્ટોએ નીચેનાં સૂત્રો ઉપર ખાસ ભાર મૂકવો જોઈએ.

(૧) કોઈ પણ પ્રકારના વળતર વિના લૂંટણદારોએ લૂંટી લેવા; અને જંગી ખેતરોના અમુક હિસ્સા ખેત-કામદારોની સામુહિક ખેતીને સુખત કરી દેવા; અને ખાડીના હિસ્સા ખેડતો, ગણતિયાઓ અને વસાહતીઓમાં વહેંચી આપવા.

(૨) પરદેશી ઉદ્યોગોને (દા. ત. ખાણો, ખેંકા તથા અન્ય ઉદ્યોગો), તથા રાષ્ટ્રીય મૂડીવાદી વર્ગ અને મોટા જમીનદારોના મોટા ઉદ્યોગોને જન્મ કરવા.

(૩) રાજ્ય-દેવાનો ઇન્કાર કરવો અને શાહીવાદ દ્વારા દેશ ઉપર જાહેલા કોઈ પણ પ્રકારના કાબુને નાશૂદ કરવો.

(૪) ૮ કલાકના કામનો દિવસ દાખલ કરવો; અને કામદારોની અર્ધ-ગુલામીસમી દશાને ખતમ કરવી.

(૫) કામદારો અને કિસાનોના હાથમાં હથિયારો આપવાં; અને અત્યાચારના લશ્કરને કામદાર-કિસાનોની ફ્રોન્ટ રૂપે ફેરવી નાખવું.

(૬) મોટા જમીનદારો અને ધર્મસંસ્થાના વર્ગીય રાજ્યતંત્રને સ્થાને કામદારો, કિસાનો, અને સિપાહીઓની સોવિયેત-સત્તા સ્થાપવી. કમ્યુનિસ્ટોની જોડાઈમાં, મધ્યમવર્ગી ફ્રોન્ટ સરમુખત્યારીવાળી કહેવાતી “ક્રાંતિકારી” સરકારોના સૂત્રની સામે કામદાર-કિસાન રાજ્યનું મુખ્ય સૂત્ર હોવું જોઈએ.

આ દેશોમાંના ક્રાંતિકારી આંદોલનની સફળતા માટે મૂળભૂત પૂર્વ-જરૂરિયાત એ છે કે ત્યાંની કમ્યુનિસ્ટ પાર્ટીઓને વિચારસરણી અને સંગઠનની દૃષ્ટિએ મજબૂત બનાવવી; તથા શ્રમજીવી જનતા અને આમજનતાનાં સંગઠનો સાથે તેમનો સંબંધ જાળવવો. કમ્યુનિસ્ટ પાર્ટીઓએ ઔદ્યોગિક કામદારોને ખાસ કરીને, શાહીવાદની માલિકીના મોટા ઉદ્યોગોના કામદારોને ટ્રેડ યુનિયનોમાં સંગઠિત કરવા માટે, તેમની રાજકીય અને વર્ગ જાગૃતિનું ધોરણ ઉંચું લાવવા માટે, અને સુધારાવાદી, અરાજકતાવાદી—સિંડીકાલિસ્ટ<sup>૧</sup> અને કોર્પોરેટ વિચારસરણીની નાણુદી માટે અવિરતપણે જહેમત ઉઠાવવી જોઈએ. સાથેસાથ, કિસાનો તથા ગણતિયા ખેડતોને કિસાન સંઘોમાં સંગઠિત કરવા આવશ્યક છે. શાહીવાદ વિરોધી સંઘ (લીગ અગેઇનસ્ટ ઇમ્પીરિયાલિઝમ)ના વિભાગોના વિસ્તારણમાં મદદ કરવી, અને એમાં કમ્યુનિસ્ટ દળો (ફેકશન) એ કામ કરવું આવશ્યક છે.

લેટિન અમેરિકાના દેશોમાં કામદારો અને કિસાનોનાં તમામ ક્રાંતિકારી આમ સંગઠનો, તથા વિશેષ કરીને કમ્યુનિસ્ટ પાર્ટીઓનો પરસ્પરનો અતિ નીકટનો સહકાર અત્યંત મહત્વનો છે; તેવી જ રીતે તે જ પ્રકારનાં આંતરરાષ્ટ્રીય સંગઠનો અને યુનાઇટેડ સ્ટેટ્સના ક્રાંતિકારી કામદાર વર્ગ સાથેનો તેમનો સંબંધ પણ ઘણો જ મહત્વનો છે.

### શાહીવાદી દેશોમાંનાં કર્તવ્યો

૪૧. શાહીવાદી દેશોની કમ્યુનિસ્ટ પાર્ટીઓનાં વસાહતી સમસ્યા પરવેનાં તત્કાળ કર્તવ્યોનું સ્વરૂપ ત્રણ પ્રકારનું છે. પ્રથમ તો, એક હાથ પર, શાહીવાદી મથકોની કમ્યુનિસ્ટ પાર્ટીઓ અને ક્રાંતિકારી ટ્રેડ યુનિયન સંગઠનો, તથા બીજા હાથ પર વસાહતોનાં તે જ પ્રકારનાં ક્રાંતિકારી સંગઠનો વચ્ચે નિયમિત કડીઓ સંધાયેલી હોવી જોઈએ. આ જ સુધીમાં શાહીવાદી મથકોની કમ્યુનિસ્ટ પાર્ટીઓ અને વસાહતી દેશોનાં તે જ પ્રકારનાં ક્રાંતિકારી સંગઠનો વચ્ચેનો સંબંધ, થોડાક અપવાદો બાદ કરતાં, કાંઈ પૂરતો સ્થપાયેલો ગણાય નહિ. આનો અંશતઃ ખુલાસો વસ્તુગત મુશ્કેલીઓમાં મળી રહે છે. પરંતુ એ વાત સ્વીકારવી જરૂરી છે કે, કમ્યુનિસ્ટ આંતરરાષ્ટ્રીયની અંદરની તમામ પાર્ટીઓ, વસાહતોમાંનાં ક્રાંતિકારી આંદોલનોને સક્રિય ટેકા તથા તત્કાલ વ્યવહાર મદદ આપવાના હેતુથી, તેમની સામે નીકટનો નિયમિત અને સતત સંબંધ બાંધવાનું નિર્ણાયક મહત્વ હજી પૂરેપૂરી રીતે સમજી નથી. જેટલે અંશે શાહીવાદી દેશોની કમ્યુનિસ્ટ પાર્ટીઓ, વસાહતોમાંનાં ક્રાંતિકારી આંદોલનોને હકીકતે વ્યવહાર મદદ આપી શકે, તેટલી જ હદે વસાહતી સમસ્યા અંગેનું તેમનું સ્થાન સાચા બોલ્શેવિક તરીકેનું ગણી શકાય. સર્વ સાધારણ ક્રાંતિકારી આંદોલનની કસોટી આમાં રહેલી છે.

બીજા પ્રકારનું કર્તવ્ય આ છે: શાહીવાદ સામેની વસાહતી પ્રગ્નની લડતને આમ-નિદર્શનો દ્વારા તથા કામદાર વર્ગની અન્ય અસરકારક પ્રવૃત્તિ દ્વારા સાચી સહાય આપવી. આ ક્ષેત્રે, મોટા મૂડીવાદી દેશોની કમ્યુનિસ્ટ પાર્ટીઓની પ્રવૃત્તિ સુદ્ધાં અપૂરતી રહી છે. એકતાનાં આવાં નિદર્શનોની તૈયારી અને સંગઠન, મૂડીવાદી દેશોના કામદારોમાં કમ્યુનિસ્ટજેહાદ કરવા માટેનાં મૂળગત તત્વો બની જવાં જોઈએ. કમ્યુનિસ્ટોએ મૂડીવાદી વસાહતી તંત્રનું સાચું લૂટારું લક્ષણ, પોતાની પાસે જે કાંઈ જેહાદનાં સાધનો (પ્રેસ, બહેર નિદર્શનો, પાલમિન્ટ) પ્રાપ્ત હોય તે બધાથી ખુલ્લું પાડવું જોઈએ; જે જુદાણાંને આધારે વસાહતી પદ્ધતિને સંસ્કૃતિ-

કસણુ અને સર્વસાધારણ પ્રગતિના સ્વરૂપે રજૂ કરવામાં આવે છે, તે જુદાણાંની જળજળે નિર્દય રીતે ચીરી નાંખવી જોઈએ; આ ક્ષેત્રે મિશનરી સંગઠનો જે શાહીવાદી વિસ્તારના અતિ અસરકારક ઉચ્ચાલન બળ તરીકે અને વસાહતી પ્રજાની ગુલામી માટે કાર્ય કરે છે, તેમની સામે લડત ઝીંકવાનું ખાસ કર્તવ્ય રહે છે.

કોઈ પણ પ્રકારની શરતો અને મનચોરી વિના, સંપૂર્ણ સ્વાતંત્ર્ય અને વસાહતી જનતાના સાર્વભૌમત્વનો સ્વીકાર કરાવવા માટેની માંગણીના આધાર પર કમ્યુનિસ્ટોએ કામદારો અને કિસાનોના વિશાળ આમ સમૂહોને સંગઠિત કરવા જોઈએ. વસાહતી ઉઠાવોને ખૂનમાં ડુબાડી દેવાના પ્રયાસો સામે, રાષ્ટ્રીય ક્રાંતિઓ સામેની શાહીવાદીઓની સશસ્ત્ર ડાખો સામે, તથા વિવિધ પ્રદેશો પર સશસ્ત્ર કબજા જમાવવા સહિતની શાહીવાદી ફાજ હલ્લાખોરી સામેની લડત કરવા માટે આંતરરાષ્ટ્રીય કામદાર વર્ગ પદ્ધતિસર, વ્યવસ્થિત અને કુરબાનીભરી લડત કરવી રહે છે. એ પાઠ ધ્યાનમાં લેવો જરૂરી છે કે, કમ્યુનિસ્ટ આંતરરાષ્ટ્રીયના એક પણ વિભાગે વિશ્વ શાહીવાદના અણબંધ હલ્લાઓ સામે લડતી ચીની ક્રાંતિને સક્રિય ટેકો આપવા માટે જનતાને પૂરતા પ્રમાણમાં સંગઠિત કરવામાં સફળતા મેળવી નથી. વિશ્વ યુદ્ધની તૈયારીઓ, “પોતાની” વસાહતોની પ્રજા ઉપરનો તેમને “શાંત પાડવાની” નેમ સાથેના શાહીવાદીઓનો હલ્લો—આ બધાંને કારણે મૂડીવાદી દેશોના કામદાર વર્ગે વસાહતી ક્રાંતિને સક્રિય ટેકો આપવાના કાર્યને પોતાના મહત્વના કાર્ય તરીકે અને લડતના મધ્યબિંદુ તરીકે લેખવું જરૂરી છે.

દબાયેલા દેશોમાંથી શાહીવાદની સશસ્ત્ર ફાજોને તતકાલ હટાવી લેવા મથતાં, કમ્યુનિસ્ટ પાર્ટીઓએ વસાહતોમાં મોકલાતી ટુકડીઓ અને શસ્ત્ર સરંજામને રોકવા માટે આમ જનતાનાં અમલી પગલાંનું સંગઠન સાધવા અવિરતપણે કામ કરવું જોઈએ.

સોશિયલ ડેમોક્રેટોની વસાહતી નીતિ સામેની લડતને કમ્યુનિસ્ટ પાર્ટીએ શાહીવાદ સામેની લડતના એક અંગભૂત ભાગ તરીકે જોવી જોઈએ. બીજી આંતરરાષ્ટ્રીયે તેની બ્રસેલ્સ ખાતેની છેલ્લી કોંગ્રેસમાં વસાહતી સમસ્યા પરત્વે જે વલણ ધારણ કર્યું તેણે, યુદ્ધોત્તર વર્ષો દરમિયાન શાહીવાદી દેશોની જુદી જુદી સોશિયાલિસ્ટ પાર્ટીઓ જે અમલી પ્રવૃત્તિ કરતી આવી છે, તેને જ બહાલી આપી છે. સોશિયલ ડેમોક્રેટોની વસાહતી નીતિ, શાહીવાદના વસાહતી પ્રજાના શોષણ અને દમનને સક્રિય ટેકો આપવાની છે. તેણે જે દષ્ટિ-



બિંદુનો સત્તાવાર સ્વીકાર કર્યો છે તે “લીગ ઓફ નેશન્સ”ની સંસ્થાના પાયાનું દૃષ્ટિબિંદુ છે; તે અનુસાર, વિકસિત મૂડીવાદી દેશોના સત્તાધીશ વર્ગોને, દુનિયાના મોટા ભાગના લોકો પર, શોષણ અને ગુલામીનું ધાતકી તંત્ર લાદવાનો “હક્ક” છે. કામદાર વર્ગના એક હિસ્સાને છેતરવા માટે તથા લૂંટના વસાહતી તંત્રને ચાલુ રાખવામાં તેમનો સહકાર મેળવવા માટે, સોશિયલ ડેમોક્રેટો, અત્યંત બેશરમ અને ધૃણુસ્પદ રીતે, વસાહતોમાંનાં શાહીવાદનાં શોષણોનો અચાવ કરે છે. મૂડીવાદી વસાહતી તંત્રના સાચા તથ્ય પર તે ઢાંકપીછોડો કરે છે; વસાહતી નીતિ અને નવા શાહીવાદી યુદ્ધના ભય-આ બે વચ્ચેના સંબંધ અંગે તે ધરાદા પૂર્વક આંખ આડા કાન કરે છે-જ્યારે હકીકતે આ યુદ્ધ આખી દુનિયાની કામદાર વર્ગ અને મહેનતકશ જનતા સામે ધુરક્રિયાં કરી રહ્યું છે. જ્યારે જ્યારે વસાહતી પ્રજાનો શોષ શાહીવાદ સામેની મુક્તિની લડત રૂપે વ્યક્ત થાય છે, ત્યારે ત્યારે, સોશિયલ ડેમોક્રેટો તેનાં જુદા શબ્દ સૂત્રોને ફગાવી દઈ, વ્યવહારમાં, હંમેશાં ક્રાંતિના ફ્રાંસીસી શાહીવાદને પડખે ઉભા રહે છે. છેલ્લાં કેટલાંક વર્ષો દરમિયાન, આઝાદી માટે લડતી વસાહતી પ્રજાઓને કચડી નાખવાના યુદ્ધ માટે સરકારોએ લોન માગી છે ત્યારે ત્યારે, મૂડીવાદી દેશોની તમામ સોશિયલિસ્ટ પાર્ટીઓએ તેમાં પોતાનો મત આપ્યો છે (દા. ત. મોરોક્કો, સીરિયા, ઈન્ડોનેશિયા); તેઓ પોતે વસાહતી શોષણના વેપારમાં સીધો હિસ્સો લે છે (કેન્ચ સોશિયલિસ્ટો શાહીવાદી સરકારોની નિમજૂક અનુસાર વસાહતોમાં ગવર્નરો તરીકે કામ કરે છે; બેલ્જિયમની સોશિયલિસ્ટ કો-ઓપરેટિવો કોન્ગોની નીચો વસ્તીના શોષણ માટેના વસાહતી ઉદ્યોગોમાં ભાગ લે છે); અને વસાહતી ઉદ્યોગોને કચડી નાખવાના અતિ ધાતકી માર્ગોને તેઓ બહાલી આપે છે (ચીનમાં બ્રિટિશ ડબલનો બ્રિટિશ લેબર પાર્ટીના નેતાઓએ અચાવ કર્યો; અને ડચ સોશિયલિસ્ટ પાર્ટીએ ઈન્ડોનેશિયાના વિપ્લવ ઉપરના દમનનો અચાવ કર્યો). સોશિયલ ડેમોક્રેટોએ એક એવો સિદ્ધાન્ત ઉભો કર્યો છે કે શાહીવાદી વસાહતી તંત્રને સુધારી શકાય અને તેને “સારા વસાહતી તંત્ર” તરીકે ફેરવી શકાય. આ સિદ્ધાન્ત એક ધુરખો માત્ર છે, જેની પૃઠે સોશિયલ ડેમોક્રેટો તેમનું સાચું સમાજવાદી—શાહીવાદી સ્વરૂપ છુપાવવા મથે છે. કમ્યુનિસ્ટોએ આ ધુરખો ચીરી નાખવો જોઈએ; અને શાહીવાદી દેશોની મહેનતકશ જનતાને એ વાત બતાવવી જોઈએ કે, સોશિયલિસ્ટ પાર્ટીઓ શાહીવાદ સાથેની મળતિયા પાર્ટી છે, અને શાહીવાદની વસાહતી નીતિની સીધી ભાગીદાર છે; તેમણે આ બાબતમાં, તદ્દન ખુલ્લે ચોક પોતાના સમાજવાદી કાર્યક્રમને સુદ્ધાં છેલ્લે દીધો છે; અને તેઓ શાહીવાદી દેશોમાં તથા વસાહતોમાં શાહીવાદી લૂટાડોના દલાલો બની ગયા છે.

સોશિયલ ડેમોક્રેટો મૂડીવાદી સરકારોની મદદથી, વસાહતોમાં તેમની અસર વધારવા તથા પોતાના વિભાગો અને સંગઠનો સ્થાપવા પ્રયાસો કરે છે; તેની પ્રત્યે કમ્યુનિસ્ટોએ સૌથી વધુ ધ્યાન આપવું જરૂરી છે. જે શાહીવાદી વસાહત-ખોરાં ભાંતી દેશી વસ્તીના ચોક્કસ થરોને ખરીદી લાઇને, પોતાની જાતને વસાહતોમાં ફરી સ્થાપવા માટે મથે છે, તે શાહીવાદીઓની નીતિ સાથે સોશિયલ ડેમોક્રેટોના ઉપર કહ્યા તે પ્રયાસોનો મેળ ખાય છે. ફટલીક વસાહતોમાં અમુક વિશિષ્ટ પરિસ્થિતિ હોવાને કારણે ચાવા પ્રયાસોને ફટલીક સફળતા મળે પણ ખરી; અને મૂડીવાદી દેશોના સોશિયલ ડેમોક્રેટોની અસર નીચે થોડોક સમય સુધારાવાદી આંદોલન વિકાસ પામે પણ ખરું. દેશી આમ જનતા સમક્ષ સોશિ-લિસ્ટોની વસાહતી નીતિ ખુલ્લી પાડવા માટે, અને એ રીતે સોશિયલ ડેમોક્રેટ નેતાઓ-શાહીવાદના ચાકરો સામે, કચડાયેલી વસાહતી પ્રજાઓને દિલ શાહીવા-દીઓ માટે જે ધિક્કાર હોય છે તે, સુયોગ્ય ધિક્કાર, જગાવવા માટે કમ્યુનિ-સ્ટોએ સોશિયાલિસ્ટોના ઉપર કહ્યા તે પ્રયાસો સામે નિર્ણાયક લડત ઝીંકવી જોઈએ.

આ બધાં ક્ષેત્રોમાં, મૂડીવાદી દેશોની કમ્યુનિસ્ટ પાર્ટીઓએ વિજય મેળ-વવો હોય તો આ એક વાત કરવી અનિવાર્ય છે: વસાહતી સમસ્યા પરત્વેના કમ્યુનિસ્ટ વલણને સમજાવવા માટે, તથા તે પ્રશ્ન પરત્વે સોશિયલ ડેમોક્રેટોની વિચારસરણીનો રહ્યો સહો અંશ સંપૂર્ણપણે સાફ કરી નાખવા માટે તથા સાચી લેનિનવાદી નીતિને કોઈ શક્ય ગતિ ઝોકનો ભોગ થતી અટકાવવી હોય તો, તેમણે પોતાની હરોળોમાં જોરદાર પ્રચાર કરવો જરૂરી છે.



# પરિશિષ્ટ

## નોંધ

૧. ઉત્તરી કુચ ( નોર્થન એક્સપીરીશન ) ( પા. ૫ ) ચીની મૂડીવાદી રાષ્ટ્રવાદના પિતા અને મૂડીવાદી રાષ્ટ્રીય સંસ્થા ક્યોમિન્ટાંગના નેતા સુન યાત સેને ચીનને બ્રિટિશ-અમેરિકી-ફ્રેંચ વગેરે શાહીવાદની પકડમાંથી તથા ચીનના યુદ્ધ-સામંતોની જીવલેણ ચૂડમાંથી મુક્ત કરવા ૧૯૨૪ માં ત્રણ સિધ્ધાંતો રચ્યા-રાષ્ટ્રવાદ, લોકશાહી તથા જનતાની રાટ્ટી. અને રાષ્ટ્રીય સેના તૈયાર કરવા તેમજ સોવિયેત સંઘ સાથે દોસ્તી બાંધી, તેની મદદથી બહામ્પુઆ મિલિટરી એકેડેમીની શરૂઆત પણ કરી દીધી.

ચીની કમ્યુનિસ્ટ પાર્ટીએ આ મૂડીવાદી રાષ્ટ્રવાદી ક્રાંતિકારી આંદોલનને પોતાનો ટેકો જાહેર કર્યો. અને ૧૯૨૪ ના ઓગસ્ટમાં ક્યોમિન્ટાંગે, વ્યક્તિગત દાખલ થવા, કમ્યુનિસ્ટોને માટે પોતાના દરવાજા ખુલ્લા મૂક્યા. કમ્યુનિસ્ટ પાર્ટીએ એક સંસ્થા તરીકે પોતાનું સ્વતંત્ર અસ્તિત્વ જાળવી રાખી ક્યોમિન્ટાંગની ઓફરને આવકારી.

૧૯૨૪-૨૫ દરમિયાન તે ચીને પ્રચંડ જાતિ અનુભવી. કમ્યુનિસ્ટ પાર્ટીની સભ્ય સંખ્યા ૮૦૦ થી વધી ૩૫૦૦ થઈ. અને ટ્રેડ યુનિયનોની સભ્ય સંખ્યા ૨ લાખ ૭૦ હજાર ( ૧૯૨૪ મે ) માંથી ૫ લાખ ૪૦ હજાર ( ૧૯૨૫ મે ) થઈ. કામદારો ને વિદ્યાર્થીઓએ શાંગહાઈ, હેન્કો ને કેન્ટોનમાં ક્રાંતિની ચિનગારી પેટાવી; શાંગહાઈમાં આમ હડતાળ પડી; ને હોંગકોંગમાં જગતની સૌથી લાંબી હડતાળની શરૂઆત થઈ. જે ૧૯૨૬ ના ઓક્ટોબર સુધી ચાલી !

અને ૧૯૨૬ ના જૂનમાં રાષ્ટ્રીય લશ્કરોએ, પરદેશીઓને હાથે ચીનની થઈ રહેલી ખાનાખરાબીને તથા યુદ્ધ સામંતોને અંત આણવા કેન્ટોનથી ઉત્તરે- 'ઉત્તરી કુચ' આરંભી. ઓક્ટોબર દરમિયાન તે, વુહાન પ્રદેશ (હેન્કો, વુચાંગ, હાન યાન્ગ) રાષ્ટ્રીય લશ્કરના હાથમાં આવી પણ ગયો. પ્રગતિશીલ કુંગ-ચુ-સિયાંગની આગેવાની હેઠળ વુહાન સરકારની સ્થાપના પણ થઈ.

અને ત્યારે આ રાષ્ટ્રીય જાતિના પ્રવાહમાં કિસાનોએ પોતાનાં સંગઠનો સ્થાપ્યાં; જમીનદારોનાં ખાનગી લશ્કરોનાં હથિયારો છીનવી લઈ જનતાને સશસ્ત્ર કરી શહેરોમાં કામદારોએ ટ્રેડ યુનિયનો જમાવ્યાં ને પગારવધારા જીત્યા. રાષ્ટ્રીય લશ્કરોમાં પણ ૧૯૨૪ ના ત્રિવિધ સિધ્ધાંતનો પ્રચાર ઝડપભેર થવા લાગ્યો. એક નૂતન સેનાના જન્મની આગાહી થવા લાગી.

આમ, પુરાણ પ્રત્યાઘાતની સામે ચીનના સંયુક્ત રાષ્ટ્રીય આંદોલને આઝાદીની અને આખાદીની નવી શક્યતાઓ જગાડી.

પરંતુ ત્યારે બીજી બાજુ, ડૉ. સુન-યાત-સેનના મૃત્યુ બાદ (૧૯૨૫), ચાંગ કાઇ શેકે સત્તામાં આવતાં વેંત કમ્યુનિસ્ટ વિરોધી નીતિ અપત્યાર કરી હતી. તેણે ક્યોમિન્ટાંગમાંની મવાળ પાંખને મજબૂત બનાવવા માંડી હતી. વેપારીઓ, બેન્કરો ને માલદારોનાં તેણે ન્યૂથો રચ્યાં હતાં. ને ૧૯૨૬ માં રાષ્ટ્રીય લશ્કરના મુખ્ય કમાન્ડરને પદે આવતાં તેણે વેપારીઓને પૈસે લશ્કરમાં પોતાનાં ન્યૂથો જમાવ્યાં હતાં, ને 'ઉત્તરી ક્યુ'માં સામેલ કર્યાં હતાં.

આ મવાળ નેતાગીરી તથા રાષ્ટ્રીય લશ્કરમાંના મવાળ આફિસરો જનતાની ક્રાંતિકારી આગેફૂચ જોઈ બડકી ગયા હતા. ચીનના ઉદ્યોગપતિઓ, જેઓ યુધ્ધ સામતોનો નાશ માગતા હતા, તેઓ પણ જનતાના આ જીવાળથી ચાંકી ઉઠ્યા હતા. કોઈ પણ ભોગે આ આગેફૂચને રોકવા અધીરા બન્યા હતા.

પરદેશી શાહીવાદી સત્તાઓને માટે તો આ સુનેરી તક હતી. તેમણે એક બાજુ, ક્રાંતિકારી આંદોલનને કચ્ડવા હાથ ઉગાર્યો. શાંગહાઈમાં લશ્કરી દોર જમાવ્યો; કેન્ટોનના બંદરમાંથી હુડતાળિયાઓને સાફ કર્યા. અને ઉત્તરના ફ્રાજવાદીઓને હથિયારો પૂરાં પાડ્યાં. સાથોસાથ મવાળ પાંખ સાથે વાટાઘાટો કરી, મૈત્રી સ્થાપી, ક્રાંતિકારી જીવાળને કચડી નાખવા ચ હાથ લંબાવ્યા.

અને ૧૯૨૭ના ફેબ્રુઆરીમાં સર સેનાધિપતિ ચાંગ કાઇ શેકે કમ્યુનિસ્ટ વિરોધી લાપણુ કરી આંતરવિગ્રહની આગ પેટાવી.

એ પછી તો, ચાંગ એક પછી એક જપાની-બ્રિટિશ શાહીવાદીઓ સમક્ષ શરણાગતિઓ કરી; શાંગહાઈ ને કેન્ટોનમાં ખૂનથી ધરતી રંગી તેમણે માલદારો ને શાહીવાદીઓની મહેર છતી લીધી. ને ૧૯૨૭ના એપ્રિલમાં નાનકિંગમાં મવાળ સરકારની સ્થાપના કરી.

અને ત્યારે વુહાનમાં પણ બાજુ પલટાવા લાગી. ત્યાંના પ્રત્યાઘાતી લશ્કરી નેતાઓએ કામદાર-કિસાનોનાં સંગઠનને કચ્ડવા માંડ્યાં; ને વુહાન સરકારની સામે બંડખોરી જગાવી નાનકિંગ સાથે વાટાઘાટો કરવાનો માર્ગ લીધો. આની સામે દૃઢતા અને હિંમતથી જનતાને પોતાની પડખે લઈ ઝૂઝવાને બદલે, વુહાન સરકારને વડો ફુંગવ્યું-સિયાંગ સુહ્યાં નૂન આવતાં આવતાં તો નાનકિંગને શરણે પહોંચી ગયો!

પરંતુ ત્યારે ચીની ટ્રેડ યુનિયન, કિસાન આંદોલન અને કમ્યુનિસ્ટ પાર્ટી (સ્થાપના ૧૯૨૧) ની તાકાત વધી રહી હતી-૧૯૨૭ માં સંગઠિત કામદારો ૩૦ લાખ હતા; કિસાનો ૧ કરોડ, અને કમ્યુનિસ્ટ પાર્ટીના સભ્યો ૧૯૨૭ના નૂનમાં ૫૦,૦૦૦.

૨: આર્થિક છૂટછાટો: (પા. ૬) પ્રથમ વિશ્વયુધ્ધના અંતે હિંદમાં અસહકાર, ખિલાફત, હડતાળો વગેરેનું પ્રચંડ બ્રિટિશ વિરોધી ક્રાંતિકારી સ્વાતંત્ર્ય આંદોલનનું મોજીું ફરી વળ્યું ત્યારે તેને ખાળવા જે વર્ગના હાથમાં રાષ્ટ્રીય આંદોલનનું સુકાન

હતું તે-મૂડીવાદી વર્ગને બ્રિટિશ શાહીવાદે કેટલીક આર્થિક છૂટછાટો આપી. પહેલાં 'ઔદ્યોગિક કમિશન' નીમ્યું (૧૯૧૬-૧૮) અને હિંદુ 'ઔદ્યોગીકરણ' કરવામાં સરકારે મદદરૂપ થવું જોઈએ એવી જાહેરાત કરી. ત્યાર બાદ 'ફીરકલ' કમિશન નીમ્યું (૧૯૨૧-૨૨). તેની લલામણ મુજબ ટેરીફ બોર્ડની નીમણુંક થઈ, જેણે લોખંડ (તાતા કંપની) અને વન્તે ઓછે અંશે બીજા ઉદ્યોગોને બિન-બ્રિટિશ પરદેશી હરી-ફાઈ સામે રક્ષણ આપ્યું (૧૯૨૪). અલબત્ત, પાછળથી આ નીતિ પણ છોડી દેવામાં આવી. સીમેન્ટ, કાગળ વગેરે ઉદ્યોગોને મદદ કરવાની ધસીને ના પાડવામાં આવી. ન્યારે પરદેશી મૂડીથી ચાલતા દિવાસળીના ઉદ્યોગોને જ જકાતી રક્ષણ આપવામાં આવ્યું. પાછળથી (૧૯૨૭) લોખંડ ઉદ્યોગ અંગેની નીતિ પણ પલટાઈ. ને ૧૯૩૦ પહેલાં તે બ્રિટિશ વર્ચસ્વની નીતિ હિંદી ઉદ્યોગોને માથે ઠોકાઈ ચૂકી; ને હિંદી ઉદ્યોગોનો વિકાસ રૂંધાયો.

**૩: આથમિક મૂડી સંચય:** (પ્રિમિટીવ એક્યુમ્યુલેશન) (પા. ૧૨)  
અર્થાત્ ઇતિહાસમાં ન્યારે મૂડીદાર વર્ગનો ઉદય થયો ત્યારે તેમણે જે મૂડીથી-આદિ મૂડીથી-પોતાની કારકિર્દીની શરૂઆત કરી હતી તે મૂડીનો સંચય. સામાન્ય રીતે એક કલ્પના પ્રચલિત છે કે પહેલાં સૌ પાસે લગભગ સરીખી મૂડી હતી. પણ પાછળથી અમુક માણસો બહુ ઉઠાડ અને આળસુ બન્યા અને બીજા વધુ કરકસરિયા અને ઉદ્યમી બન્યા; પરિણામે પહેલો વર્ગ વધુ ને વધુ કંગાલ થતો ગયો અને બીજો વર્ગ મૂડી-સંપન્ન થતો ગયો. માર્ક્સે પોતાના 'કેપીટલ'માં આ પરિકથાને તદ્દન ખોટી સાબીત કરી છે અને ઐતિહાસિક દાખલાઓ આપી પૂરવાર કયું કે, ડેઈકે અને હોકિન્સે આટલાંટિક પર ચાંચિયાગીરી ચલાવી એના પર ઇંગ્લાંડમાં એલીઝાબેથનો સુવર્ણયુગ રચાયો હતો; તથા કલાઈવ અને કોન'વાલીસે હિંદમાં ચલાવેલી બેકામ લૂંટ પર માંચેસ્ટરની કાપટની મિલો બંધાઈ હતી. ખુદ ઇંગ્લાંડના કિસાનોનાં ઘર બાળી, તેમની પાછળ બંદૂક સંગીનધારી દોડાવી તેમની જમીનો પચાવી પાડવામાં આવેલી. આમ, માર્ક્સે કહ્યું છે તેમ "મૂડી જન્મી ત્યારે પગથી માયા લગી લોહીથી તરબોળ હતી."

**૪. અફીણ વિવ્રહો:** (પા. ૧૨) ૧૯મી સદીમાં ચીનમાં પુષ્કળ અફીણ વેચીને બ્રિટન દરવર્ષે લાખોની કમાણી કરતું. ન્યારે ચીનના જનરૂત રાષ્ટ્રીય આંદોલને અફીણની આ આયાત સામે ઝુબેશ જગાવી ત્યારે ચીની સરકારે અફીણની આયાત પર પ્રતિબંધ મૂક્યો. છતાંય વિરતૂત પાયા પર દાણચેરી કરી અંગ્રેજો ચીનમાં અફીણ લઈ જતા. આ દાણચેરી પકડાઈ ગઈ. ગુન્હેગાર બ્રિટિશોને કાયદેસર સજા કરાઈ. આ બ્રિટિશરોને છોડાવવા અને ચીનમાં અફીણ ઠોકી બેસાડવાનો હુકમ મેળવવા બ્રિટને લડાઈ જાહેર કરી. આ લડાઈઓ અફીણ વિવ્રહો તરીકે ઓળખાય છે.

**૫: મુક્ત વ્યાપારવાદમાંથી ઇજ્જરાવાદનો યુગ :** (પા. ૧૨)  
૧૮મી સદીના અંતમાં ન્યારે મૂડીવાદનો ઉદય થયો ત્યારથી માંડી સો વર્ષ સુધી મૂડીવાદીઓનું મુખ્ય સૂત્ર હતું: મુક્ત વ્યાપાર. અર્થાત મૂડીદારોની ઔદ્યોગિક વ્યાપારી

પ્રવૃત્તિમાં સરકારે જરા ય માથું મારતું નહિ. બીજી તરફથી ઉદ્યોગ અને વ્યાપારમાં પણ અનેક વ્યક્તિઓ હરીફાઈમાં ઉતરતી. પણ ૨૦ મી સદીમાં મૂડીવાદનો નવો અને આખરી—ઈન્જનરી તબક્કો શરૂ થયો. હવે યાંત્રિક સુધારણા અને કાતીલ હરીફાઈને અંતે અમુક મૂડીદારોના હાથમાં આખી મૂડીનું કેન્દ્રીકરણ થતાં તેઓ પોતા પોતાના ક્ષેત્રોના ઈન્જનરી થયા. આજે ઇમ્પરિયલ કેમિકલ્સ બ્રિટનના રસાયણોના ૯૫ ટકાથી વધારે ભાગની નિયંત્રતા છે. એ ધારે એ ભાવ બજારમાં માંગી શકે છે.

મુક્ત વ્યાપારથી ઈન્જનરી:-આ પરિવર્તન સાથે બેંકો અને શરાફી મૂડીનું મહત્વ ઘણું વધ્યું. અને આથી વસાહતોનું શોષણ પણ વધુ સૂક્ષ્મ ને કાતીલ બન્યું. ૧૯મી સદીમાં બ્રિટિશો સસ્તે ભાવે કાચો માલ ઉપાડી જતા અને પાકો માલ લાવી હિંદી ઉદ્યોગોનો હરીફાઈમાં નાશ કરતા. પણ હવે તો એથી ય વધુ અને છતાં અદીકું શોષણ શરૂ થયું; હિંદમાં જ બ્રિટિશ મૂડીદારોએ ઈન્ડિયા લિમીટેડની કંપનીઓ મારફત દેશની અંદર રહીને શોષણ કરવા માંડ્યું. ઉદ્યોગો, બેંકો, રેલ્વે, વહાણવટું વગેરેમાં મૂડી રોકી વિવિધ માર્ગોથી નવું શોષણ શરૂ થયું.

૬: અતિરેક મૂલ્ય (Surplus value) ( પા. ૨૨ ) આ ‘અતિરેક મૂલ્ય’નો સિદ્ધાન્ત માર્ક્સવાદી અર્થશાસ્ત્રનો એક મૂળગત મહત્વનો સિદ્ધાન્ત છે. ‘નફા’નું મૂળ અને ‘શોષણ’નું સ્વરૂપ આપણે આ ‘અતિરેક મૂલ્ય’માં જોઈએ. માર્ક્સ પોતે તેના ‘પ્રાઇસ વેલ્યુ એન્ડ પ્રોફિટ’ નામક પુસ્તકમાં ‘અતિરેક મૂલ્ય’ની સમજ આપતાં કહે છે કે—

માનો કે એક કામદારને પોતાના જીવનની જરૂરિયાતો મેળવવા માટે સરેરાશ ૬ કલાક મજૂરી કરવી જરૂરી છે. અને માનો કે, ૩ શિલિંગની કિંમતનું સોનું મેળવવા માટે ય ૬ કલાકની મહેનત આવશ્યક છે. તો, કામદારની શ્રમશક્તિની દૈનિક કિંમત, નાણાંની રીતે જોતાં, ૩ શિલિંગ થાય.

પણ કામદારે તો કોઈ મૂડીદારને પોતાની શ્રમશક્તિ વેચવાની હોય છે. હવે જો તે ૬ કલાક કામના ૩ શિલિંગનો દર ગણી પોતાની શ્રમશક્તિ વેચે તો તો, તેણે પોતાની શ્રમશક્તિ યોગ્ય કિંમતે વેચી ગણાય.

પરંતુ એમ થાય તો, માલિકોને કોઈ વધારાનો એટલે કે ‘અતિરેક શ્રમ’ મળતો નથી, ‘અતિરેક મૂલ્ય’ મળતું નથી.

આથી મૂડીદાર બીજી કોઈ પણ ચીજ વસ્તુ ખરીદતી વખતે પોતાનો નફો જીવે વિચારે છે, તેવી જ રીતે કામદારની મજૂરી ખરીદતી વખતે ય.

હવે ખાસ ધ્યાન રાખવાની વાત એ છે કે, શ્રમશક્તિનું મૂલ્ય એ શ્રમ શક્તિને પેદા કરવામાં જોડેલો શ્રમ આવશ્યક છે તેના પર નક્કી થાય છે. દા. ત. આપણે શરૂમાં જોયું તેમ, મૂડીવાદી અર્થશાસ્ત્ર અનુસાર, એક મજૂર મજૂરી કરતો રહે ને તેનો વંશવેલો ચાહુ રહે એટલા પ્રમાણમાં તેનું અરિતવ ટકાવવા માટે તેને ૩ શિલિંગ આપવા આવશ્યક હોય તો તે કામદારની શ્રમ-શક્તિનું મૂલ્ય ૩ શિ.

જણાય પરંતુ, એ શ્રમ શક્તિનો ઉપયોગ તો એ મજૂરની શારીરિક તાકાત અને શક્તિ ઉપર આધાર રાખે છે.

એટલે, મૂડીદાર માલિક કામદાર પાસેથી કે ને બદલે ૧૨ કલાક કામ લઈને તેને ૬ કલાકનું મૂલ્ય એટલે કે ૩ શિલિંગ જેટલો જ બદલો આપે છે ત્યારે બાકીના ૬ કલાકનું મૂલ્ય તે પોતે ઓછામાં કરી બચાવે છે.

આવી રીતે વધારાની મહેનત એટલે કે અતિરેક શ્રમમાંથી અતિરેક મૂલ્ય પેદા થાય છે; અને તે જ મૂડીદાર માલિકોના નફા અને શોષણનું મૂળ છે.

૯: મજૂરીનું સામાજિક સ્વરૂપ (પા. ૨૪) એટલે કે “એક જ છાપરી નીચે અનેક લોકો કામ કરે એટલું જ નહિ પણ...મૂડીના કેન્દ્રીકરણ સાથે સામાજિક મજૂરીનું અમુક અમુક કસબની ઝીણામાં ઝીણી એક જ વિગતમાં પારંગત થવું, ગમે તે ઉદ્યોગમાં મૂડીદારની સંજ્ઞામાં વધારો થવો, અને ઉત્પાદનની અનેક ખેરવિખેર પડેલી પ્રક્રિયાઓનું ઉત્પાદનની એક સળંગ સામાજિક પ્રક્રિયામાં સંકલન થવું તે” (લેનિન). વિકસિત મૂડીવાદી અર્થતંત્રનું આ એક અગત્યનું અને ક્રાંતિનો માર્ગ સરળ કરતું અંગ છે. વસાહતી દેશોમાં, વિદેશી રાજકર્તાઓ પછાત સામંતશાહી સમાજ રચનાને જળવી રાખવા પ્રયત્ન કરે છે અને આધુનિક ઉદ્યોગોને વિકસતાં અટકાવે છે. પરિણામે મજૂરી, ઉપરોક્ત સામાજિક સ્વરૂપ ધારણ કરી નથી શકતી.

૮. મૂડીવાદી લોકશાહી ક્રાંતિ: (પા. ૨૪) આ ક્રાંતિ સમાજવાદી ક્રાંતિનું પૂર્વ પગથિયું છે (જે કે આજે પૂર્વ-યુરોપમાં બની રહ્યું છે તેમ, એ બંને ક્રાંતિ સંકલિત સ્વરૂપે એકી સાથે પણ આવી શકે.) સામંતોની સત્તા ઉથલાવી પાડી, સામંત શાહી સમાજરચના તોડી પાડવી અને લોકશાહીના સમાનતાના ધ્રોણે નવો સમાજ રચવો એ મૂડીવાદી લોકશાહી ક્રાંતિનાં રાજકાય ધ્યેયો છે. ખેતીમાં ખેતશુલામી, વેક, ભાગબટાર્ઈ વગેરે દૂર કરવા અને ઉદ્યોગોને રૂંધતા સરકારી કાનૂનો અને કારીગર-મહાજનો દૂર કરવા અને મુક્ત વ્યાપાર સ્થાપવો એ મૂડીવાદી લોકશાહી ક્રાંતિનાં આર્થિક ધ્યેયો છે. આ ક્રાંતિ પછી એ (મૂડીવાદી) શોષણ વર્ગોની અસમાનતા, વગેરે રહે જ છે; પણ આધુનિક ઉત્પાદનનાં સાધનો અને કામદાર વર્ગને અસ્તિત્વમાં લાવી આ મૂડીવાદી ક્રાંતિ સમાજવાદી ક્રાંતિ માટેની પૂર્વ ભૂમિકા તૈયાર કરે છે.

વસાહતી અને અર્ધવસાહતી દેશોમાં આ ક્રાંતિ પરદેશી હકુમતને નેસ્તનાબૂદ કરવાના કર્તવ્ય સાથે સંકળાયેલું જાય છે. આવી મૂડીવાદી લોકશાહી ક્રાંતિની નેતાગીરી, વસાહતી અને અર્ધ વસાહતી દેશોમાં કામદાર વર્ગ જ લેવી પડે છે. કેમકે એક બાબત ત્યાંના રાષ્ટ્રીય મૂડીવાદી વર્ગ પરદેશી હકુમત તથા રજવાડી-જમીનદારીને નાબૂદ કરવા જેટલો શક્તિમાન નથી હોતો; ત્યારે બીજી બાબત, આ નાબૂદ કરવા શક્તિમાન એવો કામદાર વર્ગ અને કમ્યુનિસ્ટ પાર્ટી શોષિતોને પોતાના સાથમાં લઈ, માત્ર મૂડીવાદી લોકશાહી ક્રાંતિ જ નહિ, પણ એથી આગળ સમાજવાદી ક્રાંતિ માટે જરૂર રીતે જૂઠ્ઠો હોય છે; રાષ્ટ્રીય મૂડીવાદી વર્ગને આ ક્રાંતિનો પારાવાર

ભય હોય છે; એથી તે પરદેશી સત્તા તથા રજવાડી-જમીનદારી હિતો સાથે સમાધાન કરી લઇ, મૂડીવાદી લોકશાહી ક્રાંતિના જ કર્તવ્યને છેલ્લું દે છે. ચીનમાં ૧૯૨૫ પછી ત્યાંની મૂડીવાદી રાષ્ટ્રીય ક્યોમિન્ટાંગની કારવાહ આનું સચોટ દર્શાવે છે.

**૯ : સમાજવાદી ક્રાંતિ:** (પા. ૨૪) આ ક્રાંતિના આટલાં ધ્યેયો હોય છે—મૂડીદાર સામંતશાહી વર્ગની સત્તા ઉચલાવી પાડવી, કામદારોની સરમુખત્યારી સ્થાપવી; ઉદ્યોગો, ખેડો, રેલ્વે વગેરેનું રાષ્ટ્રીયકરણ કરવું; જમીનદારીનો નાશ કરી સમુદાયેતી વ્યવસ્થિત કરવી; જનતાનાં હિતને લક્ષમાં રાખી દેશના આર્થિક તંત્રનું આયોજન કરવું, અને એ માર્ગે વર્ગહિન શોષણહિન સમાજ સ્થાપવો. આવા સમાજવાદી સમાજ રચના દ્વારાજ વર્ગ વિહિન, રાજ્ય વિહિન સામ્યવાદી સમાજ રચનાના આખરી ધ્યેયને પાપ્ત કરી શકાય છે.

**૧૦ : કામદાર કિસાનોની સોવિયેતો** (પા. ૨૫) સમાજવાદી ક્રાંતિ હાંસલ કરવાના સાધન રૂપ તથા ક્રાંતિ બાદ સમાજવાદી રાજ્યતા પાયારૂપ પંચાયતો. રશિયામાં ૧૯૦૫ની પ્રથમ ક્રાંતિના સમયથી સોવિયેતોનો જન્મ થયો હતો. ૧૯૧૭ની સફળ ક્રાંતિનો યશ સોવિયેતોને જાય છે.

સમાજવાદી સત્તાના અર્ક રૂપ ‘કામદાર વર્ગની સરમુખત્યારી’નો પાયો આપણને કામદાર કિસાનો તથા ફોજ સિપાઇઓની આ સોવિયેતો (પંચાયતો)માં ભેવા મળે છે.

**૧૧. કામદાર કિસાન વર્ગની સરમુખત્યારી** (પા. ૨૫) દરેક રાજ્ય સત્તા કોઇ ને કોઈ વર્ગના હાથમાં બીજા વર્ગો ઉપરના શોષણનું હથિયાર છે. મૂડીવાદી લોકશાહી રાજ્યતંત્રમાં ‘લોકશાહી’ નામની જ હોય છે; હકીકતે, તે બે પાંચ ટકા મૂડીવાદી વર્ગની હપ-હટ ટકા આમજનતા ઉપરની સરમુખત્યારી જ હોય છે. પ્રચારનાં તમામ સાધનો, તથા લોકશાહીની છૂટછાટો જ્યાં લગી મૂડીદાર મૂડીવાદી વર્ગનાં હિતોની આડે ન આવે ત્યાં લગી જ તેમનો ઉપયોગ થવા દેવામાં આવે છે. મૂડીવાદી લોકશાહી તંત્રની ધારાસભા, તેમના કાયદા, પોલિસ, જેલો, લશ્કર—બધું પોતાના નાનકડા વર્ગની સત્તા ટકાવી રાખવા માટે જ હોય છે. જ્યારે, આ લોકશાહીનો દેખાવ અશક્ય બની જાય છે ત્યારે મૂડીવાદ ફાસિવાદનું એટલે કે ખુલ્લી સરમુખત્યારીનું હત્યાઈ સ્વરૂપ ધારણ કરે છે.

આથી ઉલટું, ‘કામદાર વર્ગની સરમુખત્યારી’—મૂડીવાદી સત્તાને પરાજય આપી સ્થાપવામાં આવે છે, ત્યારે તે હપ-હટ ટકા માટે લોકશાહી અને બે પાંચ ટકા શોષક વર્ગો ઉપરની સરમુખત્યારી બને છે; વાસ્તવમાં તે વિશાળમાં વિશાળ લોકશાહી બને છે. પરંતુ જ્યાં સુધી શોષક હિતો હયાત હોય, અને નવી ક્રાંતિ વિરૂદ્ધ કાવતરો કરવા શક્તિમાન હોય ત્યાં લગી, તેમની સામે સખત હાથે કામ લેવા કામદાર વર્ગી સરમુખત્યારીની જરૂર રહે છે.

આ કામદાર વર્ગી સરમુખત્યારી દેશની અન્ય શોષિત પ્રજા—કિસાનો તથા



મધ્યમ વર્ગનાં હિતોની રક્ષા કરી, તેમને મિત્ર બનાવી લે છે. છેલ્લે સમાજવાદની સ્થાપના માટે કામદાર વર્ગ સમસ્ત શ્રમજીવીઓને પોતાની સાથે દોરી જાય છે.

કેટલાક દેશોમાં, ત્યાંની પરિસ્થિતિ અનુસાર, કામદાર વર્ગની સરમુખત્યારીના પગથિયા રૂપે, કામદાર અને કિસાન વર્ગની સંયુક્ત સરમુખત્યારી સ્થપાય છે.

તો, આધુનિક જમાનામાં પૂર્વ યુરોપના દેશો-યુગોસ્લાવિયા, ઝેકોસ્લાવાકિયા વગેરે દેશોમાં જે ‘નૂતન લોકશાહી’ નું સ્વરૂપ છે, તેમાં શ્રમજીવી વર્ગની સરમુખત્યારીનો અર્ક—એટલે કે બે પાંચ ટકા શોષક વર્ગ ઉપરની ૯૫-૯૮ ટકા મહેનતકર્તા જનતાની સરમુખત્યારી, એટલે કે જુદા જુદા વર્ગો જ્યાં લગી હયાત છે તે દરમિયાન વિશાળમાં વિશાળ ધોરણની લોકશાહી બેવા મળે છે.

૧૨: મહાજન વૃત્તિ (પા. ૩૪): યુરોપમાં બે પ્રકારનાં મહાજનો (ગિલ્ડ) બેવા મળે છે. એક તો ૧૪ સદીમાં વેપારી-મહાજન (મર્ચન્ટ-ગિલ્ડ); અને ૧૫-૧૬મી સદીમાં કારીગર-મહાજન (કાફ્ટ-ગિલ્ડ). વેપારી-મહાજનની શરૂઆત પુરાણા સામંતીતંત્ર સામે, આપારી હિતના અમુક હક્કો પ્રાપ્ત કરવા માટે કરવામાં આવી હતી. સમાજમાં નવા નવા જન્મેલા વેપારી વર્ગે, તે જમાનામાં વધતા જતા બજારો ઉપર પોતાનો ઇબ્બરો જમાવવા માટે સાંગઠિત બની તે સમયના નગરોના કારભારમાં અને રાજ્ય સત્તામાં ભાગીદાર બનવું જરૂરી હતું. અને આ હેતુ સિદ્ધ કરવા માટે તેમણે તેમના મહાજનના સભ્યો ઉપર કડક શિસ્ત પણ લાદી હતી.

બાદ, ૧૫મી સદીમાં બજારમાં વેચવા માટેનું ઉત્પાદન વધવા લાગ્યું. પરિણામે, જે કારીગરો પાસે પોતાનો કાચો માલ અને ઓબરો પણ હતાં તેમણે મદદનીશો (એપ્રેન્ટીસ, જર્નીમેન) રોકી માલ પેદા કરવા માંડ્યો. પરંતુ આ રીતે તૈયાર કરેલ માલ બજારમાં વેચવા માટે સંગઠનની જરૂર હતી. આગલી સદીમાં વેપારીઓએ કરેલા સંગઠનનું ઉદાહરણ તેમની સમક્ષ મોજુદ હતું. અને તેમણે પોતાનાં કારીગર મહાજનો રચ્યાં.

એક જ ધંધામાં રોકાયેલા કારીગરોએ પોતપોતાના કારીગર-મહાજન સ્થાપ્યાં. આ મધ્યયુગી મહાજનની વિશેષતા એ હતી કે એક ધંધામાં કામ કરતા માલિક તથા તેના મદદનીશો-એપ્રેન્ટીસ અને જર્નીમેન બધા એક જ મહાજનના સભ્ય બનતા. અને સામાન્યતઃ ‘એપ્રેન્ટીસ’ તથા ‘જર્નીમેન’ અમુક વર્ષો બાદ જાતે માલિક-કારીગર પણ બનતો હતો. વળી આ દરેક વિભાગની અંદરના સભ્યો વચ્ચે સમાનતા પણ હતી.

પાછળથી જેમ જેમ માલિક-કારીગર પોતાની સત્તા જમાવવા માંડી અને એપ્રેન્ટીસ તથા જર્નીમેન (મદદનીશ) માટે માલિક-કારીગર બનવું લગભગ અશક્ય બન્યું, તેમ તેમ એપ્રેન્ટીસ અને જર્નીમેનનાં અલાયદાં મહાજનો સ્થપાયાં. ધીમે ધીમે આખી મહાજન પ્રથા તૂટી પડી.

૧૩: વુહાન તબક્કો (પા. ૩૫) જુઓ નોંધ ૧ લી.

૧૪: સોશિયલ ડેમોક્રેટોની પ્રજાહી (પા. ૪૬) જુઓ પુસ્તક પાનું ૬૬-૬૮.

**૧૫. લોકશાહી કેન્દ્રવાદ** (ડેમોક્રેટિક સેન્ટ્રલિઝમ) (પા. ૫૪) કમ્યુનિસ્ટ પાર્ટીના સંગઠનનો આ મૂળભૂત સિદ્ધાન્ત છે. આ અનુસાર અમલી ઘટકોને આવશ્યક સત્તા આપવાની સાથે સાથે ઉચ્ચમાં ઉચ્ચ પ્રકારની લોકશાહીનો અમલ થાય તે પ્રકારનું ધોરણ રાખવામાં આવે છે. આનું સ્વરૂપ આવું હોય છે—

૧. પાર્ટીનાં તમામ સંગઠન-અંગો ચૂંટાયેલાં હોય છે.

૨. આ પાર્ટી-અંગો અવાર નવાર પોતાના પાર્ટી સંગઠનો સમક્ષ પોતાની પ્રવૃત્તિને હેવાલ રજૂ કરે છે.

૩. પાર્ટી-શિસ્તનું સખ્ત પાલન જરૂરી છે; અને લઘુમતિએ બહુમતિને આધીન થવું પડે છે.

૪. ઉપલા અંગોના તમામ નિર્ણયો નીચલા અંગોને માટે તથા તમામ પાર્ટી સભ્યોને માથે ફરજિયાત હોય છે.

\*

હિંદી કમ્યુનિસ્ટ પાર્ટીના બંધારણમાં આ સિદ્ધાન્ત અંગે નીચેની કંડિકાઓ લેવા મળે છે—

(૧) ઉપરથી માંડીને છેક તળિયા સુધી બધી પાર્ટી સમિતિઓની ચૂંટણી કરવામાં આવે છે.

(૨) દરેક સૌથી કડક પક્ષની શિસ્ત પાળવી અને બહુમતિએ કરેલા નિર્ણયોને લઘુમતિએ માન્ય કરી લેવા.

(૩) દરેક સંગઠન અને પક્ષની દરેક શાખાને તેમજ દરેક સભ્યને પોતાની ઇચ્છાઓ, સૂચનાઓ, નોંધો, ફરિયાદો ગમે ત્યારે પક્ષની મધ્યસ્થ સમિતિને મોકલવાનો અધિકાર છે.

(૪) મધ્યસ્થ સમિતિ અને પક્ષની ઉપલી સમિતિઓના નિર્ણયો નીચલી સમિતિઓ અને બધા સભ્યો માટે નિઃશંક રીતે બંધનકર્તા છે.

**૧૬. અરાજકતાવાદી સિંડીકેલિસ્ટ :** (પા. ૬૪) સામાન્યતઃ એવા સિદ્ધાંતમાં માનનારા કે રાજકીય કાર્ય, અને રાજકીય પાર્ટીનું કોઈ ખાસ મહત્વ નથી; પરંતુ ટ્રેડ યુનિયનવાદજ લડતના એક માત્ર સ્વરૂપ તરીકે પૂરતો છે. આ સિદ્ધાંતનો ખાસ પુરસ્કર્તા ક્રાન્સનો વિચારક પ્રયોગ હતો, જે માર્ક્સનો સમકાલીન વિરોધી હતો. આ સિદ્ધાન્ત અનુસારનું આંદોલન સ્પેનમાં જોરદાર બન્યું હતું; પાછળથી ઈટલી તથા ક્રાન્સમાં પણ.

આ સિદ્ધાન્તને કારણે ત્યાંના કામદારોની રાજકીય લડતો વિકસી નહિ, અને કામદારોને તેમની લડતોમાં ખૂબ જ શોષણ પડ્યું.



## શબ્દ--સૂચિ

|                            |                                 |
|----------------------------|---------------------------------|
| Accumulation, સંચય         | Expropriation, હજમગીરી,         |
| Appendage, લટકણિયું        | પચાઉગીરી                        |
| Auxiliary, સહાયકારી, પૂરક  | Exploitation, શોષણ, ચૂસણ        |
| Basic, મૂળગત               | Feature, સ્વરૂપ, મુદ્દો, આકૃતિ  |
| Character, લક્ષણ           | Fundamental, મૂળભૂત             |
| Characteristic, લાક્ષણિકતા | Fraction, દળ                    |
| Composition, રચના          | Formal, ઔપચારિક                 |
| Compensation, વળતર         | Fusion, એકમયતા                  |
| Concession, રાહત, છૂટછાટ   | Frame, માળખું                   |
| Contradiction, વિસંવાદ     | General, સર્વસાધારણ, સાર્વત્રિક |
| Colony, વસાહત              | (In General, Generally—         |
| Coup-d'etat, ફેશ હલ્લો,    | સાધારણતઃ )                      |
| ફેશ કબજો                   | Hegemony, નેતૃત્વ               |
| Collaboration, ભાગિયાગીરી, | Hierarchy, શ્રેણીતંત્ર          |
| મળતિયાગીરી                 | Impoverishment, દરિદ્રીકરણ      |
| Close-nit, સુગ્રથિત        | Journeyman, કારીગર              |
| Dominion, સંસ્થાન          | Left, જહાલ                      |
| Demonstration, નિદર્શન     | Liberal, વિનીત                  |
| Deviation, ઝોક, ગલત ઝોક    | Lackey (stooge), ખાંધિયા,       |
| (Sectarian deviation,      | પિટ્ટું, ચાટણિયું               |
| સંકુચિત પક્ષીય ઝોક)        | Mandated territory,             |
| Decisive, નિર્ણાયક         | આરાધીન પ્રદેશ                   |
| Dialectics, વિરોધ વિકાસવાદ | Monolithic, એકરાગી              |
| (Dialectical materialism,  | Metropolis, રાજકર્તા દેશ        |
| વિરોધવિકાસ ભૌતિકવાદ)       | Mode, પદ્ધતિ                    |
| External, બાહ્ય            | Mood, મનોભાવ                    |
| Equilibrium, સમતુલા        | Nuclei, બીજ-કેન્દ્ર             |
| Elemental force, આદિમળ     | Objective, વસ્તુગત              |
| Essentially, તત્વતઃ        | Organic, અંગભૂત                 |

Official, સત્તાવાર  
 Organisation, સંગઠન  
 Proletarian, આધુનિક ઔદ્યો-  
 ગિક કામદાર, કામદાર  
 Proletariat, કામદાર વર્ગ  
 "Putch", આધિગુકિયું  
 Parasitic, દરામખાઉ  
 Phenomenon, ઘટના  
 Rank, હરોળ  
 Right, મવાળ  
 Radical, ઉદ્દામ  
 Relics, અવશેષો  
 Racial, રંગભેદને લગતું

Reservation, અનામત, મનચોરી  
 Subjective, આત્મચત  
 Surplus, અતિરેક  
 Synthesis, સમન્વય  
 Solidarity, સહૃદતા, ધનિષ્ટતા  
 Skilled, કાબેલ  
 (Unskilled, અનકાબેલ)  
 System, તંત્ર  
 Structure, ઈમારત, બાંધણી, તંત્ર  
 Stratum, થર  
 Task, કર્તવ્ય  
 Thesis, સિદ્ધાન્ત-સૂત્ર  
 Town, નગર  
 Usury, બ્યાજખોરી

નીચેના એક જ પ્રકારના વિવિધ શબ્દો અંગ્રેજી-ગુજરાતીમાં  
 આ રીતે વાપરી શકાય—જે પ્રયોગ યોગ્ય છે :

Revolt, અંક  
 Rising, ઉઠાવ  
 Uprise, ધીંગાણું  
 Rebellion, બળવો  
 Mutiny, વિદ્રોહ  
 Insurrection, વિપ્લવ  
 Revolution, ક્રાંતિ  
 Freedom, } સ્વાધીનતા  
 Independence } સ્વતંત્રતા  
 } આઝાદી  
 Emancipation } મુક્તિ  
 Liberty } છુટકારો  
 Slavery, ગુલામી  
 Dependence, પરવશતા  
 Movement, આંદોલન

Campaign, જેહાદ  
 Propaganda, પ્રચાર  
 Agitation, ચળવળ  
 National, રાષ્ટ્રીય  
 Native, દેશી  
 Worker, કામદાર  
 Proletarian, કામદાર  
 Proletariat, કામદાર વર્ગ  
 Labour (Labourer), મજૂર  
 Toiling masses, Toiling  
 people, શ્રમજીવી જનતા,  
 મહેનતકર્તા જનતા  
 Bourgeois, મૂડીવાદી  
 Bourgeoisie, મૂડીવાદી વર્ગ  
 Capitalist, મૂડીદાર  
 Capitalism, મૂડીવાદ

## નવી પુસ્તિકાઓ

● કોંગ્રેસીજનોને ખુલ્લો પત્ર : લે. ખી. ટી. રણદીવે : કિં. ૩ આના  
(એ. આઈ. સી. સી.ની છેલ્લી બેઠક વખતે આ પત્ર લોકોના હાથમાં ન પહોંચે  
માટે મોરારજી દેસાઈની પોલિસે ન્યુ એજ પ્રેસને સીલ મારી દીધું હતું.)

● હિંદી કમ્યુનિસ્ટ પાર્ટીનું અધારણ : કિં. ૨ આના



### પ્રસિદ્ધિની તૈયારીમાં

- નિઝામશાહીની નાન્યુદીનો જંગ
- કચ્છી આઝાદીનો રાહ

## હિંદી કમ્યુનિસ્ટ પાર્ટીનું અઠવાડિક મુખપત્ર જનયુગ

૧૫ મી ઓગસ્ટ પછીની 'આઝાદી'નું સ્વરૂપ ખુલ્લું પાડે છે

- \* હિંદને આઝાદતરી રીતે ગુલામ રાખવાની બ્રિટિશ શાહીવાદની ચાલખાણ સામે—
- \* હિંદી અને પરદેશી મૂડીદારોના ધાતકી જોડાણ સામે તથા દેશી રાજ્યોને અમરપટો આપતા જોડાણ કરારો સામે—
- \* કિસાનો, કામદારો અને ગરીબ મધ્યમવર્ગી જનતા પરના સરકારી દમન સામે—

જનયુગ પોતાનો અવાજ ખુલ્લું કરે છે



—: લવાજમ :—

|                  |        |                  |       |
|------------------|--------|------------------|-------|
| વાર્ષિક ... ..   | રૂ. ૬  | છ માસિક ... ..   | રૂ. ૩ |
| ત્રિમાસિક ... .. | રૂ. ૧૧ | છુટકે નકલ બે આના |       |

# અચૂક વસાવો



સોવિયેત રશિયા : (સર્વગ્રાહી ગ્રંથ) ફોટા નકશા સાથે પા. ૪૮૨)  
લે. ભોગીલાલ ગાંધી કિં. રૂ. ૫

જય સોવિયેત : (ક્રાંતિની સિદ્ધિઓની બ્લક) લે. ચંદ્રભાઈ બટ્ટ : કિં. રૂ. ૩૧. ૩૧

રશિયન ક્રાંતિ : (ક્રાંતિનો ચોટદાર ઇતિહાસ) મૂળ લેખક: પેટ્ર આરનોલ્ડ;  
અનુ: હરિપ્રસાદ દેસાઈ કિં. રૂ. ૨.

ચિની ઇન્કિલાબ : (ચીની ક્રાંતિનો ગ્રંથ) લે: ચંદ્રભાઈ બટ્ટ કિં. રૂ. ૩

સામ્યવાદ : (સરળ પાઠ્ય પુસ્તિકા) લે: ભોગીલાલ ગાંધી કિં. ૧૨ આના.

શાહીવાદ અને જનતા : (મૂડીવાદના વિકાસ-પતનની પાઠ્ય પુસ્તિકા)  
મૂળ લેખક: ક્રાન્ક વેડલામ; અનુ: શિરીષ પરીખ-કિં. ૮ આના

બ્રિટનમાં હિંદની થાપણ : (બ્રિટનમાં પડેલી હિંદની થાપણની ભીતર  
કથા) લે: બી. ટી. રજુદિવે કિં. ૮ આના

વસાહતોની ક્રાંતિ : (કમ્યુનિસ્ટ આંતરરાષ્ટ્રીયની છઠી કોંગ્રેસે (૧૯૨૮)  
અપનાવેલ સિદ્ધાંત સૂત્ર) અનુ: ભોગીલાલ ગાંધી: કિં. ૧૨ આના

વસાહતી સમસ્યા : (લેનિન તથા સ્ટાલિન)  
અનુ: ભોગીલાલ ગાંધી : જમન ચંદ્રારાણા કિં. ૨ આના

માનવ સમાજ : (સમાજની ઉત્પત્તિ-વિકાસનું રહસ્ય સમજાવતો ગ્રંથ)  
લે: મહા પંડિત રાહુલજી: અનુ: ચંદ્રભાઈ બટ્ટ કિં. રૂ. ૪૧

વોદગાથી ગંગા : (ઈ. સ. પૂર્વે ૬૦૦૦ વર્ષથી માંડી ૧૯૨૦ સુધીના વિશ્વ  
વિકાસનો વાર્તામય અપૂર્વ ગ્રંથ) લે: મહા પંડિત રાહુલ  
સાંકૃત્યાયન; અનુ: ચંદ્રલાલ બટ્ટ કિં. રૂ. ૬

સ્વામીરાવ : (ક્રાંતિવીર પૃથ્વીસિંહનું જીવન : બીજી આવૃત્તિ) મૂળ લેખક:  
પં. રાહુલ સાંકૃત્યાયન; અનુ: સુભદ્રા ગાંધી કિં. રૂ. ૩૧



લોક પ્રકાશન ગૃહ : સેન્ટરલ રોડ : મુંબઈ  
પીપલ્સ બુકહાઉસ : પ્રાર્થના સમાજ : અમદાવાદ

# નવી પરિસ્થિતિની સાચી સમજ

હિંદની પરિસ્થિતિ લેખક: ઝુકાવ દિ. ૪ આના

૧૫મી ઓગસ્ટના ઐતિહાસિક દિવસે આપણને આઝાદી મળી એમ કહેવાય છે. છતાં આપણા અનેક સળંગના સવાલોનો ઉકેલ થયો નથી. તેનું કારણ શું ? આનો જવાબ અશિયાઈ પરિષદમાં હાજરી આપવા હિંદ આવેલા સોવિયેત નિષ્ણાત ઝુકાવ આ પુસ્તિકામાં આપે છે.

## હિંદની આર્થિક કટોકટી અને તેનો ઉપાય :

લે. બી. ટી. રણદિવે

દિ. ૬ આના

આ પુસ્તિકામાં હિંદની કટોકટી કેવી રીતે દુનિયાની મૂડીવાદી કટોકટીનો એક ભાગ છે એ બતાવી, ઉત્પાદનનાં ધરાડાના કારણો રજૂ કર્યાં છે. આ કટોકટીમાર્થી નીકળવા માટે જનતાના મુખ ને આપનાદાનો સાચો લોક-શાહી માર્ગ કેવો હોવો જોઈ એ તે આ પુસ્તિકામાં રજૂ કરવામાં આવ્યું છે.

## આંતરરાષ્ટ્રીય પરિસ્થિતિ

લેખક: એ. જ્ઞાનાવ

કિંમત ૪ આના

જિટન-અમેરિકાના શાહીવાદી વચ્ચે રત્ન કાચા સમોન તથા નવી લડાઈ ઉભી કરવાના નેમના પ્રયત્નોનો કામદારો, કિસાનો અને દુનિયાની પ્રમુખી જનતા કેવી રીતે મારો હાથ શોધે તેની સ્પષ્ટ સમજણ આ પુસ્તિકામાં છે. લેખક સોવિયેત રશિયાની કમ્યુનિસ્ટ પાર્ટીના મત્રી અને આગેવાન છે.

## આંતરરાષ્ટ્રીય રાજકારણનું રહસ્ય

લેખક: એડવર્ડ કાર્દેલ

દિ. ૬ આના

આ પુસ્તિકા બીજા વિશ્વયુદ્ધ અને, મૂડીવાદી-શાહીવાદી દુનિયાની રાજકીય કટોકટીનો અપૂર્વ ચિતાર આપે છે. તથા દુનિયા આખીને ઓલિયાં કરી રહેલા જિટિશ અમેરિકા શાહીવાદના બીપણ સ્વરૂપનો ચિતાર રજૂ કરે છે. તથા તેની સામે ઉભા થયેલાં નવાં બળોનું માર્કસવાદી દષ્ટિએ પૃથક્કરણ આપવામાં આવ્યું છે.

